



THE LIVES OF THE PRESIDENTS  
OF THE,  
INDIAN NATIONAL CONGRESS.



# कांग्रेस-चरितावली

अर्थात्

भारतीय-राष्ट्रीय सभा के सभापति

सहाश्रयों के जीवन चरित



ठाकुर सूर्यकुमार वर्मा

लिखित ।

अभ्युदय प्रेम, प्रयाग ।

मन् १९०८ ई०







दादा भाई नैरोजी

THE INDIAN PRFN. A. I. ANAND

TO  
DADABHAI NAOROJI, ESQR.,  
THE GRAND OLD MAN OF INDIA,  
THE PIONEER OF OUR NATIONAL MOVEMENT,  
THE MAN WHO HAS GIVEN US THE IDEAL OF SWARAJYA,  
WHOSE OWN LIFE HAS BEEN ONE INCESSANT FIGHT TOWARDS  
ATTAINING THAT IDEAL,  
WHOSE LIFE AND WORK ARE THE  
INSPIRATION OF MILLIONS OF OUR COUNTRYMEN  
PREPARING THEMSELVES FOR THAT GRAND  
CONSUMMATION OF OUR HOPES AND EFFORTS  
— SELF-GOVERNMENT OR SWARAJYA —

THIS BOOK IS  
AS A TOKEN OF GRATITUDE, REVERENCE AND AFFECTION  
HUMBLY DEDICATED.





भारतवर्ष के देशभक्त,

राष्ट्रीय आन्दोलन के जन्म दाता,

हमारे देश के सामने स्वराज्य का आदर्श रखने वाले, अपने जीवन के निरन्तर संग्राम से उस आदर्श को पाने का यत्न करने वाले, अपने जीवन और लेखों और वक्तृताओं से हमारे देश के उन लाखों मनुष्यों को उत्तेजित करने वाले जिनकी आशाओं और यत्नों का एक मात्र आदर्श स्वराज्य है;

ऐसे देशभक्त, सदा माननीय दादाभाई नौरोजी की सेवा में

यह पुस्तक

कृतज्ञता, मक्ति, और प्रेम के चिन्ह की भांति सादर समर्पित

है।

# कांग्रेस की वावत एक अङ्गरेज़

## विद्वान की राय ।



मि० स्विनी सन् १९०२ ई० में, जब कांग्रेस की बैठक अहमदाबाद में हुई थी तब उसमें वे उपस्थित थे । कांग्रेस की वावत आपने अपनी यह राय प्रगट की:-

“कांग्रेस को देख कर मैं बहुत प्रसन्न हुआ । एंग्लो-इण्डियन लोग कहा करते हैं कि कांग्रेस में राजनैतिक विषयों को जानने वाले कोई प्रभावशाली पुरुष नहीं हैं । परन्तु यह उनका मिथ्या आक्षेप है । मैंने कांग्रेस में चारों दिन हाज़िर रहकर उसकी कार्रवाई स्वयं अपनी आंखों देखी है । मैं निश्चय पूर्वक कह सकता हूँ कि ये लोग अपना काम उत्तम रीति से करते हैं । अंगरेज़ी भाषा में व्याख्यानो को सुन कर मुझे तो यही मालूम होता था कि वे लोग अपनी मातृभाषा में वक्तृता दे रहे हैं । यहां प्रत्येक प्रान्त और प्रत्येक जाति के प्रतिनिधि उपस्थित थे । उत्तर भारत के विद्वान परिषद, अंगरेज़ी विश्वविद्यालयों के प्रेजुएंटों के साथ साथ बैठे थे; हिन्दू मुसलमानों के साथ साथ बैठे थे; मराठे, बंगाली, पंजाबी, गुजराती और मद्रासी लोग एक स्थान में परस्पर भेंट करते हुए दिखलाई पड़ते थे । नेटिवक्रिश्चियन और ज्यू ( यहूदी ) डाक्टर, पारसी और मुसलमान व्यापारी भी वहां थे । वास्तविक में यह एक ऐसा स्थान है कि जहां भारत के भिन्न भिन्न प्रान्तों के स्वराज्य सम्बन्धी विषयों पर विचार करने वाले सब लोग एकत्रित हो सकते हैं । इससे इस देश की राज्य सम्बन्धी जन-सम्मति प्रबल होने की सम्भावना है ।”

# प्रस्तावना ।



सं

सार में चित्र और चरित्र ये ही दो ऐसे अद्भुत पदार्थ हैं कि जिनके कारण संसार का अस्तित्व है । तत्त्ववेत्ता लोग इस संसार की माया और जीव से मिल कर बना हुआ बतलाते हैं । वे लोग माया और जीव की परिभाषा नाना प्रकार से वर्णन करते हैं । परन्तु हमारी ममक में, माया और जीव का अर्थ, चित्र और चरित्र इन दोनों में पूरे तौर से घट सकता है । क्योंकि संसार में कोई ऐसी जगह खाली नहीं जहां माया और जीव का संवार न हो । इसी प्रकार संसार में जितने पदार्थ हैं वे सब चित्र और चरित्र से खाली नहीं हैं । चित्र और चरित्र ये दोनों पराक्रम का फल हैं । किसी विलक्षण गुण के योग के बिना चित्र अथवा चरित्र की उत्पत्ति नहीं होती । इसकी उत्पत्ति का क्रम इस प्रकार है कि पहले चरित्र फिर चित्र । क्योंकि संसार में इसी प्रकार का रूप इस का दिखाई पड़ता है । सचरित्र होने से ही चित्र की चाहना होती है । संसार में बिना उत्तम चरित्र हुए चित्र नष्ट हो जाता है । मनुष्य अथवा देवताओं के जो आप चित्र देखते हैं उन सब का क्रम इसी प्रकार का है । चित्र मनुष्य के हाथ की प्रकृति है और चरित्र मन की । चित्र मूर्ति पूजा है और चरित्र भानस पूजा । चित्र सगुण भक्ति का साधन और चरित्र निर्गुण भक्ति का साधन है । यदि संसार से चित्र नष्ट हो जाय तो चरित्र का कहीं पता न चले । और चरित्र के बिना चित्र की उत्पत्ति ही नहीं । संसार में यह कैसा विलक्षण व्यापार है । इसी लिए यह कहना पड़ता है कि संसार में चरित्र प्रधान और चित्र गौण है । पाश्चात्य लोगों की कृपा से आज कल एक नई विद्या का प्रादुर्भाव हुआ है । उसके द्वारा यह सिद्ध किया जाता है कि मनुष्य के अन्तःकरण के गुण और उसके शरीराद्ययव, इन दोनों में परस्पर बहुत कुछ सम्बन्ध है । अतएव चरित्र के ऊपर से चित्र की कल्पना की जा सकती और उसका कुछ न कुछ प्रतिबिम्ब

उतारा जा सकता है। परन्तु चित्र के ऊपर से चरित्र की कुछ भी कल्पना नहीं हो सकती और न चित्र पर से किसी प्रकार का अनुमान इस विषयका लगाया जा सकता है। गुशाई तुलसीदास जी ने भी नाम की महिमा रूप अर्थात् चित्र से अधिक वर्णन की है। गुशाई जी ने लिखा है:-

“देखिय रूप नाम आधीना \* रूप ज्ञान नहिं नाम, विहीना।

रूप विशेष नाम चित्र जाने \* फरतल मत न परहिं पहिंचाने।

सुमिरिय नाम रूप चित्र देखे \* आद्यत हृदय सनेह विशेषे।

नाम रूपगति अकथ कहानी \* समुक्त सुखद न जात बखानी।

अगुणसगुण विचनानसुमाखी \* उभय प्रयोधक चतुर दुभाखी।”

इन सब बातों के लिखने का तात्पर्य यह है कि मनुष्य के चरित्र के पश्चात् उसके चित्र की फ़दर होती है। इसी कारण हम ने उन संज्जन पुरुषों के चरित्रों का संग्रह किया जिनके चरित्र अनुकरणीय और चित्र दर्शनीय हैं। भारतवर्ष में आज २३ वर्ष से भारतवासियों के दुःख दूर करने के लिए 'इन्डियन नेशनल कांग्रेस'—'भारतीय-राष्ट्रीयसभा'-होती है। उस सभा द्वारा भारत के दुःख निवारणार्थ, भारतीय प्रजा के प्रतिनिधि गण सरकार से प्रार्थना करते हैं और प्रजा के दुःखों का समाचार सरकार के कानों तक पहुंचाते हैं। हरसाल एक भारतहितैषी उस सभा के लिए सभापति चुना जाता है। उन्हीं सभापतियों के चरित्र संक्षेप रूप से इस पुस्तक में दिए गए हैं। क्योंकि जो लोग अंग-रेज़ीभाषा नहीं जानते उन्हें इस बात का बिलकुल ज्ञान नहीं कि कांग्रेस क्या चीज़ है, उसके उद्देश्य क्या हैं और कौन कौन पुरुष उसमें किस प्रकार क्या काम करते हैं? राष्ट्रीय सभा का ज्ञान जब तक देशव्यापी न होगा तब तक उसके उद्देश्यों की सुफलता में सन्देह है। परन्तु अब यहां पर प्रश्न यह हो सकता है कि राष्ट्रीयसभा के उद्देश्य देशव्यापी किस प्रकार हो सकते हैं? उसका उत्तर भी बहुत ही सहल है। अर्थात् राष्ट्रीय उद्देश्यों का प्रचार राष्ट्रीय भाषा में करने से बहुत ही शीघ्र सुफलता प्राप्त होगी। संसार में किसी राष्ट्र की ओर नज़र उठाकर देखो तो आपको सहज ही में मालूम हो जायगा कि उन्नति का मूल कारण

विचारों का फैलना अथवा फैलाना है। परन्तु विचार किस तरह फैल सकते हैं अथवा फैलाए जा सकते हैं; केवल मातृ भाषा द्वारा। परन्तु देश के दुर्भाग्य से कही अथवा किसी अन्य कारण से; यहां हर एक प्रान्त में अलग अलग भाषाएं व्यवहार में लाई जाती हैं। हां, बाबू गुरुदास-वनर्जी, जस्टिस शारदा चरण मित्र, मिस्टर भावे सरीखे विद्वान लोगों ने इस ओर ध्यान दिया है। सम्भव है कि कुछ समय पाकर देश की एक राष्ट्रभाषा हो जाय। परन्तु यदि कोई राष्ट्रभाषा इस देशमें हो सकती है तो वह हिन्दी ही है। हां, यह सम्भव है कि हिन्दी के वर्तमान स्वरूप में किसी प्रकार का भेद भाव पड़ जाय परन्तु राष्ट्र भाषा हिन्दी और राष्ट्र अक्षर देवनागरी ही होंगे। इसी कारण हमने, हर एक प्रान्त के लोगों के चरित, जो हमारी राष्ट्रीय सभा के सभापति हुए हिन्दी में लिखे हैं। इस महा-सभामें हिन्दू मुसलमान और क्रिश्चियन सब जाति के लोग शामिल हैं। और सभों की मनोकामना देश की उन्नति करना ही है। जो लोग हिन्दी जानते हैं वे राष्ट्रीय विचारों को इस पुस्तक द्वारा जान सकेंगे। जो लोग हिन्दी नहीं जानते वे राष्ट्रीय भाषा समझ राष्ट्र के मुकद-मणियों के चरित पढ़कर लाभ उठा सकेंगे। यदि इस पुस्तक से हमारा यह उद्देश्य पूरा होगा तो हम अपने परिश्रम को सुफल हुआ समझेंगे।

इस पुस्तक को लिखने से पहले हमने इसके लिखने के लिए सामिथी एकत्रित करना आरम्भ किया। क्योंकि बहुत से सभापतियों के नाम तक हम को मालूम न थे। कांग्रेस के कई एक बड़े बड़े भक्तों को हमने पत्र लिखे। कई एक सभापतियों को भी हमने अपने उद्देश्य की सूचना देकर उनसे सहायता करने की विनय की। परन्तु सहायता देना तो दूर रहा लोगों ने जवाब तक नहीं दिए। इस देश में साहित्य का काम करने वालों को कितना उत्साह और सहायता मिलती है यह बात इस से अच्छी तरह मंगट है। अगर हमारी बात सच न मानी जाय, तो हम इस बात को साबित करने के लिए एक छोटी सी मिसाल देकर पाठकों

को इस की सत्यता का परिचय कराना चाहते हैं । सितम्बर १९०५ की सरस्वती में, सरस्वती सम्पादक, पंडित महाधीर प्रसाद द्विवेदी ने, एक नोट दिया है कि हिन्दी बंगवासी को मालिक बाबू योगेन्द्र-चन्द्र घसु का शरीर पात हो गया । उन्होंने हिन्दी की अच्छी सेवा की थी । अतएव कृतज्ञता प्रगट करने के लिए उनका चित्र सरस्वती में प्रकाशित किया जाय इस हेतु से, उनके चित्र के लिए बंगवासी प्रेस को दो पत्र लिखे गए परन्तु चित्र तो भेजना दर किनार, पत्रों का उत्तर तक नहीं मिला ! जब चित्र मिलने में इतनी कठिनाई तब चरित्र का मिलना तो बहुत ही कठिन है !! यही आपत्ति हमें भी भोगना पड़ी । जब कहीं से किसी प्रकार की हमें आशा न दिखाई पड़ी तब हमने पुस्तकों का संग्रह करना आरम्भ किया । इस प्रकार हमें बहुत कुछ सफलता प्राप्त हुई । २३ साल में कुल १९ सभापति हुए । अर्थात् दादाभाई नौरोजी तीन बार, बाबू उमेशचन्द्र बनर्जी, और बाबू सुरेन्द्रनाथ बनर्जी—दो दो बार सभापति हुए । इन १९ में से १६ चरित बड़ी कठिनाई से हमें प्राप्त हुए । बाकी ३—जार्जयूल, वेडरयरन, और एलफर्ड वेब के चरित किसी प्रकार से नहीं प्राप्त हो सके । अतएव इतने ही पर हमें सन्तोष करना पड़ा । इन लोगों के अलावा दो और कांग्रेस हितैषियों के चरित इसमें जोड़ दिए गए हैं । वे दोनों सज्जन कांग्रेस के कभी सभापति नहीं हुए परन्तु कांग्रेस की बुनियाद डालने वाले वे ही हैं । अर्थात् मिस्टर ए० ओ० ह्यू न और पण्डित अयोध्यानाथ । मिस्टर ह्यू न कांग्रेस के जन्मदाता हैं और पण्डित अयोध्यानाथ उसके पोषक थे । इन दोनों ने कांग्रेस की जितनी सेवा की वह किसी पर छिपी नहीं है । वे कांग्रेस के सभापति नहीं हुए परन्तु वे कांग्रेस की जान थे । यही सोच कर हमने परिशिष्ट में इनके चरित दे दिए हैं ।

इस पुस्तक को लिखने में हमें श्रीयुत पण्डित माधवराय सप्रे बी० ए० ने बहुत कुछ उत्तेजना और उत्साह दिलाया । आपने सर हेनरी काटन का चरित भी लिख कर भेजा । अतएव हम आपके बहुत

ही अधिक कृतज्ञ हैं। इसी प्रकार पण्डित गणपत जानकीराम दुवे यी० ए० ने भी मिस्टर शंकरन् नैय्यर का चरित हमें दिया। हम थापकी इस सहायता के लिए भी कृतज्ञ हैं। इस पुस्तक को लिखते समय हम ने नीचे लिखी हुई पुस्तकों, मासिक पत्रों और समाचार पत्रों की सहायता ली है:-

Representative Indians, by G. P. Pillai B. A. भारतवर्षीय नर-  
रत्नमाला-मराठी, बालबोध-मराठी मासिक पुस्तक की पुरानी जिल्दें,  
भारत मित्र, Indian People, मराठी केसरी, गुजराती, और छतीसगढ़  
मित्र। अतएव हम इन पुस्तक कर्ताओं और पत्र सम्पादकों के भी कृतज्ञ  
हैं। यदि उपरोक्त पुस्तकों और पत्रों द्वारा हमें सामग्री प्राप्त न होती तो  
हम इस पुस्तक को पूरा करने में कभी, किसी प्रकार समर्थ नहीं हो  
सकते थे।

यह पुस्तक सन् १९०६ में लिखी गई थी। परन्तु प्रकाशक के अभाव  
से अब तक अप्रकाशित पड़ी रही। परन्तु 'अभ्युदय प्रेस' के स्वामी ने इस  
पुस्तक को छपाने का सारा भार अपने ऊपर लिया। अतएव यह पुस्तक  
आज छप कर प्रकाशित हो सकी। हिन्दी भाषा में यह पुस्तक अपने ढंग  
की पहली है। इस कारण इसमें अनेक प्रकार की त्रुटियां रह जाना  
सम्भव हैं। अतएव इस पहले संस्करण में जो त्रुटियां रह गई हों उनको  
पाठक गण क्षमा करें और मुझे सूचना दें कि मैं दूसरे संस्करण में उन  
सब को दूर कर सकूँ।


आरंभ में यह भी विचार था कि सद्य सभापति लोगों के हाफ़टोन  
चित्र भी दिए जायें। परन्तु उत्तम चित्र न प्राप्त हो सकने के कारण  
हमको अपना यह विचार त्याग देना पड़ा। केवल दादा भाई नारीजी का  
एक हाफ़टोन चित्र आरम्भ में दिया गया है। यदि यह पुस्तक पाठकों  
के पसन्द आई तो हम दूसरे संस्करण में नवों के चित्र भी दे सकेंगे।

अहियापुर,

प्रयाग।

सूर्यकुमार वर्मा।





# भारतीय-राष्ट्रीय-सभा के सभापतियों के नाम की सूची ।

नं०	नाम	साल	स्थान	कीर्णयत
१	बाबू उमेश चन्द्र बनर्जी ...	१८८५	बम्बई	
२	दादा भाई नौरोजी ...	१८८६	कलकत्ता	
३	धरुद्दीन तय्यबजी ...	१८८७	मदरास	
४	मिस्टर जार्ज यूल ...	१८८८	इलाहाबाद	
५	मिस्टर वेहरवन ...	१८८९	बम्बई	
६	फ़ीरोज़ शाह मेहता ...	१८९०	कलकत्ता	
७	पंडित आनन्द चारलू ...	१८९१	नागपूर	
८	बाबू उमेश चन्द्र बनर्जी ...	१८९२	इलाहाबाद	दुबारा
९	दादा भाई नौरोजी ...	१८९३	लाहौर	दुबारा
१०	मिस्टर ए० वेध ...	१८९४	मदरास	
११	बाबू सुरेन्द्रनाथ बनर्जी ...	१८९५	पूना	
१२	रहमतुल्ला मुहम्मद सयानी ...	१८९६	कलकत्ता	
१३	मिस्टर शंकरन् नय्यर ...	१८९७	अमरावती	
१४	बाबू आनन्द मोहन घोष ...	१८९८	मदराम	
१५	बाबू रमेशचन्द्र दत्त ...	१८९९	लखनऊ	
१६	नारायण गणेश चंद्रायरकर ...	१९००	लाहौर	
१७	मिस्टर दीनशा एहलजी बाघा ...	१९०१	कलकत्ता	
१८	बाबू सुरेन्द्रनाथ बनर्जी ...	१९०२	अहमदाबाद	दुबारा
१९	बाबू लाल मोहन घोष ...	१९०३	मदरास	
२०	सर हेनरी काटन ...	१९०४	बम्बई	
२१	गोपाल कृष्ण गोखले ...	१९०५	काशी	
२२	दादा भाई नौरोजी ...	१९०६	कलकत्ता	तीसरी बार
२३	डाक्टर रास बिहारी घोष ...	१९०७	सूरत	
२४	मिस्टर ए० श्री० चूम ...	...	जनरल सेक्रेटरी	
२५	पंडित अयोध्यानाथ ...	...	असिस्टेंट जनरल सेक्रेटरी	



# बाबू उमेशचन्द्र बनर्जी ।



बा

बू उमेशचन्द्र बनर्जी को सब लोग जिस नाम से पहचानते और सम्बोधन करते हैं वह डबलू० सी० बनर्जी है । उनका चरित लिखने के पहले हम ने उनके नाम का ठीक ठीक परिचय इस कारण करा दिया कि पाठकों को

किसी दूसरे पुरुष का धोखा न हो जाय । डबलू० सी० बनर्जी के बचपन का हाल जान कर लोग यह अवश्य कहने लगेंगे कि “हीनहार विरवान के होत चीकने पात” यह कहावत सर्वथा सत्य ही है । इन्होंने अपनी बाल्यावस्था में लिखने पढ़ने और विद्याभ्यास की ओर बिलकुल ध्यान नहीं दिया । हमेशा खेल कूद में ही वे अपना अधिक समय व्यतीत करते थे । उन्हें नाटक का बहुत बड़ा शौक था । वे नाटकों के खेल स्वयं देखते और लोगों को करके दिखाते भी थे । कलकत्ते में महाराजा ज्योतीन्द्र-सोहन टागोर नामके एक प्रतिष्ठित पुरुष हैं, उन का बनघाया हुआ वहां एक टागोर नाटक गृह है । उमेश बाबू बहुधा उसमें जाकर कभी खी और कभी पुरुष का स्वांग लेते थे । इसी कारण महाराजा साहब उन पर प्रसन्न रहते थे । परन्तु छोड़े दिनों में ही उमेश चन्द्र ने अपने अन्य प्रकार के कार्यों से सब लोगों को चकित करके यह सिद्ध कर दिखाया कि मनुष्य जब से अच्छा काम करने लगता है सभी से यह बड़ा होजाता है ।

उमेश चन्द्र का जन्म, कलकत्ते के पास खिदर पुर नाम के एक स्थान में, २९ दिसम्बर सन् १८४४ को हुआ । उनके पिता बाबू गिरीश चन्द्र एक प्रतिष्ठित और कुलीन ब्राह्मण थे । वे उस समय कलकत्ते में, अटर्नी का काम करते थे । उमेश चन्द्र की माता भी एक प्रतिष्ठित घराने की थीं ।

पहले ही पहल उमेश चन्द्र कलकत्ते के एक मदरसे में पढ़ने को बैठा ले गए । परन्तु उन्होंने ने वहां पढ़ने लिखने में जी बिलकुल नहीं लगाया ।

इस के बाद, ओरिएंटल और हिन्दू स्कूल में भी इन्होंने ने शिक्षा पाई और वहां जैसे जैसे करके आपने इन्ट्रेस की परीक्षा दी ।

जुलाई सन् १८६१ में, वे घर से रानीगंज की ओर भाग गए । उस समय इनकी उमर करीब १७ वर्ष के थी । उन की तलाश करके उन्हें घर पर वापस लाने के लिए उनके पिता को बड़ा कष्ट उठाना पड़ा । अन्त में गिरीश दाबू ने यह निश्चय किया कि अब यह लड़का अधिक विद्यो-पार्जन नहीं कर सकता, अतएव इसे किसी न किसी काम में लगा देना चाहिए । इसी विचार से उन्होंने उमेश चन्द्र को मिस्टर डीनिङ्ग नामक एक अटर्नी के पास बतौर क्लार्क के नौकर करा दिया । नौकर होजाने के कुछ दिन बाद, उमेश चन्द्र को हीश आया; और अपने पिछले कर्मों के लिये वे पश्चात्ताप करने लगे । परन्तु अब पश्चात्ताप और अफसोस करने से क्या हो सकता है; समय निकल जाने पर पछताने से कुछ नहीं होता । यह समझ कर उमेश चन्द्र ने यह निश्चय किया कि, अब आगे क्या करना चाहिये जिससे हमारी उन्नति हो । उन्होंने बहुत कुछ सोच विचार के बाद, कानून का पढ़ना निश्चय किया । उनकी बुद्धि स्वभावतः अच्छी थी । यद्यपि वे पढ़ने लिखने में जी नहीं लगाते थे तथापि जब से उन्हें हीश आया तब से उन्होंने खूब जी लगा कर अभ्यास किया । जब उन्हें कुछ पढ़ने की रुचि हुई तब साथ ही साथ लिखने की ओर भी उन्होंने अच्छा ध्यान दिया । जिसका फल यह हुआ कि सन् १८६२ ईस्वी में "यङ्गली" पत्रका उनके द्वारा जन्म हुआ ।

मनुष्य के भाग्योदय का जब समय आता है तब चारों ओर से उसे सहायता मिलने लगती है । जो काम वह करता वह सफल होता है । उसके काम की लोग कद्र करने लगते हैं । यही हाल उमेश चन्द्र का हुआ । जब से उन्होंने ने लिखने और पढ़ने में जी लगाया तभीसे उनके साथ लोग सहानुभूति दिखाने लगे । सन् १८६४ में बम्बई के प्रसिद्ध पारसी व्यापारी मिस्टर रुस्तमजीजमसेदजीजीभाई ने सरकार को तीन लाख रुपये इस लिए दिए कि जो विद्यार्थी विलायत में जाकर कानून की परीक्षा पास करे उसे इस धन से सहायता दी जावे । इस

मूल धन से जो व्याज आता था उस से विद्यार्थियों की सहायता की जाती थी। हर साल भारत के पांच विद्यार्थियों की विलायत में जाकर कानून पढ़ने के लिए वज़ीफ़ा दिया जाता था। उमेश बाबू ने भी इस वज़ीफ़ा पाने के लिए सरकार से प्रार्थना की। सरकार ने इनका उत्साह और साहस देख कर इन की परीक्षा लेने को एक सभा नियत की। सभा ने उन की परीक्षा लेकर उन्हें विलायत जाने और पढ़ने के योग्य बताया। तब सरकार ने भी इनको वज़ीफ़ा दिए जाने की मंजूरी दे दी। वज़ीफ़ा पाकर उमेश बाबू अक्तूबर सन् १८६४ में, विलायत गए। और वहां "मिडिल टेम्पल" नामक क़ानूनी मदरसे में जाकर भरती होगए। क़ानून को उन्होंने ने खूब जी लगाकर पढ़ा। विलायत के मुख्य मुख्य क़ानूनी विद्वानों से मिलकर और उनके पास काम करके उमेश बाबू ने वहां क़ानून की अच्छी योग्यता प्राप्त की।

उन्होंने ने विलायत जाकर केवल क़ानून ही नहीं पढ़ा परन्तु देश हित के लिए भी वे वहां बहुत कुछ उद्योग करते रहे। उस समय दादा भाई नीराज़ी भी विलायत में ही थे। उन की सलाह से इन्होंने ने सन् १८६५ में "लंदन इण्डियन सोसाइटी" नाम की एक सभा स्थापित की। वे इस सभा के मंत्री नियत हुए। थोड़े दिनों के बाद यह सभा "ईस्ट इण्डियन असोसिएशन" में शामिल हो गई। इस सभा में उमेश बाबू ने २५ ज़ोलाई सन् १८६५ में "भारतवर्ष की राज पद्धति कैसी होनी चाहिए" इस विषय पर एक बहुत ही उत्तम व्याख्यान दिया। इस व्याख्यान में उन्होंने इस बात पर अधिक जोर दिया कि अंगरेजों की भारत का राज्य भारतवासियों की सम्मति से करना चाहिए। ऐसा करने से भारतवासियों को सुख मिलेगा और अंगरेज़ी राज्य भी चिरस्थायी हो जायगा।

सन् १८६८ ईस्वी में ये बारिस्टरी की परीक्षा पास कर के भारतवर्ष में लौट आए। उसी साल इनके पिता गिरीशचन्द्र का देहान्त हुआ। भारतवर्ष में लौट आने पर ये कलकत्ता हाईकोर्ट में वकालत करने लगे। जब वे पहले को मुकदमा उन्होंने ने अपने हाथ में लिया यह एक शरीय

स्त्री का था। इस स्त्री के ऊपर एक सरकारी अधिकारी ने झूठी गवाही देने का अपराध लगाया था। धन पास न होने के कारण कोई वकील उसकी ओर से अदालत में नहीं जाता। यह देख कर, उमेश बाबू ने उसकी ओर से अदालत में जा कर, वकालत करना स्वीकार किया। इस स्त्री पर, किसी तरह का अपराध सिद्ध न हो सकने के कारण, सेशन जज ने उसे छोड़ दिया; और साथ ही बाबू उमेशचन्द्र के विद्वत्ता की बहुत कुछ तारीफ़ की।

इसी मुकद्दमें से इनका नाम चारों ओर लोगों में प्रसिद्ध हो गया और उनको लाख, सवा लाख रुपया सालाना की आमदनी होने लगी। कलकत्ते में बुडरफ आदि अच्छे २ अंगरेज बैरिस्टर थे उनसे भी अधिक लोग इनका आदर और सन्मान करने लगे। फीजदारी की अपेक्षा दीवानी के काम में इनकी अधिक तारीफ़ हुई। सन् १८८३ में बाबू सुरेन्द्रनाथ बनर्जी के ऊपर जो मुकद्दमा चला था उसमें, और सन् १८८७ में स्टेट्समैन और फ्रैंड आफ इण्डिया पत्र के प्रसिद्ध लेखक मिस्टर रावर्ट नाईट के ऊपर जो इज्जत हतक की नालिश हुई थी उसमें, उमेश बाबू ने बड़ी योग्यता से काम किया। इन दोनों मुकद्दमों से इनका नाम और भी ज्यादा प्रसिद्ध हुआ। इनके क़ानून के ज्ञान और वाक्पटुता की सब लोगों ने खूबही तारीफ़ की। सब से अधिक प्रशंसा योग्य बात यह हुई कि, उमेश बाबू ने इन दोनों मुकद्दमों में खर्च का एक पैसा भी न लिया, सब काम योंही मुक्त में कर दिया।

सन् १८८१ से १८८८ तक क़रीब ६-७ वर्ष तक इन्होंने ने सरकारी स्टैंडिंग कौंसिल में काम किया। यह स्टैंडिंग कौंसिल भारत सरकार को क़ानून के विषय में सलाह देती है। जब क़ानून बनाये जाते हैं तब वह नये और पुराने क़ानून की विवेचना करती और सरकार को उनके सुरे भले की राय देती है। इस कौंसिल में उमेश बाबू के नियत होने से यह बात भी सिद्ध हो गई कि, सरकार उनकी फ़रद करती है और उनसे सलाह लेना आवश्यक समझती है।

भारत सरकार ने इनकी योग्यता को जान कर, सन् १८८४ ईस्वी में इन्हें कलकत्ता हाई कोर्ट का जज नियत करना चाहा, परन्तु इन्होंने जज होने से इनकार कर दिया। क्योंकि इस जगह को स्वीकार करने से उन्हें कुछ विशेष धन का लाभ न था। अतएव उन्होंने स्वतंत्र रहना ही अच्छा समझा।

सन् १८८५ ईस्वी में लूम साहय की कृपा से नेशनल कांग्रेस की उत्पत्ति का समय आगया। कांग्रेस के मुखियाओं ने पहली बार बम्बई में कांग्रेस करने का विचार किया। परन्तु इस सभा का सभापति कौन हो, इस विषय की लोगों को बहुत कुछ चिन्ता करनी पड़ी। अन्त में उमेश धातू की योग्यता, उनकी देश-भक्ति और राष्ट्रीय प्रेम को देख कर, सबों ने इन्हें सभापति बनाना निश्चय किया। सभा में जो इन्होंने उस साल व्याख्यान दिया, वह बहुत ही उत्तम और मनन करने योग्य है। वे राष्ट्रीय उन्नति और समाज सुधार के हर काम में तन, मन, धन, से सहायता पहुंचाने को तयार रहते हैं।

सन् १८९२ में आठवीं नेशनल कांग्रेस प्रयाग में हुई, उसके भी आप सभापति हुए थे। दो बार आपको कांग्रेस का सभापति बनाकर भारत-वासियों ने इनके गुणों का अच्छा आदर किया। गुणों के गुणों का आदर करना देश और समाज दोनों के लिए हित कर है। गुणियों का आदर करने से अन्य लोगों का भी उत्साह बढ़ता है। देशहित का काम करने की ओर लोगों की रुचि बढ़ती है।

उमेश धातू का विवाह लड़कपन में हुआ। जब इनकी उमर १५ वर्ष की थी तभी इनके माता पिता ने इनका विवाह कर दिया। इस कारण बाल विवाह से क्या क्या हानियां होती हैं इसे वे पूरी तीर से जानते हैं। स्त्री शिक्षा के भी आप बड़े पक्ष पाली हैं। स्वयं अपनी कन्याओं को आप ने उच्च शिक्षा दिलाई है। अपनी पत्नी को स्वयं अच्छी तरह शिक्षा दे कर योग्य बनाया है। आप का कथन है कि संसार में जो हमारे साथ सदैव रहने वाली है उस साथी को अयोग्य रखना अथवा उसका मूर्ख होना बहुत हानि कारक है। हिन्दू धर्म में स्त्री को अर्द्धांगी




कहते हैं । आधे अङ्ग का निकम्मा रहना कितना बुरा है । यदि मनुष्य का एक हांथ बँका हो जाय तो उसे कितना कष्ट भोगना पड़ता है ? फिर भला जब आधा अङ्ग ही निरुपयोगी हो जाय तो कितना दुःख उठाना पड़ेगा, इस की कल्पना सहज ही में हो सकती है ।

एक घेर आप का ध्यान ईसाई धर्म की ओर भुका । आप ईसाई हो जाने को राजी हुए । परन्तु हिन्दू धर्म की उत्तम उत्तम पुस्तकों का अवलोकन और वेदान्त का अध्ययन करने से आप की राय पलट गई । तब से आप हर एक धर्म को अच्छा समझते हैं । आप किसी धर्म की निन्दा नहीं करते । धर्म परिवर्तन को आप बहुत ही बुरा समझते हैं । धर्म की पुस्तकों को, विशेषतः वेदान्त विषयकी पुस्तकों को, आप खूब जी लगा कर पढ़ते हैं । परोपकार के बराबर दूसरा कोई धर्म नहीं, ऐसा आप मानते और उस पर अमल करते हैं । आप यथा साध्य दान भी करते हैं, परन्तु वह दान केवल देश हित और परोपकार के कार्यों के लिये किया जाता है ।

एक कुटुम्ब के सारे लोगों का एकत्रित रहना ये देश के लिए हानिकारक समझते हैं । इसका ये बहुत ही विरोध करते हैं । इस विषय में आप का मत ऐसा मालूम होता है कि एक कुटुम्ब के लोगों के एक साथ रहने से ऐक्यता और प्रीति में अन्तर पड़ जाता है । परन्तु हमारी समझ में यह बात ठीक ठीक नहीं आती । स्त्रियों की शिक्षा पूरी हुए बिना उनका विवाह नहीं होना चाहिये, यह भी आपकी राय है ।

उमेश बाबू बड़े सरल स्वभाव के पुरुष हैं । आपको पुस्तकावलोकन का बड़ा शौक है । अंगरेजी भाषा में आप पण्डित हैं । परन्तु बंग भाषा की पुस्तकों को आप रुचि पूर्वक पढ़ते हैं । अंगरेजी भाषा का कोई ही ऐसा ग्रन्थ और पद्य का ग्रंथ होगा जिसे आप ने न पढ़ा हो । अंगरेजी भाषा के अच्छे अच्छे सब ग्रंथों को आपने खूब ही ध्यान पूर्वक पढ़ा है और अब भी बराबर पढ़ते हैं । चार्ल्स लैब और रॉकिम बाबू के पुस्तकों को आप बड़ी रुचि के साथ पढ़ते हैं ।

इस समय आपकी उमर करीब साठ वर्ष की है तीभी आप देश हित का काम उत्साह पूर्वक करते हैं । विलायत में रह कर भी आप स्वदेश प्रेम को कभी नहीं भुलाते । आप चिरायु हों और देश का अधिक कल्याण कर सकें यही हमारी परमात्मा से प्रार्थना है ।\*



\* जिस समय उनकी यह जीवनी लिखी गई उस समय आप जीवित थे परन्तु दुःख की बात है कि गत वर्ष आप का देहान्त ही गया ।

# दादा भाई नौरोज़ी ।



शैले शैले न माणिक्यं, मौक्तिकं न गजे गजे ।

साधवो नहि सर्वत्र, चन्दनं न वने वने ॥ \*



तिहास के पढ़ने वाले जानते हैं कि, अमेरिका देश को स्वतंत्र करने वाला एकही जाजं वाशिंगटन हुआ, राजपूतों का नाम अजरामर करने वाला एक ही प्रताप सिंह हुआ और इसी प्रकार महाराष्ट्र देश को स्वाधीनता का सुख देने वाला अकेला शिवा जी हुआ । ऐसे पुरुष-रत्न पृथ्वी पर कभी कभी जन्म लेते हैं । इसी तरह आजकल हमारे देश में दादा भाई नौरोज़ी एक अपूर्व पुरुष-रत्न हैं । आज साठ वर्ष से अधिक हो गये कि आप तन, मन, धन, से देश की भलाई के लिए, प्रयत्न कर रहे हैं । उनका चरित्र अत्यन्त मनोरंजन तथा शिक्षा दायक है ।

दादा भाई का जन्म, बम्बई में, ४ सितम्बर सन् १८२५ ईस्वी को हुआ । इनके पैदा होने के चार वर्ष बाद इनके पिता का देहान्त हो गया । तब इनकी शिक्षा का भार इनकी माता के ऊपर आन पड़ा । इनकी माता लिखी पढ़ी विद्वान नहीं थीं; परन्तु वह बुद्धिमती अवश्य थीं । उनकी यह प्रबल इच्छा थी कि, मेरा पुत्र विद्वान होकर संसार में नाम पैदा करे । उन्होंने दादा भाई को शिक्षा दिलाने में किसी प्रकार की कोताही नहीं की । पहले ये ५ वर्ष की अवस्था में, एक गुजराती पाठ-शाला में पढ़ने को भेजे गये । जब वहां का पढ़ना लिखना खतम होगया तब इन्हें अङ्गरेजी पढ़ाने के लिए इनकी माता ने 'एल्फिन्स्टन इन्स्टिट्यूट' में भर्ती करा दिया । वहां इनकी बुद्धि का धीरे धीरे प्रकाश होने लगा । योड़ेही समय में इन्होंने अपने सब अध्यापकों को अपने गुणों से

\* हर एक पहाड़ में माणिक नहीं पैदा होते, न हर एक हाथी में मोती निकलते हैं, साधु जन सब ठीर नहीं मिलते और न हर एक वन में चन्दन पैदा होता है ।

प्रसन्न कर लिया । हर एक इतिहास में इनको कुछ न कुछ इनाम जरूर मिलता । अङ्गरेजी की प्राथमिक शिक्षा खतम करके वे उच्च शिक्षा का अभ्यास करने लगे । मिसेस पोस्टन नाम की एक लेखिका ने अपनी पुस्तक "पश्चिम हिन्दोस्तान" में दादा भाई के विषय में लिखा है कि "इस समय विद्यार्थियों में एक छोटा, परन्तु बड़ा तेज, लड़का था । उसका तेज-पुंज और विशाल भाल तथा सतेज नेत्र देखकर, देखने वाले का मन उसकी ओर अपने आप खिंच जाता था । जब लड़कों से सवाल किया जाता था तब यह बाल-विद्यार्थी सब से पहले अपना हाथ बढ़ाता और उत्सुकता दिखाता कि कब उसकी पारी आवे और यह सवाल का जवाब दे । गणित और सिद्धान्त प्रश्नों के उत्तर तो, उसी दम वह बतला देता था । सवाल करने की रीति भी उसकी बड़ी आश्चर्य जनक थी । उसे अपने साधियों में अप्रसर होने की बड़ी प्रबल इच्छा थी । उसकी बुद्धि की चपलता देख कर, ऐसा भालूम होता है कि वह आगे कोई बड़ा प्रसिद्ध पुरुष होगा" ।

उच्च-शिक्षा सम्पादित करते समय जब उनके ज्ञान का विकास दिनों दिन होने लगा तब उनके मुख्य अध्यापक प्रोफेसर अर्लिवर अक्सर कहा करते थे कि दादा भाई नौरोजी भारत की भावी आशा (India's future Hope) हैं । दादा भाई ने अपने गुरु की इस भविष्य वाणी को सच्चा कर के दिखला दिया !

सन् १८४५ में बम्बई प्रान्त की शिक्षा विभाग के सभापति सर आर्किनेपरी साहब ने यह प्रस्ताव किया कि दादा भाई को कानून पढ़ने के लिए विलायत भेजना चाहिए । दादाभाई के पढ़ने का कुल इच्छा साहब ब्रह्मादुर ने देना स्वीकार किया; परन्तु उस समय तक जितने पारसी विलायत ही आए थे उन सबों के आचरण नष्ट भूट ही गये थे । इसी कारण दादा भाई के घर के लोगों ने उन्हें विलायत जाने न दिया ।

दादा भाई की विद्वता को जान कर मिन्सिपाल हार्कनेस साहब ने उन्हें एक सेने का पदक दिया । कुछ दिनों के बाद वे एल्फिन्स्टन

हुए । वे पूर्ण विद्वान तो थे ही, परन्तु इनके पढ़ाने की शैली भी अच्छी थी । इसी कारण सब विद्यार्थी उनसे प्रसन्न रहते थे । कुछ दिनों के बाद जम कालिज के मुख्य अध्यापक प्रोफ़ेसर जोज़फ़ पेटन विलायत चले गए तब यह जगह दादा भाई नौरोजी को मिली । इससे पहले इतना बड़ा पद और ज़िम्मेदारी का काम किसी भारतवासी को नहीं प्राप्त हुआ था । जिस विद्यालय में उन्होंने शिक्षा पाई उसी विद्यालय में वे मुख्य-अध्यापक बन कर शिक्षा प्रदान करने लगे, यह कुछ साधारण बात नहीं है । “बोर्ड ऑफ़ एज्युकेशन” ने अपनी सन् १८५४-५६ की वार्षिक रिपोर्ट में दादा भाई के इस श्रेष्ठ पद पाने के बदले में, बहुत ही प्रशंसा की है । बोर्ड के मन्त्री डाक़्टर एमस्टावेलसाहय ने लिखा है कि “यदि तुम अपना कार्य-क्रम सरलता और शान्ति के साथ एक चित्त होकर चलाते रहोगे तो निःसन्देह तुम एक दिन अपने देश के भूषण बन जाओगे ।”

दादा भाई के काम करने से उनकी कीर्ति दिनों दिन बढ़ने लगी-परन्तु वे अपने कीर्ति-चक्र की सुरक्षा कर किराओं के शीतल प्रकाश से ही सन्तुष्ट होकर शान्ति पूर्वक चुप चाप बैठे न रहे । उनको स्वभावतः कुछ न कुछ उद्योग करने की इच्छा बनी रहती थी । इसी कारण वे शाखा-ध्ययन में लीन होने पर भी अपने कर्तव्य कर्म को भूल नहीं गए । लग भग दस वर्ष तक उन्होंने अध्यापक का काम किया, और उसी के साथ साथ उन्होंने अपने देश और समाज को लाभ पहुंचाने वाले अनेक काम किए । सन् १८५५ से १८५५ तक जिन लाभकारी सभाओं और समाजों के साथ इनका सम्बन्ध था उनमें से मुख्य मुख्य के नाम नीचे लिखे हैं:-

स्टूडेंट्स लिटरेरी साइन्टिफिक सोसाइटी, गुजराती ज्ञान-प्रकाशक सभा, वाम्बे असोसिएशन, पारसी धर्म सुधारक मण्डली, फ़ामजी कावसजी इंस्टिट्यूट, पारसी व्यायाम गृह, हिन्दू पुनर्विवाहोत्तेजक मंडली, विधु-रिया एण्ड अलवर्ट पदार्थ संग्रहालय-और पुत्री पाठशाला ।

इन्होंने स्त्री शिक्षा के प्रचार करने में बहुत ही श्रम किया । वम्बई प्रान्त के सामाजिक सुधार के इतिहास में आप “पुत्री पाठशालाओं के जन्मदाता” लिखे जाने योग्य हैं ।

दादा भाई का अन्तः कारण स्वदेशी तथा पश्चिमी शिक्षा के प्रभाव से प्रकाशित हो गया था; इस कारण उनकी यह इच्छा रहती थी कि, अपने ज्ञान का लाभ अपने देशवासियों को मिले; इसी कारण वे उपरोक्त सभाओं का काम अपने कई एक मित्रों की, सहायता से चलाते रहे। उनके मित्रों में से स्वर्गदासी राव साहय विरवनाथ नारायण मारडलिक मुख्य थे।

दादाभाई ने अपने मित्रों की सहायता से "रास्त गुल्लार" नाम का एक समाचार पत्र सन् १८५१ में निकाला। इसमें वे बहुत से उत्तम उत्तम लेख लिखते रहे। वे समाज-सुधार की कोई बात इस पत्र में ऐसी नहीं लिखते थे जो लोगों को ज्यादा बुरी लगे या उसका परिणाम उल्टा निकले। उस समय के उनके लेखों को पढ़ने से उनकी अद्भुत शक्ति का परिचय पढ़ने वालों को तुरन्त मिल जाता था। देशी भाषा में स्वतंत्र लेख लिखना और दूसरों के आचार विचार का उचित आदर करना इस पत्र का मुख्य उद्देश्य था। सब लोगों के हित साधनाय ऐक्यता प्रवर्तक लेख ही बहुधा इसमें प्रकाशित होते थे। इस प्रकार के प्रगल्भ-विचार होने के कारण, इस पत्र ने उस समय अच्छा नाम पाया। परन्तु अब चौड़े दिनों से इस पत्र की दशा बदल गई है। अब जैसे अच्छे लेख और विचार इस पत्र में नहीं दिखाई देते। प्रचलित राजकीय विषय का विवेचन जैसा दादाभाई के समय में होता था वैसा अब इस पत्र में नहीं होता। यह खेद की बात है।

जो मनुष्य अपना एक क्षण भी व्यर्थ नहीं खीता वही इस संसार में बड़े काम कर सकता है। दादाभाई के बहुत से काम एक साथ कैसे चलते थे इसका कारण यही है कि वे अपने समय का ठीक ठीक उपयोग करते थे। कालिज में विद्यार्थियों के पढ़ाने का काम और "स्टुडेंटस लिटरेरी ऐन्ड सायंटिफिक सोसाइटी" में व्याख्यान देने का काम तो वे रोज करते ही थे परन्तु कभी कभी ज्ञान-प्रसारक सभा में भी वे व्याख्यान देते थे। ज्ञान-प्रसारक-सभा में आपने पदार्थ विज्ञान और ज्योतिष शास्त्र पर १८ सारगर्भित व्याख्यान दिए। आप के ये कुल

व्याख्यान उसी समय "ज्ञान-प्रसारक" मासिक पुस्तक में छप चुके हैं। इसके अतिरिक्त आप ने पारसियों के इतिहास और धर्म पर भी बहुत से उत्तम २ लेख लिख कर प्रकाशित किए हैं। किसी साधारण मनुष्य को जब एक साथ ही कई एक काम करने पड़ते हैं तब वह घबड़ा जाता है और यही कहने लगता है कि "समय नहीं है"। परन्तु इतना ज्यादा काम कर के भी दादाभाई का मन संतुष्ट न था। इन्होंने दिनों में आपने अपना ज्ञान भाषणपरिपूर्ण करने के लिए लेटिन, फ्रेंच, फ़ारसी, मराठी और हिन्दोस्थानी भाषाओं को बड़े परिश्रम के साथ सीखा। गुजराती आप की मातृ-भाषा थी। इस कारण अपने स्वदेश बांधवों को ज्ञान देने के लिए आप उत्तम उत्तम लेख, गुजराती भाषा के पत्रों में लिखा करते थे।

सन् १८५५ से दादाभाई ने व्यापार की ओर ध्यान दिया। उन्होंने सोचा कि, बिना व्यापार की उन्नति किए, देश की उन्नति किसी तरह नहीं हो सकती। उस समय इंग्लैण्ड में, 'कामा कम्पनी' स्थापित हुई थी। इसके पहले विलायत में व्यापार करने के लिए, कोई हिन्दोस्थानी कम्पनी यहां नहीं थी। कई एक पारसी सज्जनों की कृपा से, विलायत में कम्पनी तो स्थापित हो गई, परन्तु सर्व साधारण इस कम्पनी में शामिल होने से डरते थे। सब से पहले दादाभाई नौरोजी ने, उस कम्पनी के उद्देशों को समझ कर उसका एक हिस्सा लिया। इससे पहिले उनको व्यापार में कुछ भी अनुभव न था। तथापि बड़े धीरज और साहस से, आप ने धार्मिक वृत्ति को स्वीकार किया और विलायत यात्रा का निश्चय किया। इससे यद्यपि उनके सुहृद्जनों को दुःख हुआ तथापि दादाभाई के प्रशंसनीय उद्देश्यों को जान कर उन लोगों ने कुछ संतोष माना।

दादाभाई इस कम्पनी में काम करने के लिए १८५५ में विलायत गए। भारतवर्ष में, थोड़े ही दिन काम करके, आप ने बहुत कुछ कीर्ति प्राप्ति की; और उस समय आप अपने जाति भाइयों के ही नहीं किन्तु सारे बम्बई प्रान्त के लोगों के प्रिय हो गए थे। आपकी विलक्षण बुद्धि, विषादपटुता, ज्ञान पूर्ण भाषण और उत्तम व्यवहार के कारण सब लोग आप का आदर और सत्कार करते थे और इसी के अनुसार

आप का इङ्ग्लैण्ड में रह कर, व्यापार करना देश के लिए, हितकारी हुआ। यह बात सब है कि, आप को व्यापार में यश प्राप्त हुआ; परन्तु इसमें सन्देह नहीं कि, व्यापार की अपेक्षा स्वदेश की सेवा करने में, उन्होंने ने अधिक परिश्रम किया। स्वतंत्रता प्रिय अंगरेजों के बीच में, रह कर दादाभाई ने भारत के राजकीय विषयों में, सुधार होने के लिए, बहुत कुछ उद्योग किए। भारत का दुःख विलायती सरकार को सुनाने का बीजारोपण सब से पहले दादाभाई नौरोजी ने ही किया। सिविल सर्विस परीक्षा में, अंगरेजों के साथ मुकाबला करने का, जो सीभाग्य इस देश के युवकों को प्राप्त हुआ; उसका मुख्य कारण आप ही हैं। भारत और इङ्ग्लैंड वासियों में हेल मेल बढ़ाना, भारतीय प्रजा के दुःखों को विलायत के न्याय प्रिय लोगों के सामने निवेदन करना और भारत के विद्यार्थियों की पढ़ने के लिए विलायत में व्यवस्था होना, यही आपके उद्देश्य हैं।

जब दादाभाई नौरोजी विलायत में जाकर व्यापार करने लगे तब वहां धीरे धीरे उनका कई एक बड़े आदमियों से परिचय हुआ और थोड़े समय में ही आप के ज्ञान और विद्या की प्रशंसा अंगरेज लोगों में होने लगी। आप को कई एक अच्छी अच्छी सभाओं में मान भी मिला। "लिवरपूल लिटरेरी सोसाइटी," "फिलेन्थ्रापिक सोसाइटी," "कौंसिल आफ लिवरपूल एथेनियम," "काटन सहाय असोसिएशन आफ मंचिस्टर," "रायल इन्स्टिट्यूशन आफ लंदन," रायल एशियाटिक सोसाइटी आफ ग्रेट ब्रिटन एण्ड आयरलैंड" आदि सभाओं ने आप को अपना सभासद बनाया। आप ने भी वहां जान डिकन्सन और कई एक भारतहितैषी अंगरेज सज्जनों की सहायता से "लन्दन इन्स्टिट्यूशन सोसाइटी" और "इंस्टिट्यूशन आफ असोसिएशन" नाम की दो सभाएं स्थापित कीं। कुछ दिनों बाद आप लन्दन यूनिवर्सिटी कालेज में गुजराती भाषा पढ़ाने के लिए प्रोफेसर नियत हुए और वहां की सिनेट ने आपकी अपना सभासद भी बनाया।

जब दादा भाई नौरोजी ने, अपनी अलौकिक बुद्धि और दीर्घ उद्योग ने अंगरेजों के मन पर अपनी और पाकस्थिति का जितना सब प्रदर्शने से लाये



सुख्य उद्देश की सुफलता के लिए प्रयत्न करना आरम्भ कर दिया । पहले पहल आपने "इंस्टिट्यूटियन असोसिएशन" में श्रीर अन्य स्थानों में भारत की स्थिति पर अनेक व्याख्यान दिए । जिस से कि मुद्दय अंग्रेज लोगों को भारत की सही गोचनीय स्थिति मालूम पड़ गई । दादा भाई ने उन की आशों के सामने भारत की वर्तमान दुर्दशा की प्रत्यक्ष मूर्ति सही कर दी । फिर उनके उदार और न्यायी अंतःकरण को दयार्द्र करने के लिए आपने कई एक लेख और छोटी छोटी पुस्तकें लिख कर प्रकाशित कीं । इस काम में आपने अपना निज का बहुत सा धन भी खर्च किया । सन् १८५९ में आपने भारत के कर्ताभर्ता सेक्रेटरी आफ स्टेट लार्ड स्टैनले साहय के साथ सिविल सर्विस के नियमों में कुछ फेर फार करने के लिए लिखा पढ़ी की; परन्तु उस पत्र व्यवहार से उन्हें यह ज्ञात हुआ कि सिविल सर्विस के नियमों में एका एकी कुछ भी परिवर्तन नहीं हो सकता । यह जान कर, उन्होंने ने भारत वर्ष के कई एक विद्यार्थियों की विलायत में जाकर सिविल सर्विस परीक्षा देने की उत्तेजना दी । आप उनसे कहकर ही नहीं रह गए वरन धन की भी सहायता की । जो विद्यार्थी उस समय विलायत में परीक्षा देने जाते उनकी हर तरह की व्यवस्था करने का भार आप अपने ऊपर लेते । कोई भी हिन्दुस्थानी विलायत जाता तो दादा भाई सदैव उस की सहायता करने को तय्यार रहते थे । इस लिए विलायत जाने वाले सब भारतवासियों के लिए दादा भाई मानो एक आश्रय-धाम ही बन गए थे ।

विलायत में व्यापार करते करते आपको दो तीन बार टोटा भी सहना पड़ा परन्तु आप बराबर उस काम को करते ही रहे । सन् १८६० में, आप ने मेंचेस्टर में "रूपास का संघय" इस विषय पर एक व्याख्यान दिया । उस वक्त आप के अनुभव की लोगों ने बहुत कुछ तारीफ की । सन् १८६१ में, आपने "पारसी लोगों का धर्म और उनकी रीति रिवाज" पर कई एक लेख पढ़े और सन् १८६५ में, 'लन्दन इन्स्टिट्यूट सोसाइटी' में सिविल सर्विस के नियमों पर कई एक व्याख्यान दिए । और इसी सोसाइटी के द्वारा स्टेट सेक्रेटरी के साथ पत्र व्यवहार किया । इस लिखा पढ़ी का

परिणाम यह हुआ कि उस परीक्षा में संस्कृत और अरबी भाषा के लिए जो नम्बर कम कर दिए गए थे वे फिर वैसे ही पूर्ववत् कर दिए गए । सन् १८६६ में, आपने "एथनालाजिकल सोसाइटी" में "यूरोप और एशिया के लोग" इस विषय पर कई एक निबंध पढ़ कर सुनाए । अंगरेज लोगों के मन में भारत वासियों के संबन्ध में कुछ असत्य और बुरे विचार पैदा होगए थे, वह बहुत कुछ इन निबंधों से लोप होगए । सन् १८६७ और ६८ में, आप ने जो भलाई के काम किए उनमें से मुख्य ये हैं "भारत सम्बन्धी इंग्लैण्ड का कर्तव्य; "मैसूर" "इण्डियन सिविल सर्विस परीक्षा में भारत वासियों को लेने के लिए प्रार्थना;" और "अविसीनिया के युद्ध का खर्च" । इन विषयों पर निबंध लिख कर प्रकाशित किए । "फीमेल नार्मल स्कूल" कायम करने के लिए आप ने सर स्टेफर्ड नार्थ कोट के साथ पत्र व्यवहार किया । और "इण्डियन असोसिएशन के कर्तव्य" तथा "भारत में बांध और नहरों के काम" इन विषयों पर भी लेख लिख कर प्रकाशित किए । इस प्रकार भारत के हितार्थ विलायत में १२-१३ वर्ष कठिन परिश्रम करके सन् १८६९ में, आप भारतवर्ष में लौट आए ।

जब आप विलायत से वापस आए तब बम्बई के महाजनों ने आप को एक मान पत्र, कुछ धन और एक पुतला अर्पण किया । मान पत्र में, कृतज्ञता सूचक आप की प्रशंसा और देश सेवा का वर्णन था जो धन आप को दिया गया था वह सब आप ने देश कार्य में लगा दिया । यह स्वार्थ त्याग का कितना अच्छा नमूना है !!

बम्बई आने पर भी स्वदेश हित का काम आप बराबर ज्यों का त्यों करते रहे । सन् १८६९ में गोंडल के महाराजा के कहने पर आपने भारत की स्थिति पर एक बहुत अच्छी वक्तृता दी । उस में आपने भारत की स्थिति का यथोचित चित्र खींच कर दिखा दिया । इसी वर्ष में आप ने "सन् १८६९ ई० का बम्बई के फास का कानून" इस विषय पर एक बहुत ही अच्छा गम्भीर और प्रभाव शाली लेख लिखा । उस में आप ने यह बात अनेक प्रमाणाँ से सिद्ध की कि, इस एक के प्रचार होने से इस देश को बहुत हानि उठाना पड़ेगी और प्रजा को

बड़ा दुःख होगा । आप के लेख का परिणाम बहुत ही अच्छा निकला । भारत के स्टेट सेक्रेटरी ने यह एक नामंजूर कर दिया । सन् १८७० में आप ने "भारत की आवश्यकताएँ" सन् १८७१ में "भारत का व्यापार" और "भारत में वसूली की व्यवस्था" इन विषयों पर लेख लिख कर प्रकाशित किए । इन लेखों के पढ़ने से, अंगरेजों को, भारत की राजनैतिक दशा का, बहुत कुछ ज्ञान प्राप्त हुआ । सन् १८७३ में पार्लियामेंट की "सिलेक्ट कमेटी" के सामने, भारत सम्बन्धी कई एक धारों की गवाही देने के लिए आप को विलायत जाना पड़ा । परन्तु एक साल के बाद ही आप फिर भारत में लौट आए । उस समय बड़ोदा राज्य में राज-प्रबंध की बड़ी अव्यवस्था थी । स्वयं महाराज महारज राव गायकवाड़ राज्य का काम काज चलाते थे । महाराज ने दादाभाई की बड़ी तारीफ़ सुनी । अतएव जब वे विलायत से सन् १८७४ में वापस आए तब महाराज ने आप को, बुला कर अपना दीवान बनाया । इससे पहले वहाँ किसी पारसी को, यह स्थान नहीं मिला था । इससे कई एक स्वार्थ-साधन-पटु और कुटिल राज सेवकों को दादाभाई से डाह की जलन उत्पन्न हुई । जब दादाभाई के सत्य, और न्याय के प्रभाव से लोभी और खुशामदी लोगों की दाल न गली तब उन दुष्ट लोगों ने आप के विरुद्ध एक गुप्त व्यूह रचा । उन अधमाधम लोभी राज सेवकों के सामने दादाभाई की सत्यप्रियता, निरपहता, स्पष्ट वक्तता, स्वदेश निष्ठा और आन्तरिक शुद्धता कुछ काम न आई । आठ महीने के बाद ही आप ने बड़ोदा राज्य के दीवानी के पद का त्याग कर दिया । आप बड़ोदे में बहुत दिनों तक न रहने पाए, तीनों आप ने वहाँ प्रजाहित के कई एक काम किए । सुनते हैं कि कर्नल फ़ेयर ( जो उस समय बड़ोदा के रेजिडेंट थे और जिन्होंने ने महाराज और उनके दरबार की बहुत कुछ निन्दा पार्लियामेंट की "ब्लूबुक" में प्रकाशित की थी ) के साथ दादाभाई का जो वादानुवाद हुआ था उस का यह परिणाम हुआ कि साहब बहादुर रेजिडेंसी से निकाल दिए गए ! यदि आप यहाँ कुछ समय तक और घने रहते तो बड़ोदा की प्रजा के भाग्य सुल जाते । परन्तु वहाँ की प्रजा के भाग्य में सुख पाना बदाही न था । बड़ोदा से दीवान गिरी का पद त्याग कर आप बम्बई आए । वहाँ सन् १८७५ में,

“बम्बे म्युनिसिपल कारपोरेशन” और “टाउन कौंसिल” ने आप को अपना सभासद बनाया । इसी साल आपने “भारत की दरिद्रता” पर बहुत ही अच्छे दो लेख प्रकाशित किए । ये दोनों लेख भारतवासियों के मनन करने योग्य हैं ।

दादा भाई में अनेक उत्तम गुण हैं । गुणियों का आदर बिना हुए नहीं रहता । अतएव बिना सांगे ही आप को अनेक बड़े बड़े सन्मान सूचक पद घर बैठे ही मिल गए । सन् १८५५ में आप को प्रेसब्यूरी का सभासद बनाया गया, सन् १८६४ में बम्बई यूनिवर्सिटी ने भी आपकी अपना सभासद बनाया । सन् १८८३ में सरकार ने आपको “जस्टिस आफ़ दी पीस” का खिताब दिया । और सन् १८८५ में आपको बम्बई के गवर्नर लार्ड रे ने अपनी कौंसिल का सभासद नियत किया । जिस समय सरकार ने आपको कौंसिल का मेम्बर बनाया उस समय देश के प्रजाहितवादी सारे समाचार पत्रों ने बड़ा आनन्द प्रगट किया था । एक गुजराती पत्र ने इस प्रकार लिखा था कि “पूर्व कालीन शिक्षक मिस्टर दादा भाई एतद्देशियों के सिर नीर हैं । यदि वे अपनी सम्मति-स्वतंत्रता को त्याग देते तो आज कल आप किसी सरकारी बड़े ओहदे पर विराजमान होते अथवा पेंशन पाकर आनन्द से घर बैठते । परन्तु उन्हें स्वहित साधन की अपेक्षा स्वदेश हित करना ही उचित जान पड़ा । उन्होंने स्वहित का त्याग करके अपना ध्यान देश सेवा की ओर रक्खा । पर न तो नसीब ने ही इन के ऊपर कुछ कृपा की और न सरकार ने ही इन के गुणों का आदर करना स्वीकार किया । सच है, सरकारी अधिकारियों को दादाभाई सरीखे अमूल्य-रत्नों की कीमत ही क्या मालूम । परन्तु जो सच मुच अपने देश हित की इच्छा रखता है उसे सरकारी मान की परवाह भी नहीं होती । यह बड़ी खुशी की बात है कि इस समय लार्ड रे साहय ने दादा भाई, तेलंग, बदरुद्दीन और रानडे इत्यादि कई एक वैसी योग्य पुरुषों को एकत्रित किया है” । भारत के कल्याण के हित, सन् १८८५ में, नेशनल कांग्रेस की स्थापना बम्बई में करने के लिए सब से अधिक उद्योग आप ने ही किया । कांग्रेस का बीजारोपण करने में अग्रसर आप ही थे ।

सन् १८८६ में आप फिर विलायत गए और वहां पार्लियामेंट में प्रवेश करने का उद्योग करने लगे । पार्लियामेंट में मेम्बर होना और इंसान का एक भारत-वासी के लिए बड़ा कठिन काम था । परन्तु आपने "उद्यमेन हि सिध्यन्ति कार्याणि" इस वचन पर विश्वास करके तन, मन, धन से काम करना आरम्भ किया । इंग्लैण्ड में राजा का अधिकार नियमित है । वहां राज्य का प्रबंध प्रजा के प्रतिनिधि लोगों की माफ्त होता है । इन प्रतिनिधियों की जो एक बड़ी सभा है उसे पार्लियामेंट कहते हैं । यही पार्लियामेंट अंगरेजी साम्राज्य की कार्य भूमि है । हमारे देश के राजकीय दुःखों का निवारण करना इसी सभा के सभासदों पर अवलम्बित है । भारत की सारी प्रजा का दुःख सुख सब इन्हीं के हाथ में है । अतएव भारत-वासियों के दुःख की राम कहानी जब तक इन को न सुनाई जायगी तब तक राजकीय सुधार की कुछ आशा नहीं । यही सब बातें सोच समझ कर दादा भाई ने अपने मन में ठान लिया कि पार्लियामेंट में प्रवेश करके, वहाँ भारत-वासियों की दुर्दशा का चित्र सारे सभासदों के सामने खींच कर बताना चाहिए । तब शायद भारत का कुछ भला हो और लोगों के दुःख दूर हों । बृटिश-राज्य पटुति बहुत ही शुद्ध और सरल तत्वों पर बनी है । इसी लिए किसी जाति अथवा धर्म का मनुष्य पार्लियामेंट का मेम्बर हो सकता है । परन्तु शर्त यह है कि उस पुरुष का निर्वाचन बृटिश प्रजा द्वारा हो, जिसे निर्वाचन करने का अधिकार प्राप्त हो और वह पुरुष राजभक्त हो ।

जब दादाभाई सन् १८८६ में, विलायत गए तब उसी साल वहां पार्लियामेंट के सभासदों का चुनाव हुआ । उस चुनाव में ये भी हालियो-नेयरो की ओर से एक उम्मीदवार (Candidate) बन कर खड़े हो गए और निर्वाचक लोगों को अपने पक्ष में लाने का उद्योग करने लगे । आप ने हालियोर्न निवासी निर्वाचक लोगों के सूचनापत्र एक प्रार्थना पत्र प्रकाशित किया । जिसमें उनकी उदारता और न्याय प्रियता की यथार्थ स्तुति करके यह सूचित किया गया कि "यदि आप लोग मुझे अपनी ओर से प्रतिनिधि बना दें तो मुझ पर और मेरे देश पर आप का

बड़ा उपकार होगा" इस के अलावा उन्होंने हालयोर्न टाउन हाल, स्टोअरस्ट्रीटहाल, थोसहर्मेन्डस सेंटमार्टिनलेन, फिनिक्स हाल, इत्यादि स्थानों में यही चिन्ताकर्षक और सम्मति देने वालों के मन को लुभाने वाली वक्तृताएं दीं; जिसका परिणाम यह हुआ कि हालयोर्न के कई एक निर्वाचकों ने आप के अनुकूल राय दी। १६ जून को "हालयोर्न लिबरल असोसिएशन" ने ऐसा प्रस्ताव पास किया कि दादा भाई एक योग्य पुरुष हैं, उन्हें अपनी ओर से पार्लियामेंट में भेजना चाहिए। इसके बाद 'थीकली टाइम्स एण्डईको' 'राकडेल आयज़रवर' 'यार्क हेरल्ड' 'पाल माल गज़ट' और 'टाइम्स' इत्यादि बड़े बड़े समाचार पत्रों में आप के सम्बंध में अच्छे अच्छे लेख प्रकाशित होने लगे। इन सब बातों पर से ऐसा मालूम होने लगा कि अब दादा भाई का चुनाव हालयोर्न की तरफ से ज़रूर होगा। परन्तु इतना परिश्रम करने पर भी आप को केवल १९०५ निर्वाचकों की सम्मतियां प्राप्त हुईं। आप के प्रतिपक्षी कर्नल एक, डड्ड के पक्ष में ३६५१ सम्मतियां एकत्रित हुईं। इस कारण पार्लियामेंट में, इस बार आपका प्रवेश न हो सका। परन्तु आपने अपने साहस और धीरज को परित्याग नहीं किया। आप इस कथन के अनुसार कि "प्रारम्भ चीत्तमजना न परित्यजन्ति" अर्थात् उत्तम पुरुष किसी कार्य का आरम्भ करके उसे बीच में ही नहीं छोड़ देते; फिर भी वे उद्योग करते रहे।

सन् १८८६के अन्त में, आप फिर भारत में लौट आए। उसी साल कलकत्ते में कांग्रेस की दूसरी बैठक हुई। तारीख २७ दिसम्बर को टाउन हाल में यह सभा बड़े समारोह के साथ हुई। स्वागत कमेटी के सभापति स्वर्ण-वासी हाकूर राजेन्द्रलाल मित्र ने प्रस्ताव किया कि इस साल दादा भाई नौरोजी कांग्रेस के सभापति बनाए जायें। सब की सम्मति से दादा भाई कांग्रेस के सभापति नियत हुए। उस समय आप ने बहुत उत्तम और सारंगर्भित एक वक्तृता दी; जिससे बहुत कुछ उपदेश देशहित का काम करने वालों को मिल सकता है।

इस प्रकार अपने देश वान्धवों से सम्मान पाकर, दादा भाई फिर विलायत चले गए और वहां लेस लिग कर और व्याख्यान देकर अपना कर्तव्यपालन करने लगे। आप के उद्योग को देख कर, कई एक उदार अंगरेजों के मन में, भारत-वासियों की दशा पर कुछ दया उत्पन्न हुई और तभी से ब्रैडला, डिग्बी, केन, एलिज, कालिन, इत्यादि परोपकारी सज्जनों ने इस अभाग्य देश की दशा सुधारने का यीद्दा उठाया। डिग्बी साहब ने 'लन्दन पोलिटिकल एजेन्सी' नाम की एक सभा स्थापित की। जिसके द्वारा ये लोग भारत की शोचनीय दशा का विचार करने लगे। कांग्रेस में जो प्रति वर्ष प्रस्ताव किए जाते थे वे सब इसी सभा द्वारा अंगरेजों को बताए जाते थे। सन् १८८७ में, बाबू सुरेन्द्र नाथ बनर्जी, मिस्टर नारायण रावचन्दावर कर और मिस्टर रंगराय मुधोलकर भारत से विलायत गए और वहां इन्होंने दादा भाई की सहायता से कांग्रेस के उद्देश्य और उसके विषय में कई एक और बातें अंगरेजों को समझाईं। भारत की भलाई का इतना उद्योग ही रहा था परन्तु दादा भाई इस से सन्तुष्ट न थे। आप का विचार था कि जब तक भारत की दुर्दशा किसी भारतवासी द्वारा पार्लियामेंट में न सुनाई जायगी तब तक किसी प्रकार की सफलता नहीं हो सकती। आप सदैव यही कहते हैं कि, हमें जो मुद्दा करना है उसके लिए पार्लियामेंट ही रणभूमि है।

सन् १८९२ में पार्लियामेंट की मेम्बरी का फिर चुनाव हुआ। इस बार आपने अपना नाम सेंट्रल फिसवरी की ओर से उम्मेदवारों में दाखिल कराया। निर्वाचकों को अपने पक्ष में लाने के लिए आपने वहां बहुत से व्याख्यान दिये।

भारत के भूतपूर्व लॉट रिपन और बम्बई के भूतपूर्व गवर्नर लॉर्टे ने इस बार आपकी बहुत सहायता की। स्वर्गवासी ब्रैडला साहब की कन्या मिसेस ब्रैडलाबानर और विदुषी क्लारेंस नाइटिङ्गल ने आप के लिए बहुत परिश्रम उठाया। ७ जोलाई सन् १८९२ में आप पार्लियामेंट के सभासद नियुक्त हुए।

दादा भाई के मेन्बर होने से भारतवासियों को बड़ा आनन्द हुआ । भारत के समाचार पत्रों ने बड़ी खुशी के साथ इस सुसमाचार को देश भर में धिजली की तरह शीघ्रता के साथ फैला दिया । ग्लेडस्टन, रिपन, रे, इत्यादि बड़े बड़े अंगरेजों को भी बड़ा हर्ष हुआ ।

दादा भाई ने पारसी कुल में जन्म लेकर भारत की कितनी भलाई की, यह बात सब पर प्रगट है । “यसुपैव कुटुम्बकम्” कहावत आप ने सबी करके दिखा दी । अभी आपने हाल ही में एक छोटी सी अपनी जीयनी लिख कर प्रकाशित की है । उस में आप ने लिखा है कि, मुझे जो कुछ विद्या, मान और बड़ाई प्राप्त हुई वह सब मेरी माता की चेष्टा का फल है । आप लिखते हैं कि “सब तो यह है कि अब मैं जो कुछ हूँ अपनी माता की बुद्धि और चेष्टा का फल हूँ” । आप अपनी माता के कितने कृतज्ञ हैं यह बात आप के वाक्यों से उत्तम प्रकार से प्रगट होती है । यथार्थ में माताओं की शिक्षा बिना सन्तान का उच्च हृदय होना बड़ी कठिन बात है ।

सन् १८६३ में, कांग्रेस की ९ वीं बैठक लाहौर में हुई उसमें आप सब लोगों की सम्मति से फिर कांग्रेस के सभापति नियत हुए । देशवासियों ने दुबारा आप को कांग्रेस का सभापति बना कर इस तरह पर अपनी कृतज्ञता प्रगट की । यही नहीं, बरन् कई वर्षों से आप के जन्म दिन की खुशी भी मनाई जाती है, इस साल ४ सितम्बर सोमवार के दिन आप ८० वर्ष के पूरे होगये और आपने ८१ वें वर्ष में पैर रक्खा । इसी का आनन्द मनाने के लिए यम्बई, मद्रास, कलकत्ता, प्रयाग, लखनऊ, धनारस, बेलारी इत्यादि स्थानों में सभाएं हुई और विलापत में आप के पास बधाई के तार भेजे गए और आप के दीर्घ जीवन के लिये ईश्वर से प्रार्थना की गई । यम्बई की सभा में मिस्टर गोखले ने कहा कि “जो लोग अपनी मालुमि की भलाई करना चाहते हैं उनके लिये कि दादा भाई नौरोज़ी के पथ का अवलम्बन करें ।” मिस्टर गोखले के ये शब्द कितने मनोहर और स्मरण रखने योग्य हैं । एक अखबार ने आप के वाक्य कैसा अच्छा लिखा है, वह लिखता है कि “दादा भाई, ८० साल



के दूड़े होगए । इस समय पर भारतवासियों के लिए इतनी उमर बड़ी से बड़ी है । इतनी उमर के दूड़े इस देश में दर्शन के योग्य रह जाते हैं । उनसे कोई काम नहीं लेना चाहता । परन्तु हम भारतवासियों की इतनी हीन दशा है कि हम अथ भी दादाभाई से काम लेना चाहते हैं । और काम भी कैसा ? राजनीति का; जो सब कामों से बड़ा कठिन और सिरतोड़ काम है । अभी तक भारत में ऐसे लोग तय्यार नहीं हुए जो दादाभाई का काम करें और उन्हें आराम दें ।”

यथार्थ में इतने बृद्ध होजाने पर भी, आप देशहित के लिए जवानों से बृद्ध कर काम करते हैं किसी कवि ने ठीक कहा है :—

ऐसा परमार्थी पुरुष, और न देख्यो कोय ।

जिम निज तन मन धन सबै, अपर्यो लोगन होय ॥

आर्यावर्त समग्र हम, आलोक्यो धरिचित्त ।

दादा से दादाहि इक, और न पुरुष उचित्त ॥

एक कवि ने आप को इस प्रकार आशीर्वाद दिया है :—

चिरजीवी रहि वर्ष शत, करो सुयश कृति आप;

जामें भारत वर्ष को, बाढ़हि पूर्ण प्रताप ।

हम भी तथास्तु कह कर इस लेख को समाप्त करते हैं ।

—+—



# जस्टिस बदरुद्दीन तय्यब जी

न रत्नमाप्नोति हि निर्मलत्वं,

शाणोपलारोपणमन्तरेण\* ।



जि

स प्रकार रत्नों को परखने के लिए, उसे सान पर खराद कर छोटे खरे का निश्चय करते हैं इसी प्रकार मनुष्यों के गुणों की परख के लिए, दुःख अथवा समय कसौटी है।

जब मनुष्य के ऊपर कोई दुःख आकर पड़ता है तब उसके धीरज, साहस, विद्या और धन सब की परख स्वयं हो जाती है। समय पड़ने पर जिसका धीरज और साहस नहीं छूटता जो अपने कर्तव्य कर्म में एकसाँ लगा रहता है वही आदर्श पुरुष कहलाता है और उसी के गुणों का विकास होता है। मिस्टर बदरुद्दीन तय्यब जी जब विलायत से बैरिस्टरी की परीक्षा पास करके आए उस समय बैरिस्टरी के व्यवसाय में जैसा चाहिए वैसा आपको लाभ नहीं हुआ परन्तु तो भी आप बराबर धीरज और साहस के साथ काम करते रहे और उसका परिणाम बहुत ही अच्छा निकला; जिसका उल्लेख हम आगे करेंगे।

आप का जन्म ८ अक्टूबर सन् १८४० ईस्वी को खम्भात में हुआ। आप के पूर्वज अरब के रहने वाले थे। आप के पिता तय्यबजी भाई नियन बम्बई में व्यापार करते थे। बम्बई के प्रसिद्ध प्रसिद्ध व्यापारियों में आप के पिता का भी नाम था। आज आप जिस उच्च आसन पर विराजमान हैं वह सब आप के पिता की शिक्षा का फल है। उन्होंने अपने सब लड़कों को देश काल के अनुसार शिक्षा दिलाने में किसी प्रकार की छुट्टि नहीं रखी। उन्होंने अपने सब लड़कों को, विलायत भेज कर योग्य शिक्षा दिलाई। उनमें से मिस्टर कमरुद्दीन तय्यबजी सालिसीटर और बदरुद्दीन तय्यब जी बैरिस्टरी की परीक्षा विलायत से पास कर आए। यह बात मुसलमान समाज के शिक्षा संघर्ष में विचार करने से तय्यब जी भाई नियन का कार्य अधिक गौरव और प्रशंसा के योग्य है।

\* बिना सान पर खरादे रत्न में उज्ज्वलता नहीं आती।

यदरुद्दीन तथ्यजी ने कुगाग्र-युद्धि होने के कारण, उन्हें श्रीर फ़ारसी भाषा बहुत ही जल्द बम्यई के दादा मरथर के मदरसे में सीख ली । उन्हें श्रीर फ़ारसी पढ़ चुकने के बाद, आप अंगरेज़ी भाषा सीखने के लिए "एलफिन्स्टन इन्स्टिट्यूट" में भेजे गए । अंगरेज़ी भाषा के अच्छे ज्ञाता हो जाने के पश्चात् आप के पिताने आपको केवल १६ वर्ष की उमर में विलायत पढ़ने के लिए भेज दिया । इस उचित और उपयोगी काम करने के बदले में तथ्यजी भाई नियम की जितनी प्रशंसा की जाय घोड़ी है । अपने बालकों के भावी कल्याण के निमित्त, स्नेह और मोह को तिलांजली देकर केवल १६ वर्ष की उमर में इतनी दूर विलायत पढ़ने के लिये भेज देना कितने साहस का काम है । भारतवासी अपनी सन्तान को अपनी आंखों के सामने से दूर करना नहीं चाहते, स्वदेश में ही दूर पढ़ने के लिए नहीं भेजते, फिर विलायत गमन उनके लिए एक बड़ा काम है । इस देश में बहुत से ऐसे धनाढ्य हैं जो अपने लड़कों को विलायत भेज कर, उचित शिक्षा दिलाया सकते हैं; जिस से उनका और उनके देश दोनों का कल्याण है । परन्तु ऐसे उत्तम और ज़रूरी काम करने का उन्हें साहस नहीं पड़ता ! वे झूठे स्नेह में इतने बटु हो रहे हैं कि उन्हें उस स्नेह के सामने अपने सन्तान का भावी सुख और देश का हित कुछ भी नहीं सूझ पड़ता । भारत के गरीब लोगों की सन्तान धनाभाव के कारण अन्यदेशों में जाकर उच्च शिक्षा नहीं प्राप्त कर सकते, परन्तु जिनके पास धन है उनकी सन्तान मोह के लश होकर कुछ भी नहीं लिख पढ़ सकती । माता पिता का अनुचित स्नेह ही सन्तान की भावी उन्नति और उच्च आशा, का नाश करता है । यही स्नेह भारत की तरक्की होने में बाधक हो रहा है । जापान की तरह अगर इस देश के लोग भी अपनी अपनी सन्तान को विदेश भेज कर हर एक प्रकार की उच्च शिक्षा दिलावें तो उनकी सन्तान को ज़रा ज़रा सी यात के लिए विदेशियों का मुह न ताकना पड़े । इस समय तो जापान की मिसाल हमारे सामने है । परन्तु उस समय जबकि भारत में विलकुल अंधेरा छाया हुआ था तथ्यजी ने अपने लड़कों को विलायत पढ़ने

के लिये भेज दिया था। क्या उन्हें अपनी सन्तान के साथ बिलकुल खेह नहीं था। परन्तु यह बात नहीं, उन्हें अपने लड़कों के भावी कल्याण और सुख की ओर अधिक ध्यान था। इसी लिए उन्होंने इतनी कम उमर और इतनी दूर विलायत में अपने लड़कों को भेज दिया। ऐसे पुरुषों को धन्य है और वहां जाकर रहने वाले को भी। बदरुद्दीन तय्यब जी ने विलायत में जाकर "न्यूवही हाईपाक कालिज" में प्रवेश किया वहां आपने लन्दन यूनिवर्सिटी की प्रवेशक परीक्षा पास की। इस परीक्षा में पास हो जाने के बाद आप उच्च शिक्षा पाने के लिए कालिज में भरती हुए। परन्तु दुःख के साथ कहना पड़ता है कि वहां आप के ऊपर एक संकट उपस्थित हुआ। सन् १८६४ ईस्वी में आप बीमार हो गए अतएव आप को स्वदेश वापस आना पड़ा। एक वर्ष में आप को आराम होने के बाद ही आप फिर शीघ्र ही विद्याभ्यास के लिए विलायत चले गए। परन्तु डाक्टरों ने कहा कि कालिज में पढ़ने से फिर आप का स्वास्थ्य जल्द खराब हो जायगा। और ज्ञास कर आप की आंखों पर ज्यादा पढ़ने का बहुत ही बुरा परिणाम होगा डाक्टरों की ऐसी राय होने पर बदरुद्दीन तय्यब जी ने उच्च शिक्षा प्राप्त करने का विचार छोड़ दिया। और फ़ानून पढ़ने के लिए आप "मिडिल टेम्पल" नामक फ़ानूनी मदरसे में भरती होगये। वहां आप ने दो वर्ष शिक्षा पाई और बैरिस्टरी की परीक्षा पास की।

नवम्बर सन् १८६७ में आप बैरिस्टरी की परीक्षा पास करके बम्बई वापस आए। उस समय लोगों का विचार था कि बैरिस्टरी करना गोरो का ही काम है। नेटिव बैरिस्टर की ओर लोग बहुत ही कम ध्यान देते थे। अब भी कहीं कहीं पर लोगों का ऐसा ही विचार बना है। गोरे बैरिस्टर को ही लोग ज्यादातर मुकदमों में बुलाते हैं। अब भी लोगों का ऐसा ही विचार है तो उस समय इस बात का बहुत ही खयाल किया जाता होगा। उस समय बदरुद्दीन तय्यब जी पहले नेटिव बैरिस्टर। तरुण और मुसलमान जाति के। फिर क्या कहना? लोग हर एक बात में आप को दिक् करते। परन्तु

जिस प्रकार रज की परीक्षा सराद पर चढ़ने से होती है उसी प्रकार अपने अपने शुद्धाचरण और युद्धिमानी से सर्वसाधारण को प्रसन्न कर लिया। नेटिव बैरिस्टर होने के कारण आपकी वाद्यत जो सराय राम लोगों ने फायम की थी उसे धीरे धीरे उन्होंने दूर कर दिया। बदरुद्दीन तय्यब जी ने अपने कर्तव्य कर्म द्वारा लोगों पर यह प्रगट करके दिखा दिया कि, भारतवासी भी बैरिस्टरी का काम उतनी ही उत्तमता और योग्यता के साथ कर सकते हैं जितनी उत्तमता के साथ यूरोपियन लोग कर सकते हैं। सच बात तो यह है कि बदरुद्दीन तय्यब जी ने बैरिस्टरी करने का मार्ग भारतवासियों के लिए साफ कर दिया। इस वर्ष तक आप घराबेर बैरिस्टरी का काम करते रहे। एक समय आप एक फ़ीजदारी मुकदमा में मुद्दई की ओर से वकालत करने को बम्बई हाईकोर्ट में गए। उस मुकदमे की वाद्यत आपने बहुत ही अच्छा कथन किया। जज मिस्टर वेस्ट्राप और जूरी आप के भाषण से बहुत ही प्रसन्न हुए। जिस का आप ने पक्ष ग्रहण किया था उसे जज साहब ने निरपराधी समझ कर छोड़ दिया। इस पर बम्बई गज़ट के सम्पादक ने कुछ आप की बुराई पत्र में छाप दी। परन्तु कई एक दिन बाद जब जस्टिस वेस्ट्राप की हाईकोर्ट में बैठने की पारी आई तब जज साहब ने बदरुद्दीन तय्यब जी को बुला कर कहा कि आप को आज यहां देखने से मुझे बड़ा आनन्द हुआ। अनायास बम्बई गज़ट का रिपोर्टर भी वहां मौजूद था। उसी के सामने जज साहब ने कहा कि उस रोज़ के मुकदमे में जो आप ने भाषण किया था उस कथन को बम्बई गज़ट के सम्पादक ने सराब बतलाया परन्तु यह उसका लिखना शलत है। उस के लिखने से शायद आप के काम काज में कुछ बाधा पड़े अथवा आप को कुछ नुकसान पहुंचे परन्तु इसका मैं कोई कारण नहीं देखता। उस वाद्यत में आप से कहता हूँ कि आप ने वह मुकदमा यही उत्तमता के साथ चलाया। इतना ही नहीं वरन जूरी के सामने जो आपने उत्तम भाषण किया उसी से अपराधी बिना कसूर साबित हुआ और वह छोड़ दिया गया। जज साहब के शब्दों को धुन कर गज़ट के रिपो-

दर का चेहरा उतर गया और वह अपना सा मुँह लेकर वहाँ से खिसिया कर चला गया ।

बदरुद्दीन तय्यब जी ने दस वर्ष तक सिवाय बैरिस्टरी के काम के और कुछ रोजगार नहीं किया । हम ऐसा ऊपर लिख चुके हैं । इतने दिनों तक आप ने बराबर अपने रोजगार की ओर ही ध्यान रखा । सर्व साधारण के हानि अथवा लाभ की ओर आप ने बिलकुल ध्यान नहीं दिया । परन्तु सन् १८७९ में सरकार ने मंचिस्टर के माल पर कर भाग कर देने का विचार किया । ऐसा करने से बम्बई के व्यापारियों को बड़ा नुकसान था । अतएव सबों ने मिल कर एक सभा की । उस सभा में बदरुद्दीन तय्यब जी ने जो व्याख्यान दिया वह बहुत ही प्रभावशाली हुआ । इस से आप की चारों ओर तारीफ होने लगी । परन्तु सरकार के ऊपर इन के व्याख्यान का कुछ भी असर न हुआ । सरकार को जो कुछ करना था वह उसने किया । परन्तु बदरुद्दीन तय्यब जी ने जो अपना कर्तव्य पालन किया वह विस्मरण करने योग्य नहीं है प्रजा का कहना न्याय दृष्टि से कहाँ तक ठीक है इस बात का विचार करना राजकर्ताओं का कर्तव्य है परन्तु विजातीय राजकर्ताओं के होने से वे अपने जातिवाधियों का नुकसान करना किसी तरह से स्वीकार नहीं करना चाहते । फिर उनके सामने न्याय और युक्ति किस काम की ? फिर भला बदरुद्दीन तय्यब जी का व्याख्यान और वह भी भारत-वासियों की भलाई के सम्बन्ध में ? फिर वह कितना ही उत्तम, न्याय दृष्टि से परिपूरित और भारत की भलाई का हो उस की ओर कौन देखे ? और उसका परिणाम ही क्या ? इस बाबत अधिक कहने की क्या जरूरत ।

ऊपर कही हुई स्थिति में प्रजा का पक्ष लेकर कोई काम करना कितना कठिन है ? इस बात को वे ही लोग खूब जानते हैं जिनको प्रजा की भलाई का कुछ काम करना पड़ता है । प्रजा की बात को हम जानते हैं, प्रजा के सुख से हम सुखी हैं, इस प्रकार का विधान हम सरकारी राज दंडधारी पुरुष से लेकर छोटे से छोटे दरजे के सरकारी नौकर

द्वारा-मुनते और देखते हैं । परन्तु उनके काम इस से विपरीत देने जाते हैं । ऐसी स्थिति में प्रजा के दुःख को सरकार के सम्मुख, बड़ी बुद्धिमानी और साहस के साथ इंग्लैंड पर भरोसा करके प्रकट करने का प्रथम यदुरुद्दीन तय्यब जी ने स्वीकार किया है । आप प्रजा का दुःख दूर करने के लिए प्रती हुए हैं अतएव आपका प्रथम सुफल ही और आप के द्वारा प्रजा का दुःख दूर हो यह हमारी कामना है ।

सन् १८८२ में सरजेम्स फर्ग्युसन साहय यम्बई के गवर्नर ने यदुरुद्दीन तय्यब जी को अपनी कौंसिल का सभासद बनाया । वह समय थोड़ा नाजुक था । आत्म-गामनप्रणाली का अधिकार प्रजा को देने के लिए लाइरिपन ने एक नया प्रस्ताव पास किया । इसके लिए फ्रान्सू यनने का मसौदा यम्बई सरकार की कौंसिल में आया । लाइरिपन ने भारत की प्रजा को अधिकार दिए ज़रूर । परन्तु फ्रान्सू का मसौदा तय्यार करते समय सरकारी अधिकारियों ने थोड़ा गोलमाल, कर दिया । उस समय कौंसिल में प्रजा की ओर से मान्यवर मेहता तैलंग और यदुरुद्दीन तय्यब जी सरीखे प्रजाहितैषी लोग मेम्बर थे । इस कारण सरकारी मेम्बरों ने जैसा चाहा वैसा नहीं होसका । परन्तु हां, उन लोगों ने अपनी शक्ति के अनुसार बहुत कुछ मनमाना कर लिया । इस मौके पर यम्बई के गवर्नर सरजेम्स फर्ग्युसन साहय ने यदुरुद्दीन तय्यब जी की बड़ी तारीफ़ की । इसी दिन से लोगों को यह भली प्रकार ज्ञात हो गया कि यदुरुद्दीन तय्यब जी बहुत ही उत्तम वक्ता हैं । सन् १८८३ व ८४ में जितनी सभायें यम्बई में हुईं उन हर एक में यदुरुद्दीन तय्यब जी ने व्याख्यान दिए । और हर समय श्रोताओं ने आप की वाह वाह की । फ्राम जी कावस जी हाल में सिविल सर्विस परीक्षा की बाबत, इलवर्ट विल की बाबत और रिपन साहय के सम्मानार्थ जो सभा यम्बई में हुई उस की बाबत आपने बहुत ही अच्छे २ व्याख्यान दिए । इस से उनकी अलौकिक बुद्धिमानी की तारीफ़ सब लोग करने लगे ।

जब धीरे धीरे आप ने अपने कामों से भारतवासी प्रजा का मन मोह लिया और देश के बड़े २ विद्वान् आप का आदर सरकार

करने लगे तब आप को भारतीय प्रजा की ओर से सम्मान देने की वारी आई । कांग्रेस के काम के साथ आप को पूरी सहानुभूति थी । कांग्रेस के हर एक काम और प्रस्ताव को आप वही आदर की दृष्टि से देखते थे । कांग्रेस के मतों का प्रचार करने में आप दत्त-चित्त से लगे रहते थे । अतएव ऐसे देग हितैषी, विद्वान और कांग्रेस भक्त को सभापति बनाने का लोगों ने प्रस्ताव किया । बड़ी सुगी के साथ सद्य लोगों ने इस प्रस्ताव को स्वीकार किया । और सन् १८८९ में जो कांग्रेस की बैठक मद्रास में हुई लोगों ने आप को उसका सभापति बनाया । वहाँ पर सभापति के नाते से आपने जो व्याख्यान दिया वह बहुत ही मनोहर था । सद्य लोगों ने उसे बहुत ही पसन्द किया ।

बदरुद्दीन तय्यबजी का काम अपनी जाति वालों की ओर भी खूब रहता था आपका विचार है कि हमारे धर्मग्रंथु मुसलमान लोग हर एक बात में सद्य से पीछे हैं । उनको हर प्रकार की सहायता मिलनी चाहिए । उनको योग्य शिक्षा मिलना चाहिए । इस बात की चिन्ता रात दिन आप को घनी रहती थी । इस के लिए वे सदैव प्रयत्न भी किया करते थे । आप के प्रयत्न और परिश्रम का फल भी कुछ न कुछ निकला है । "अंजुमन-इसलाम" के द्वारा बहुत से मुसलमान भाई विद्या पाकर विद्वान् हुए हैं । इसी की सहायता से वकील, बैरिस्टर, और एम०, ए०, बी० ए० बहुत से मुसलमान भाई दिखाई पड़ने लगे हैं । यह सद्य केवल बदरुद्दीन तय्यबजी की ही कृपा और परिश्रम का फल है । विद्या-दान की ओर आप का कितना ध्यान था यह बात विचार करने योग्य है ।

जिस प्रकार प्रजा ने आप को कांग्रेस का सभापति बनाकर आप का आदर किया उसी तरह सरकार ने भी आप को गुणों की कदर की । कुछ दिनों तक सरकार ने आप को यम्बई हाईकोर्ट का जज नियत किया । इस-काम को भी आप ने बड़ी योग्यता के साथ चलाया । आप के काम से सरकार और प्रजा दोनों सन्तुष्ट रहे । भारतवासी न्यायाधीश का काम किस प्रकार उत्तम रीति से करते हैं यह बात आपने करके दिखला दी ।



# सर फ़ीरोज़ शाह एम मेहता के० सी० आई० ई० ।



दानाय लक्ष्मी सुकृताय विद्या चिन्ता परमह्न विचिन्तनाय ।

परोपकाराय वचांसि यस्य धन्यस्तिलोकी-तिलकः स एकः ॥ \*



भारतभूमि का उद्धार करने के लिए, अनेक सत्पुरुषों ने, अपना सर्वस्व अर्पण कर दिया । महाराज शिवा जी, महाराणा प्रताप सिंह, महाराणा सांगा, पंजाब केसरी रंजीत सिंह, महाजी संधिया इत्यादि वीरों ने देश के लिए क्या क्या काम किए यह बात इतिहासज्ञ, पाठक भली भांति जानते होंगे । परन्तु देश के दुर्भाग्य से, उनके वंशजों ने उनके व्रत का प्रति-पालन ठीक ठीक नहीं किया और इसी कारण इस देश की दशा दिनों दिन खिगहती गई । परन्तु, गतं न शोच्यम् । आज कल हमारा देश परतंत्र ज़रूर है

परन्तु मुसलमानी राज्य की तरह जुलुम अथवा अन्याय नहीं होता । यह सन्तोष की बात है । हमें अपने सुख अथवा दुःख सरकार से निवेदन करने का अधिकार हरवक्त दिया गया है । हमारी राष्ट्रीय सभा के नेतागण सरकार को हमारा दुःख सदैव बताते रहते हैं । हमारे दुःखों को सरकार नहीं सुनती ऐसा भी नहीं है । नमक के महसूल और इन्कम टैक्स का कम होना हमारी राष्ट्रीय सभा के निवेदन का ही फल है । आज कल के जातीय नेताओं में फ़ीरोज़ शाह मेहता का भी नाम स्मरण रखने योग्य है । आप भी भारत की भलाई का निरन्तर उद्योग किया करते हैं ।

---

\* धन देने के लिए, विद्या अच्छा काम करने के लिए, ज्ञान ब्रह्म के विचार के लिए और बचन पराए उपकार के लिए, जिस का है, वह धन्य है ।

आप का जन्म ५ अगस्त सन् १८४५ को बम्बई में हुआ। आप के पिता बम्बई की प्रसिद्ध व्यापारी कम्पनी "काना एण्ड को" के हिस्सेदार थे। इस कम्पनी द्वारा आप को बहुत अच्छा लाभ होता था। उनके व्यापार करने के सब दांव पेंच मालूम थे। व्यापार शिक्षा का महत्व उन्हें पूर्ण रूप से ज्ञात था। इसी कारण उन्हें विद्या की और भी अधिक रुचि थी। उन्होंने व्यापार दृष्टि से इतिहास, भूगोल पर बहुत ही उत्तम कई पुस्तकें लिखीं। उनके समय के युवक पारसी लोग उनकी लिखी पुस्तकों को उत्साह पूर्वक पढ़ते थे। आप की बुद्धि बड़ी तीव्र है अतएव आरम्भिक शिक्षा आप ने बहुत ही जल्द प्राप्त करली। अठारह वर्ष की उमर में आपने सन् १८६१ में बम्बई विश्वविद्यालय की प्रवेशिका और सन् १८६४ में एल्फिन्स्टन कालिज से बी० ए०, परीक्षा पास की। बी० ए०, पास होने के छ महीने बाद ही आपने बड़ा परिश्रम करके एम० ए० पास किया। इसके बाद एल्फिन्स्टन कालिज के आप फ़ेलो नियत हुए। कालिज के मुख्याध्यापक सर अलेक्जेंडर ग्रांट आप से बहुत खुश थे। अतएव रुस्तम जी जमशेद जी जीजी भाई के ट्रेवलिंग 'फ़ेलोशिप' मिलने के लिए उन्होंने सिफ़ारश की। आप पारसी जाति में सबसे पहले एम० ए०, हैं; अतएव विलायत जाकर क़ानून का अध्ययन करके बैरिस्टरी पास कर आवें ऐसी उनकी इच्छा थी। परन्तु मेहता के पिता को यह बात पसन्द नहीं आई, स्वाभिमानी होने के कारण उन्होंने दूसरे का सहारा लेकर अपने लड़कों को विलायत भेजना पसन्द नहीं किया। परन्तु ग्रांट साहब के उद्योग से फ़ीरोज़शाह मेहता बैरिस्टरी पास करने के लिए विलायत गए।

विलायत जाकर मेहता महोदय ने वहां तीन वर्ष क़ानून का अध्ययन किया। और सन् १८६८ ई० में लिंकनस इन से बैरिस्टरी की परीक्षा पास की। महाशय दादा भाई नौरोजी और कलकत्ते के प्रसिद्ध बैरिस्टर बाबू उमेशचन्द्र धनर्जी की सहायता से मेहता ने 'लन्दन लिटरेरी सोसाइटी' की स्थापना की। इस सोसाइटी में आप ने भारत की शिक्षा पद्धति पर एक निबन्ध पढ़ा। उस समय आप की उमर

यहूत योड़ी थी । परन्तु जो भाव आपने अपने लिखे हुए निबंध में प्रदर्शित किए उन से आप की मार्मिकता और बुद्धिमता का पूरा पूरा पता लगता है ।

जिस दिन से मेहता महोदय विलायत से बैरिस्टरी पास होकर बम्बई वापस आए उसी दिन उनके परम पूज्य अध्यापक-सर ए० ग्रांट-को मान पत्र देने के लिए 'फ्राम जी कायस जी इन्स्टिट्यूट, हाल में समा होने वाली थी । सर ग्रांट, एहन बरो विरयविद्यालय के मुख्याध्यापक नियत हुए अतएव वह विलायत जाने को तय्यार थे । यह बात मेहता को जहाज़ पर से उतरते ही मालूम हुई । आप तुरन्त ही सभा में जाकर हाज़िर हुए । सर ए० ग्रांट, मेहता महोदय को देख कर बहुत ही प्रसन्न हुए ।

फ़ीरोज़शाह मेहता बम्बई आकर अपना बैरिस्टरी का काम करने लगे । बैरिस्टरी के काम में उन्हें जैसे जैसे अनुभव प्राप्त होता गया वैसे वैसे लाभ और यश भी प्राप्त हुआ । आज कल बम्बई के प्रसिद्ध प्रसिद्ध बैरिस्टरों में आप का भी नाम है ।

मेहता महोदय अन्य वकीलों की तरह, केवल पेट पालनार्थ ही काम नहीं करते । आप अपनी जन्मभूमि भारत के हित के लिए यथासाध्य उद्योग किया करते हैं । मन, वचन, कर्म द्वारा राष्ट्रीय हित साधन के प्रयत्न में, आप अपना बहुत सा समय लगाते हैं । आप जितने काम करते हैं उन सबों में देश की भलाई का काम सब से श्रेष्ठ समझते हैं । सब से पहिले देशहित का काम आप ने यह किया कि, सन् १८६९ में, आप ने भारत के प्रसिद्ध वृद्धभक्त दादाभाई नौरोज़ी को द्रव्य द्वारा सहायता पहुंचवाई । आप स्वतः धन देकर ही सन्तुष्ट न हुए । बम्बई के बड़े बड़े सेठ साहूकारों से भी आप ने दादाभाई को धन की सहायता दिलवाई । इस काम में आप को बहुत ही बड़ा यश प्राप्त हुआ । और आप की कीर्ति का प्रसार आरम्भ हुआ ।

सन् १८६८ में, बम्बई के गवर्नर सर वाल्टर फ़ियर ने बम्बई नगर के लोगों को आत्म-शासन प्रणाली के अधिकार प्रदान किए । इतके दो

वर्ष बाद, सन् १८७७ में, म्युनिसिपल कमिश्नर मिस्टर आर्थर क्रॉफर्ड के मन में यह तरंग उठी कि, बम्बई नगर पैरिस सरीखा होना चाहिए । बम्बई की सड़कें, घर सब नई बनवाई जावें । कहीं कहीं पर सुन्दर तालाब, नवीन पुल, उत्तम उत्तम धाग बगीचे, विशाल भवन और क्रय विक्रय योग्य अच्छे अच्छे गंज, बाज़ार इत्यादि तय्यार हों । परन्तु इस तरंग में उन्हें यह न सूझी कि म्युनिसिपैलिटी के पास धन है अथवा नहीं ? यदि है तो कितना ? और हमारा मनोरथ उतने धन से पूरा हो सकेगा या नहीं ? इस बाबत उन्होंने विलकुल विचार नहीं किया । इस कारण बम्बई म्युनिसिपैलिटी पर बहुत ही अधिक कर्ज हो गया । इसका परिणाम यह निकला कि, यह बात भारत सरकार के कान तक पहुंची । कमिश्नर साहब अपने काम से अलग कर दिए गए । यह होने पर “फ़्राम जी कावस जी इन्स्टिट्यूट” में “आत्मशासन-प्रणाली के नियमों का सुधार” इस विषय पर मेहता ने एक बहुत ही उत्तम प्रभावशाली निबंध पढ़ा । उस निबंध द्वारा आप ने यह सिद्ध किया कि, ऐसे कामों की देख भाल रखने के लिए एक कमेटी बनाई जावे और एक एक्ज़िक्यूटिव कमिश्नर नियत किया जावे, जो सब काम करे । कई एक आदमियों के हाथ में काम देने से लोगों के विचार और मत भिन्न होने के कारण काम ठीक ठीक व्यवस्थानुसार नहीं होता । इस बात को आप ने बहुत ही उत्तमता के साथ ध्यान किया । परन्तु मेहता महोदय के उद्देश्य को उन लोगों ने जो उस समय सभा में उपस्थित थे विलकुल नहीं समझा । अतएव उस समय उन्होंने मि० मेहता की सूझ हंसी उड़ाई । लोगों ने आप पर यह दीयारीपण किया कि, आप कमिश्नर क्रॉफर्ड साहब के साथी हैं, उनके अनुयायी और मददगार हैं । परन्तु सरकार ने आप के निबंध का मतलब समझ कर, सन् १८७२ में नवीन म्युनिसिपल ऐक्ट पास किया । जो बात सन् १८७० में, मेहता महोदय ने कही थी और उस पर लोगों ने उनकी दिललगी की और हंसी उड़ाई, वही बात अब सर्वमान्य हुई । राजा और मन्त्रा दोनों ने आप के कथन को स्वीकार किया । जिन लोगों ने उस समय उनकी हंसी की थी वेही

अथ लज्जित हैं। ये अथ अपनी भूल के लिए पश्चात्ताप करते हैं। फीरोजगढ़ मेहता अथ तक आत्मगामन-प्रणाली के नियमों पर विश्वास किया करते हैं और उसके सुधार का उपाय सोचते रहते हैं।

सन् १८७२ य ७३ में, 'टायर ब्राफ़ सायलेंस रायट केस' नामक प्रसिद्ध फीजदारी मुकदमें में आप ने यकालत का काम किया। इस मुकदमें में आप के कानूनी ज्ञान या बहुत ही अच्छा परिचय लोगों को मिला। इस मुकदमें में आप को यश प्राप्त हुआ। इस मुकदमें की दूसरी ओर प्रसिद्ध बैरिस्टर एन्स्टे साहय थे। उस समय एन्स्टे साहय ने मेहता की धावत यह भविष्यत घाणी कही थी कि, इन्हें भविष्यत में अच्छा यश और लाभ प्राप्त होगा। एन्स्टी साहय की बात आज अक्षर २ सत्य हुई। इसी प्रकार मेहता ने 'सूरत राइट केस' का भी काम किया। इस केस के द्वारा आप का नाम यन्वई प्रान्त भर में प्रसिद्ध हो गया। इसी कारण आप को बैरिस्टरी का काम बहुत ही अधिक मिलने लगा। यहां तक कि आप को अपने काम से बहुत कम फुरसत मिलती है। बहुत से मुकदमें आप को मजबूर होकर वापस कर देना पड़ते हैं। काम की कसरत होने के कारण बहुत से लोग आप के पास से निराश वापस जाते हैं। जब कभी आप को किसी का मुकदमा कसरत काम की वजह से वापस करना पड़ता है तब आप को बड़ा दुःख होता है परन्तु करें क्या, लाचार होकर ही आप ऐसा करते हैं। बैरिस्टरी काम के अलावा और बहुत से सरकारी और इतर काम आप के पास आते हैं। सरकारी कानून बनाने वाली सभा के आप सभासद हैं अतएव कोई महीना ऐसा खाली नहीं जाता कि, आप के पास कोई सरकारी कानूनी मसविदा देखने और उस पर राय देने के लिए न आता हो।

सन् १८७२, ७३ से, आप की बैरिस्टरी खूब अच्छी चलने लगी है। बैरिस्टरी के काम से आप को फुरसत बहुत कम मिलती है परन्तु देश-हित के काम की ओर आप का ध्यान बराबर बना रहता है। आप देशहित के लिए कभी कभी अपना निज का लाभ भी परित्याग कर देते हैं। राय साहय विश्वनाथ नारायण मंडलीक और नौरोजी फरदोन

जी सरीखे सज्जन पुरुषों के साथ ब्रम्बई म्युनिसिपैलिटी में रह कर आप ने मुम्ब्यापुरी की उत्तम सेवा की । म्युनिसिपैलिटी द्वारा प्राप्त अनुभव से आप अब तक काम करते हैं । सन् १८८५ में आप ब्रम्बई कारपोरेशन के सभापति नियत हुए । उस समय जो आप ने काम किया उसकी खासत ब्रम्बई के प्रसिद्ध पत्र 'टाइम्स आफ इण्डिया' ने लिखा था कि, "यूरोपियन और नेटिव दोनों के विचार से मेहता महोदय ने कारपोरेशन के सभापति का ऐसा उत्तम काम किया जैसा कि अन्य किसी सभापति ने नहीं किया ।"

मिस्टर मेहता ब्रम्बई घासियों की ही सेवा नहीं करते और न केवल ब्रम्बई प्रान्त की, किन्तु भारत की सेवा के लिए भी आप रात दिन व्ययोग करते हैं । 'ब्रम्बई प्रेसीडेन्सी ऐसोसिएशन' नाम की एक सभा काशीनाथ इयम्बक तैलंग, तय्यब जी और आप ने मिल कर स्थापित की । इस सभा ने 'इलवर्ट विल' के समय बहुत ही अच्छा काम किया । और अब भी यह सभा बड़ी उत्तमता के साथ चलती है और इसके द्वारा मेहता महोदय अब भी देश-सेवा करते हैं ।

सन् १८८६ में ब्रम्बई प्रान्त के लार्ड रे महोदय गवर्नर थे । उन्होंने फीरोज़ शाह मेहता को ब्रम्बई सरकार की क़ानून बनाने वाली सभा का सभासद बनाया । उस समय भी आप ने सरकारी सभासदों की परवाह न करके प्रजा के पक्ष का समर्थन किया । सन् १८८८ में म्युनिसिपैलिटी ऐकृविल सभा के सामने पेश हुआ; उस समय मिस्टर तैलंग भी सभासद थे । इन दोनों सज्जनों ने अपने बहुत दिनों के परिश्रम द्वारा प्राप्त किए हुए अनुभव से आत्म-शासनप्रणाली के नियमों का पालन किया । जिस के कारण सरकार को उस विल में बहुत कुछ फेरफार करना पड़ा । पहले पहल जो ससविदा कौंसिल के सामने पेश किया गया उससे प्रजा को अधिक कुछ लाभ न था । परन्तु सिलेक्ट कमेटी में मिस्टर मेहता और तैलंग दोनों ही नियत हुए । अतएव इन दोनों सज्जनों ने रात दिन बहुत ही अधिक परिश्रम करके यह विल जैसा प्रजा को चाहिए था उसके अनुकूल बनाया । परन्तु वह ज्यों का त्यों

पाम न हुआ ती भी लोगों के लिए बहुत कुछ अनुकूल और उपकारी बन गया। इस का यश इन दोनों सज्जनों को ही देना चाहिए।


आप को अपने देश की राष्ट्रीय सभासे भी बहुत ही प्रेम है। सन् १९९७ में जब छठवाँ कांग्रेस की बैठक कलकत्ते में हुई तब आप उसके सभापति बनाए गए। उस समय आप ने सभापति के आसन को ग्रहण करके जो व्याख्यान दिया था वह बहुत ही उत्तम था। उससे आप की विद्या, यत्नशक्ति, नीति निपुणता और दूरदर्शिता का बहुत कुछ पता लगता है। उसके पढ़ने से यह साफ मालूम हो सकता है कि मिस्टर मेहता अथवा दरजे के नीतज्ञ हैं। आप के भाषण का असर मिस्टर श्याम और फेन इन दो प्रसिद्ध अंगरेजों पर खूब ही पड़ा। आपके भाषण द्वारा इन दोनों सज्जनों को कांग्रेस का उद्देश्य और देश की दशा अच्छी तरह मालूम होगई। हमारे विचार से जिस किसी विदेशी विद्वान् ने द्वेषरहित होकर भारतराष्ट्रीय सभा के उद्देश्यों को सुना, पढ़ा, अथवा समझा, उसने सभा के कार्य और कार्यकर्ताओं की प्रशंसा की।

सन् १९९२ में कांग्रेस का यह उद्योग सफल हुआ कि सरकारी कानूनी कौंसिल में प्रजा द्वारा निर्वाचित प्रतिनिधि भी हों। सरकार ने इस बात को स्वीकार करके इस का कानून पास कर दिया कि प्रजा द्वारा चुने हुए प्रतिनिधि सरकारी कानून कौंसिल में रहा करें। इस कानून के पास हो जाने बाद मिस्टर मेहता बम्बई कारपोरेशन की और से बम्बई प्रान्त की कौंसिल के सभासद हुए। कौंसिलर होने के दिनसे अबतक आप बराबर प्रजा के दुःख को सरकार से निवेदन किया करते हैं। जब कभी कोई कानून प्रजा के अहित का सभा में पेश होता है तब आप उसका निःशंक हो कर खंडन करते हैं। इस मामले में आप सरकारी कर्मचारियों की अकृपा अथवा नाराजी की कुछ भी परवाह नहीं करते। बारह तेरह वर्ष से बराबर आप बम्बई प्रान्त की सभा में सभासद हैं। दो बार आप बम्बई प्रान्त की और से भारत सरकार की कानून बनाने वाली सभा के सभासद भी रह चुके हैं। आप बहुत बड़े स्वार्थत्यागी भी हैं। जब आप ने यह देखा कि हमारे प्रान्त के नवयुवक गोपाल कृष्ण गोखले

राष्ट्रीय हित साधन के निमित्त बहुत कुछ उद्योग कर रहे हैं तो उनकी आगे बढ़ाने और देश सेवा का काम करने के लिए अधिक मौफ़ा मिले इस कारण भारत सरकार की कौंसिल से फ़ट इस्तीफ़ा दे दिया। और गोखले महोदय बम्बई प्रान्त की ओर से सभासद चुने जाकर भारत सरकार की क़ानून बनाने वाली सभा के सभासद हुए। यह मिस्टर मेहता के स्वार्थ त्याग की बहुत अच्छी मिसाल है। भारत सरकार की कौंसिल में जो आप ने काम किया उस की सब लोग एक स्वर से प्रशंसा कर रहे हैं। पुलिस ऐकृ के सुधार करने के लिए जब कौंसिल में मसविदा पेश हुआ तब आप ने उस पर जो अपने विचार प्रगट किए वे बहुत ही उत्तम और उपयोगी थे।

आप ने देश सेवा के साथ २ जो सरकार की सेवा की उस से सरकार भी आप से अधिक प्रसन्न है। सरकार ने आप को के.सी० आर्इ० ई० की उपाधि प्रदान की। सरकार ने आप को सर की पदवी देकर उस से भी आप को भूषित किया। राजा और प्रजा दोनों की भलाई करना ही आप का मुख्य उद्देश्य है। सरकार के उचित विचारों को प्रजा पर प्रगट करके उसे सन्तुष्ट करना और प्रजा के दुःख सरकार को बतला कर प्रजा के सुख की कामना करना इस इसी प्रकार पुण्य कार्य करके अक्षय यश प्राप्त कर रहे हैं।

—+—





# राव बहादुर पी० आनन्द चारलू ।



गुणाः कुर्वन्ति दूतत्वं दूरेऽपि वसतां सताम् ।  
केतकीगंधमाघ्राय स्वयमायान्ति पदपदाः ॥ \*

भारतीय देश में विद्वान्, देशहितैषी और साहसी लोग अ  
पैदा नहीं होते यह बात नहीं है। परन्तु यह देश बहुत  
बड़ा होने और बड़े २ प्रांतों में विभक्त होने और उन  
प्रांतों में अलग अलग भाषायें बोली जाने के कारण एक प्रांत वासी दूसरे  
प्रांत वालों से बिलकुल अनभिन्न रहते हैं। इसी कारण देश के बड़े ब्रा  
पुरुषों का पता एकत्रित रूप से नहीं लगता। मद्रास प्रांत हमसे बहुत  
दूर है; वहां की भाषा भी हमारी भाषा से निराली है। अतएव उस प्रांत  
के महात्माओं, देशहितैषियों और सुकार्यकर्ताओं के अति बहुत  
ही कम हम लोगों को सुनाई पड़ते हैं। परन्तु कांग्रेस के होने  
से और उसमें सब प्रांत वासियों के एकत्रित होने के कारण एक प्रांत  
वासियों का, बहुत कुछ परिचय दूसरे प्रांत वालों के साथ  
हुआ है। हमारी जातीय सभा की उत्पत्ति चाहने वाले और उस में  
काम करने वाले मद्रास प्रांतवासी महाशय आनन्द चारलू भी हैं।  
अतएव उनकी संक्षिप्त जीवनी हम नीचे देते हैं।

आप का जन्म मद्रास प्रांत के वे चित्तूर नामक गांव में हुआ। पर  
यह गांव उत्तरी अराकाट जिले में मद्रास से १०० मील दूरी पर है। जाति  
के आप द्राविड ब्राह्मण हैं। आप के पिता चित्तूर के एक दफ्तर में नौकर  
थे। धीरे धीरे वे उसी जिले में शरिस्तीदार तक हो गए। जिस समय

\* दूर रहते हुए भी सज्जनों के गुण कदर करने वालों को खींच  
लाने के लिए दूत का काम देते हैं। केतकी की सहक भवरो को आपही  
बुला लेती है।

उनकी मृत्यु हुई उस समय आनन्द चारलू केवल १२ वर्ष के थे । पिता के मरने पश्चात् आप के पालन पोषण और शिक्षा आदि का भार आपकी माता पर पड़ा । अपने लड़के को उत्तम और उच्च शिक्षा प्राप्त होने के उद्देश्य से वे अपना घर छोड़ कर मदरास में जाकर रहने लगीं । मदरास में 'पेचापा' नामक एक सज्जन की कृपा से एक स्कूल खुला था उसी स्कूल में आनन्द चारलू महाशय ने "मेट्रिक्यूलेशन" तक शिक्षा पाई । जिस समय आप स्कूल में पढ़ते थे उन्हीं दिनों में आप अपने पिता के मित्र रंगनादम शास्त्री से बराबर जाकर मिलते थे । ये उस समय मदरास में स्माल काज़ कोर्ट के जज थे । दक्षिण प्रान्त में जो भाषाएं बोली जाती हैं उनका उन्हें अच्छा ज्ञान था । इस कारण वे मदरास प्रान्त में अधिक प्रसिद्ध थे । विद्या व्यवसन और स्वतंत्र विचारों की अपूर्व सम्पत्ति आनन्द चारलू ने उन्हीं से प्राप्त की । आनन्द चारलू की बुद्धि बड़ी तीव्र है अतएव स्कूल के सारे शिक्षक आप से बहुत ही अधिक प्रसन्न रहते हैं । अंगरेज़ी साहित्य में आपने बहुत ही निपुणता प्राप्त की । उस स्कूल के मुख्याध्यापक ने एक बार यह कहा था कि "हमारी गैर-हाज़िरी में यह लड़का अपने दर्जे के लड़कों को बहुत अच्छी तरह पढ़ा सकता है" मेट्रिक्यूलेशन पास होने के बाद आप प्रेसीडेंसी कालिज में गए । वहां मदरास विश्वविद्यालय की पहली परीक्षा पास की । बाद को कुछ दिनों तक बी० ए० में पढ़ कर कालिज छोड़ दिया । और घर पर अभ्यास करके बी० ए० पास किया । जिस स्कूल में आप ने पहिले पहिले शिक्षा पाई उसी स्कूल में एक शिक्षक की जगह खाली हुई । आप ने उस जगह की पाने के लिए उद्योग किया और आप वहां नौकर होगए । आप ने खूब दिल लगाकर वहां लड़कों को पढ़ाया । जिस के कारण लड़के और मुख्याध्यापक सब आप से खुश रहे । शिक्षक का काम करते रहने पर भी आप ने बी० एल परीक्षा पास की । वकालतकी परीक्षा पास ही जाने के बाद आप मदरास हाईकोर्ट में वकालत करने लगे । वकालत के काम में आपने अच्छा नाम पाया । वकालत का काम करने से आप को इस बात का ज्ञान प्राप्त हुआ कि हमारे देशवांधवों

सकता है। आप के घर पर जो कोई मिलने जावे उसके लिए किसी प्रकार का प्रतिबंध नहीं है। जो कोई आप से भेंट करने जाता है उससे आप प्रीति-पूर्वक, अभिमान रहित होकर यातालाप करते हैं। कई वर्ष हुए जब भारत सरकार ने एक 'पब्लिक सर्विस कमीशन' नियत किया था उस कमीशन के सम्मुख सदरास की ओर से जो साक्षी दी गई उसमें आनन्द चारलू की साक्ष्य सर्वोत्तम और उपयोगी थी। आज कल सदरास प्रान्त में जो कुछ प्रजाहित अथवा देश के लाभ का काम होता है उसमें आप ज़रूर शरीक होते हैं। कांग्रेस के द्वारा आप सारे भारत-वर्ष की भलाई का काम भी करते हैं। सन् १८८५ में, सद्य से पहली बैठक कांग्रेस की बम्बई में हुई थी। उस समय आप ने 'इण्डिया कौंसिल इन इंग्लैंड' इस पर एक बहुत ही उत्तम और सारगर्भित व्याख्यान दिया था। आप की देशसेवा, कार्यकुशलता और देशहित के लिए उत्साह देख कर लोगों ने आप को कांग्रेस का सभापति चुना। इस चुनाव में पण्डित अयोध्यानाथ ने सद्य से पहले अपनी सम्मति प्रगट की। क्योंकि पण्डित अयोध्यानाथ ने जो कांग्रेस की सेवा की थी उससे लोगों की राय पण्डित जी को सभापति चुनने की थी। परन्तु उस समय पण्डित अयोध्यानाथ ने उदारता का बहुत ही अच्छा परिचय दिया। आप ने कहा कि सदरास प्रान्तवासी हमारे भाइयों में से अब तक कोई सभापति नहीं हुआ। अतएव जातीयता के नाते को अधिक दृढ़ करने के लिए उन्होंने आप का नाम लिया। इस बात की स्वयं आनन्द चारलू ने अपने नागपुर वाले व्याख्यान में स्वीकार किया था। आप ने कहा था कि, कांग्रेस के सभापति होने का जो सौभाग्य आज हमें प्राप्त हुआ है उसके कारण पण्डित अयोध्यानाथ ही हैं। अतएव यह मान उन्होंने का समझना चाहिए। आप की भी उदारता पण्डित जी के प्रति सराहनीय है। सभापति होकर जो आपने नागपुर में व्याख्यान दिया यह बहुत ही अच्छा था। आज कल आप व्याख्यान देकर और निबंध लिख कर देश की सेवा करते हैं। निबंध लिखने में आप बहुत ही कुशल हैं।

# बाबू सुरेन्द्र नाथ बनर्जी ।

युक्तानां महतां परोपकारे ।

कल्याणी भवति रुजत्स्वपि मृष्टोः ।\*

**बा**बू सुरेन्द्रनाथ बनर्जी का जन्म सन् १८४८ में हुआ। आप के पिता बाबू दुर्गाचरण बनर्जी कलकत्ते में वैद्यक का काम करते थे। बाबू दुर्गाचरण ने हाकूरी परीक्षा पास नहीं की थी परन्तु अपनी बुद्धिमानी द्वारा उन्होंने वैद्यक विद्या में बहुत कुछ कीर्ति प्राप्त की। उस समय कलकत्ते में जो अच्छे अच्छे नामी हाकूर थे उन सबों से आप का अधिक मान था और चिकित्सा-शास्त्र में आप को अच्छा अनुभव और ज्ञान था। कार्य-क्षमता और कर्तव्य-प्रीति ये दोनों गुण उनमें उत्तम प्रकार से वास करते थे। बाबू सुरेन्द्रनाथ जी ने इन दोनों गुणों को अपने पिता से ग्रहण किया। बाबू दुर्गाचरण के पांच पुत्र थे। उन में से बाबू सुरेन्द्रनाथ दूसरे हैं। बाबू सुरेन्द्रनाथ की शिक्षा उनके आयु के सातवें वर्ष में आरम्भ हुई। सय से पहले आप डेविटन कालिज में भरती हुए। उस समय डेविटन कालिज में यूरोपियन और यूरोशियन लोगों के ही लड़के अधिक पढ़ते थे। इस कारण सुरेन्द्रनाथ को अंगरेज़ी भाषा का ज्ञान प्राप्त करने में व्याकरण और कोष की विशेष आवश्यकता नहीं पड़ी। केवल सुनकर ही आप ने बहुत कुछ ज्ञान प्राप्त कर लिया। हर समय कालिज में अंगरेज़ी भाषा बोलने की ज़रूरत पड़ती थी क्योंकि जिन लोगों की मातृभाषा अंगरेज़ी है उन्हीं के लड़के अधिकतर वहाँ पढ़ते थे। सन् १८६३ में आप ने अपनी उमर के १५ वे साल में इन्ट्रेंस परीक्षा पास की। इस परीक्षा में आप अथल नम्बर पास हुए। इन्ट्रेंस में आप की दूसरी भाषा लेटिन थी। इसके दो वर्ष बाद आपने

\* महात्मा जी परोपकार में लगे हुए हैं वे पीड़ित दशा में भी आजायं तो भी दूसरों के कल्याण में प्रयत्न रहते हैं।

दूसरी परीक्षा पास की । इस में भी आप अठवल नम्बर रहे । सन् १८६६ में आप दूसरे दर्जे में बी० ए० पास हुए । उस समय आप की उमर केवल १९ वर्ष की थी । डेविटन कालिज के प्रिंसिपेल मिस्टर साइम सुरेन्द्रनाथ पर अधिक प्रीति करते थे । उन्होंने सुरेन्द्र बाबू की चमत्कारिक बुद्धि को देख कर, बाबू दुर्गाचरण से सुरेन्द्रनाथ को विलायत सिविल सर्विस परीक्षा पास करने को भेजने की सिफारश की । बाबू दुर्गाचरण ने मिस्टर साइम की राय को पसन्द किया और मार्च सन् १८६८ में सुरेन्द्रनाथ को सिविल सर्विस परीक्षा पास करने को विलायत भेजा । विलायत जाकर बाबू सुरेन्द्रनाथ यूनीवर्सिटी कालिज में भरती हुए । उस समय इस कालिज में मिस्टर ग्लेडस्टन के जीवन चरित लेखक और वर्तमान समय में भारत के स्टेट सेक्रेटरी मिस्टर जान मार्ले अध्यापक थे । आप ने उन्हीं से शिक्षा पाई । जान मार्ले सरीखे विद्वान से शिक्षा पाने पर सुरेन्द्रनाथ बाबू ने अंगरेज़ी भाषा का बहुत अधिक ज्ञान प्राप्त किया । आप ने वहां प्रोफ़ेसर गोल्डस्टकर साहब से संस्कृत भाषा का भी अध्ययन किया । सन् १८६८ में सिविल सर्विस की परीक्षा में करीब ३०० के उम्मेदवार थे । इन सबों में सुरेन्द्रनाथ का ३८ वां नम्बर आया । परन्तु उमर का भगड़ा पड़ जाने से अधिकारियों ने आप का नाम सिविल सर्विस की फेहरिस्त से काट दिया । परन्तु सुरेन्द्रनाथ ने इस बाबत इंग्लैण्ड की सब से बड़ी अदालत में इस बाबत सरकार से विनय की । सुरेन्द्र बाबू की विनय सरकार ने स्वीकार की और आप का फिर नाम लिख लिया गया । आप के साथ ही श्रीपाद बाबा जी ठाकुर का नाम काट दिया गया था । उनका भी नाम अदालत की इजाज़त से दाखिल कर लिया गया । जनवरी सन् १८७० में बाबू सुरेन्द्रनाथ ने सिविल सर्विस की परीक्षा पास की । परन्तु दुःख की बात है कि उस समय आप के पिता ज़िन्दा न थे । आप के पास होने का सुमनाचार आने और आप के पिता के मरने में केवल एक दिन का अन्तर पड़ा । अर्थात् बाबू दुर्गाचरण २७ फ़रवरी के दिन हम अम्बार संसार को त्याग परलोक निधारे और बाबू सुरेन्द्रनाथ के पास होने की सुबर २९ तारीख को प्राप्त हुई ।

उमर के भगड़े में बाबू सुरेन्द्रनाथ का एक वर्ष मुक्त में गया । इस कारण दो वर्ष की पढ़ाई आप को एक वर्ष में पढ़नी पड़ी । परन्तु आपने बहुत ही अधिक परिश्रम करके पास कर लिया । बाबू सुरेन्द्रनाथ पर कई एक बार अनेक सड्कट पड़े परन्तु आपने सारे सड्कटों को हंसी-खुशी के साथ काट डाला ।

सिविल सर्विस परीक्षा पास हो जाने के बाद आप सिलहट ज़िले में असिस्टेंट मजिस्ट्रेट नियत हुए । दो वर्ष भी आपने इस जगह पर काम न कर पाया कि आप के ऊपर एक सड्कट और आपड़ा । एक बार आपके सामने एक मुकदमा पेश हुआ । यह मुकदमा 'फ़रारी' की फ़ेद-रिस्त में बिना लिखे हुए मुलाज़िम के नाम आप ने अपने दस्तख़त से वारंट जारी कर दिया । इस प्रकार अव्यवस्था के कारण विचार में आप ने झूठी प्रतिज्ञा की इस बाधत आप पर मुकदमा फ़ापम हुआ । अगर इसी प्रकार छोटी छोटी बातों पर सरकार ध्यान देगी तो कोई अधिकारी निरपराधी साबित न होगा क्योंकि ऐसा होना असम्भव है । मनुष्य से ग़लती होती है । उस ग़लती पर विचार पूर्वक ध्यान करके तब कुछ करना चाहिए । हां, सरकार अथवा प्रजा के साथ कोई अन्याय अथवा अत्याचार हो तो दूसरी बात है ।

बाबू सुरेन्द्रनाथ ने यह बात साफ़ साफ़ कह दी कि हमने जान बूझकर ऐसा नहीं किया । और कागज़ों के साथ यह भी हमारे सामने दस्तख़तों को पेश हुआ और हमने कागज़ात की रू से उन पर भी मामूलन् दस्तख़त कर दिए । परन्तु सरकार को आपके इतना कहने पर भी समाधान न हुआ । सरकारी अधिकारियों ने बहुत कुछ खोज करके छोटे बड़े कुल १४ अपराध आपके ऊपर फ़ायम किए । बाबू सुरेन्द्रनाथ ने भारत सरकार से दो धार यह विनय की कि हमारे अपराधों की जांच कलकत्ते में होनी चाहिए जिससे कि हमें अपने मित्रवर्गों से सलाह लेने का मौक़ा मिले । परन्तु सरकार ने इस पर कुछ ध्यान न देकर आप के अपराधों की जांच एक कमीशन द्वारा करवाई । उस कमीशन के मुख्याधि-

कारी मिस्टर प्रिन्सेप साहब थे । कमिश्नरों की निगाह में बाबू सुरेन्द्र-नाथ अपराधी साबित हुए । कमिश्नरों की रिपोर्ट बङ्गाल सरकार की मार्फत भारत सरकार के पास पहुंची । भारत सरकार ने बाबू सुरेन्द्रनाथ को मार्च सन् १८७४ में सरकारी नौकरी से अलग कर दिया और ५० रुपया मासिक पेन्शन देना स्वीकार किया । भारत के एक होनहार युवक ने अपनी अलौकिक बुद्धिमत्ता और परिश्रम द्वारा जो फल प्राप्त किया था वह एकाएक नष्ट हो गया । इस शोचनीय समाचार को जान कर बङ्गाल प्रान्तवासियों को अधिक दुःख हुआ । संसार में बाबू सुरेन्द्रनाथ के नाटक का यह पहला दृष्य खतम हो कर दूसरा आरम्भ हुआ । नौकरी छूट जाने के बाद आप फिर विलायत गए । वहां पर आपने भारत सरकार के विरुद्ध अपील की । परन्तु नतीजा कुछ न निकला । अन्त में आप ने बैरिस्टरी पास करने का विचार किया । वह भी पूरा न हुआ । भारत सरकार द्वारा जो अपराध आप पर साबित हुआ इस कारण आप बैरिस्टरी की परीक्षा में शरीक न हो सके । अन्त में निराश हो कर आप भारतवर्ष में वापस आए ।

आपने जो कुछ उद्योग किया उस सब में आपको निराश होना पड़ा । परन्तु आप तिल मात्र भी नहीं चबड़ाए । महात्मा लोग जो उपकार में लगे हैं वे संकट पड़ने पर कभी नहीं चबड़ाते । जो देश सेवा करने के लिए ब्रती हुआ है वह राजा की सहायता देश-सेवा करने के लिए न पाये तो भी वह किसी न किसी प्रकार देश सेवा जरूर करता है । देश सेवा के लिए एक मार्ग बन्द हो जाने पर बाबू सुरेन्द्रनाथ ने दूसरा मार्ग सोचा । देशबंधुओं को शिक्षा देने और उन्हें शिक्षित करने से अधिक क्या देश-सेवा हो सकती है ! अतएव ईश्वरचन्द्र विद्यासागर के कहने पर आपने सन् १८७६ में 'मेट्रोपालिटन इन्स्टिट्यूशन' में लड़कों को पढ़ाना स्वीकार किया । वहां आप बालकों को अंगरेजी पढ़ाते थे । आप को २०० मासिक वहां मिलने लगा । इसके कुछ थोड़े दिन बाद ही "सिटी स्कूल" खुला । विद्यासागर की अनुमति से आप वहां भी पढ़ाने लगे । सन् १८८१ में विद्यासागर का स्कूल छोड़ कर आप

"फ्रीवर्क कालिज" में लड़कों को पढ़ाने लगे परन्तु छिटी स्कूल से आप ने अपना सम्बन्ध बनाये रक्खा । आप के बोलने की पद्धति, शिष्य लीगों पर प्रीति और पढ़ाने की श्रुतुरता इन सब कारणों से विद्यार्थी लोग आपके ऊपर अधिक प्रीति और भक्ति प्रगट करने लगे । इस प्रकार अनुकूलता प्राप्त होने पर आपने सन् १८८२ में एक नवीन स्कूल निज का खोला । जिस समय आपने स्कूल खोला उस समय उसमें केवल १०० लड़के थे । परन्तु धीरे धीरे यह स्कूल 'रिपन कालिज' के नाम से प्रसिद्ध हुआ और उसमें २००० विद्यार्थी पढ़ने लगे । सन् १८८८ में बङ्गाल के लेफ्टिनेण्ट-गवर्नर साहब ने रिपन कालिज का निरीक्षण किया उस समय पर आप ने कहा कि "रिपन कालिज सरीखे प्राइवेट कालिज को सरकार से सहायता मिलना जरूरी है । उच्च शिक्षा का अधिकार सर्वसाधारण के हाथ में देने से कुछ हानि नहीं है । कालिज की तरक्की के लिए उसके जन्म दाता ने जो उद्योग और परिश्रम किया वह प्रशंसनीय और सराहनीय है । रिपन कालिज की व्यवस्था ठीक ठीक रखना एक आदमी के लिए बड़ी कठिन बात है परन्तु उसके वर्तमान कार्यकर्ता अपना निज का काम करके इस कालिज की दीनों शाखाओं का काम बड़ी उत्तमता के साथ करते हैं । इससे उनकी कार्य-क्षमता और उनका दीर्घोद्योग भली भांति जाहिर होता है" । बाबू सुरेन्द्रनाथ की वाद्यत बंगाल के मुख्य अधिकारी की कैसी उत्तम राय है । खिदरपुर और हावड़ा इन दो स्थानों पर इस कालिज की शाखाएं स्वयं सुरेन्द्रनाथ बाबू ने स्थापित कीं । इन दीनों शाखाओं पर वे स्वयं देख रेख रखते हैं । इन सब स्कूलों में कुल ३५०० के करीब विद्यार्थी पढ़ते हैं । यदि सरकारी नौकरी से आप को छुटकारा न मिल जाता तो आप के द्वारा इतने अधिक बालकों को किस प्रकार लाभ पहुंचता ?

सन् १८६१ में बङ्गाली नामक एक अंगरेजी साप्ताहिक पत्र कलकत्ते से निकलना आरम्भ हुआ । उस पत्र में बंगाल प्रान्त के अंगरेजी भाषा विगारद बहुत से सज्जन लोग लिखते थे । सन् १८७८ में बाबू सुरेन्द्रनाथ की दृष्टि इस पत्र पर पड़ी । उस समय आप की यह इच्छा उत्पन्न हुई



कि यदि इस पत्र का सम्पादन हम करें तो हम इसे बहुत ही उत्तम रीति से चलावें। उस समय सुरेन्द्रनाथ का नाम और उनकी कीर्ति बङ्गाल में चारों ओर फैल चुकी थी अतएव कई एक लोगों ने आप को इस पत्र के सम्पादन करने की सलाह दी। बङ्गाली पत्र के मालिक बाबू वेचाराम से आप ने अपनी और अपने मित्रों की इच्छा प्रगट की। बाबू वेचाराम ने बंगाली पत्र का सब अधिकार खुशी के साथ बाबू सुरेन्द्रनाथ के हाथ बँच दिया। उस समय पत्र के केवल १०० ग्राहक थे। परन्तु पत्र के उत्तम प्रकार सम्पादन होने पर दो वर्ष में ही १४०० ग्राहक हो गए। कालिज में विद्यार्थियों को पढ़ाना, स्पुनिसिपैलिटी के काम को देखना, समाचार पत्र का सम्पादन करना, आनरेरी मजिस्ट्रेटी का काम करना और सभा समाजों में व्याख्यान देना इत्यादि जिम्मेदारी के काम करना क्या सहज बात है! व्याख्यान, लेख और बालकों को पढ़ाना; ये तीनों काम बहुत ही कठिन हैं। हर एक काम को एक आदमी पूरी तौर पर नहीं कर सकता उसे एक आदमी करे, यह कितने बड़े आश्चर्य की बात है? फिर भी एक वर्ष नहीं, दो वर्ष नहीं, २५ वर्ष से बराबर आप इन सब कामों को खुशी के साथ करते हैं। भारतवर्ष में राजनीति की चर्चा जिन जिन महात्माओं द्वारा होती है उन सबों में बाबू सुरेन्द्रनाथ अग्रगण्य हैं। जिस प्रकार इंग्लैण्ड में दादा भाई नौरोजी भारत के दुःख को दूर करने का उपाय सोचा करते हैं उसी प्रकार भारत में बाबू सुरेन्द्रनाथ प्रयत्न करते हैं। राजकीय सत्व क्या वस्तु है इस का ज्ञान आप ने शिक्षित समाज को पूर्णरूप से अपनी वक्तृत्व शक्ति द्वारा करा दिया है। आप के ऊपर कई एक बार संकट पड़े परन्तु आपने अपने कर्तव्य और साहस का परित्याग नहीं किया। सन् १८८३ में आप के ऊपर एक और संकट उपस्थित हुआ। कलकत्ता हाईकोर्ट के एक मुकदमे में एक बार सालिगराम की मूर्ति धतीर नज़ीर के अदालत में लाई गई थी। यह समाचार "ब्रह्म पब्लिक ओपिनियन" नामक पत्र में छपा। उपरोक्त पत्र का सम्पादक उस समय एक हाईकोर्ट का अटर्नी था। अतएव

इस खबर को सब सगम कर आपने अपने पत्र बंगाली में इस बात की आलोचना की। २८ अप्रैल सन् १८८३ के 'बंगाली' में आप ने हाईकोर्ट के जज जस्टिस जानपलीमेंटल नारिस की बायत कुछ लिखा। इस बात के चार दिन बाद ही उपरोक्त न्यायाधीश ने सुरेन्द्रनाथ के ऊपर अदालत की मानहानि करने का दावा किया। इस मुकद्दमें में बाबू सुरेन्द्रनाथ की ओर से मिस्टर डब्लू सी० धनर्जी इत्यादि देशहितपियों ने बहुत कुछ उद्योग किया। परन्तु उस उद्योग का कुछ फल न निकला। बाबू सुरेन्द्रनाथ के ऊपर अपराध साबित हुआ और उन्हें दो मास की जेल हुई। जय यह समाचार लोगों को मालूम हुआ तब लोगों ने इस बायत दुःख प्रकाशित किया। जिस दिन बाबू सुरेन्द्रनाथ को हुकम सुनाया जाने वाला था उस दिन आप अपनी पुस्तकें और जरूरी सामान अदालत में साथ लेते गए। आप ने ऐसे कठिन समय में भी अपना धैर्य परित्याग नहीं किया। जिस समय बाबू सुरेन्द्रनाथ कारागृह भेजे गए उस समय सैकड़ों आदमी रोते रोते, आपके पीछे जेल खाने के दरवाजे तक गए। दूर देशस्थ लोगों ने आप के पास पत्र और तार भेज कर सहानुभूति प्रगट की। सुरेन्द्र बाबू के साथ अन्याय हुआ, उन्हें कारागृह से मुक्त करना चाहिए; इस प्रकार के सैकड़ों तार लार्ड रिपन के पास पहुंचे। इस पर लार्ड रिपन ने भी अफसोस जाहिर किया। ४ जीलाई के बाबू सुरेन्द्रनाथ जेल खाने से छूटे। सरकारी अधिकारियों को यह बात अच्छी तरह मालूम थी कि अगर बाबू सुरेन्द्रनाथ सवेरे जेल से छोड़े जावेंगे तो अवश्य सौर जेल के दरवाजे पर ही आकर खुशी खुशी उन्हें गाड़ी पर बिठला कर बाजे गाजे के साथ ले जायेंगे। अतएव उन लोगों ने ४ बजे तड़के ही बाबू सुरेन्द्रनाथ को किराए की गाड़ी पर बिठला कर उन को घर पर भेज दिया। बाबू सुरेन्द्रनाथ के छूटने पर बंगाल भर में खुशी मनाई गई। कलकत्ता के टाउन हाल में एक ही दिन तीन बड़ी बड़ी सभाएं हुईं। उस समय करीब बीस हजार आदमी इकट्ठे हुए थे। इस प्रकार बाबू सुरेन्द्रनाथ की कीर्ति पहले की धनिसदत और भी अधिक फैल गई। आप के पत्र 'बंगाली' के बहुत से नए ग्राहक हुए।

समाचार पत्र का सम्पादन करके और कालिज में शिक्षा देकर जो कुछ देशसेवा था, सुरेन्द्रनाथ ने की उसका उल्लेख हम पीछे कर चुके हैं। इसके अलावा अन्य भागों से जो आपने देशसेवा की उस का उल्लेख हम नीचे करते हैं।

भारतवर्ष में अङ्गरेजी शिक्षा, की जिस प्रकार तरफ़ी होती गई उसी प्रकार लोगों के दिलों में यह इच्छा उत्पन्न हुई कि भारत के लोगों की ओर से एक प्रतिनिधि विलायती सरकार के यहां रहा करे। इसके लिए आपने सन् १८७६ में "इंडियन ऐसोसिएशन" की स्थापना की। जिस दिन इस सभा की स्थापना हुई उसी दिन था, सुरेन्द्रनाथ का इकलौता पुत्र स्वर्गलोक पधार गया! परन्तु इस बात की आपने कुछ भी परवाह न की और सभा में पधारे। वहां सब लोगों के सामने आपने सभा के उद्देश्यों का वर्णन बड़ी उत्तमता के साथ किया। भारत की सब जातियों और धर्म के लोगों को इकट्ठा करके उन में राजनैतिक विचारों को उत्पन्न करने का आप बहुत कुछ प्रयत्न करते हैं।

भारत की सच्ची स्थिति का ज्ञान इंग्लैंड वासियों को नहीं होता और उन्हें भारत का दुःख बताए बिना भारत का कल्याण नहीं। इस विचार से आपने विलायत में जाकर ब्रिटिश कमेटी में भारत की वर्तमान दशा पर बहुत से व्याख्यान दिए आपके व्याख्यान सुनकर अङ्गरेज लोग बहुत प्रसन्न हुए। भारतवासी बुद्धि और विद्या में विलायत वालों से किसी तरह कम नहीं है यह बात इंग्लैंडवासियों ने अच्छी तरह जान ली।

राष्ट्रीय सभा में भी आप बहुत ही उत्साह के साथ काम करते हैं। इस कारण दो बार आप उसके सभापति बनाए गए। सन् १८८५ में जब कांग्रेस की बैठक पूने में हुई तब आप सभापति नियत हुए। और दूसरी बार जब सन् १९०२ में सभा अहमदाबाद में हुई तब भी आप उसके सभापति चुने गए। १८८५ में पूना के, कुछ विद्यार्थियों ने आप को मानपत्र दिया उसके उत्तर में आपने कहा था कि "राजनैतिक काम मेरे हाथों से कितने ही हुए हों परन्तु शिक्षक के नाते से जो काम मैं करता


हूँ वह चिरकाल तक धना रहेगा । युवा पुरुषों के मन पर शिक्षा का संस्कार डालने का काम मेरे सपुत्र किया गया है इस बाबत मुझे बड़ा आनन्द और अभिमान है" । सामाजिक, और राजनैतिक सुधार की बाबत आपने कहा कि "विद्यार्थियों को राजनैतिक चर्चा में शामिल होना चाहिए यह हमारी राय है । विद्यार्थियों को इतिहास का मनन ज़रूर करना चाहिए । विलायत में विद्यार्थियों को राजनैतिक चर्चा करने का पूरा पूरा अधिकार है । हर एक रोज़गार की शिक्षा पाने के लिए सम्मेल्यारी करना पड़ती है । अतएव राजनैतिक चर्चा का अभ्यास विद्यार्थी लोग न करें यह हमारी समझ में ठीक ठीक नहीं आता ।" पाश्चमात्य-शिक्षा का पूर्ण रूप से आपके ऊपर असर पड़ा है परन्तु आपने धर्म और नीति के व्यवहार को कभी परित्याग नहीं किया । आपने पूने में विद्यार्थियों को उपदेश दिया था कि "किसी कार्य का आरम्भ करो उसकी बुनियाद धर्म और नीति के अनुसार डालनी चाहिए । ऐसा करने से ही उस कार्य में, ठीक ठीक सफलता प्राप्त होगी । धन, कीर्ति, अथवा विद्या इन में से कोई भी वस्तु प्राप्त हो अथवा न हो परन्तु धर्म और नीति का परित्याग करना अथवा उससे विमुख होना अच्छा नहीं है ।

भारत सरकार की शासनप्रणाली में जो कुछ दोष हैं उनमें सुधार करने के लिए भी आप बहुत कुछ प्रयत्न करते हैं । अंगरेज़ी सरकार को आप बहुत ही अच्छा समझते हैं । आप का विश्वास है कि "जैसे जैसे हम लोग अच्छे होते जायेंगे सरकार हमको उसी प्रकार अधिकार प्रदान करती जायगी ।" "बङ्गाली" पत्र जिस समय आपने अपने हाथ में लिया उस समय उसके केवल १०० ग्राहक थे और पत्र साप्ताहिक था । परन्तु आपके उद्योग और प्रयत्न से अब बंगाली के हजारों ग्राहक हो गए हैं और पत्र दैनिक प्रकाशित होता है । यही दशा आपके कालिज की हुई । आज कल रिपनकालिज की खूब ही अच्छी उन्नति है; हजारों विद्यार्थी उससे शिक्षा लाभ करके देश को लाभ पहुंचा रहे हैं ।

कलकत्ते में बंगालियों के बीच 'शिवाजी उत्सव' का प्रचार आपने ही किया । बंगालियों में वीर पूजा का अंकुर आपने ही पैदा किया ।

कलकत्ते में प्रतिवर्ष 'शिवाजी उत्सव' वही धूमधाम के साथ होता है । देश में वीर पूजा की महिमा और उसके करने से क्या लाभ होता है इस पर आप व्याख्यान देकर लोगों को बहुत ही अच्छी तरह समझाते हैं । आजकल स्वदेश वस्तु प्रचार के काम में आप लगे हैं स्वदेशी बनी हुई चीजों का व्यवहार करने से देश को क्याकाया लाभ हैं इस बात को आप बहुत ही उत्तम प्रकार से लोगों को बतलाते हैं । अभी हाल ही में आपने कलकत्ते के टाउन हाल में १०,१२ हजार आदमियों के सामने स्वदेशी वस्तुओं के बरतने और विदेशी वस्तुओं के त्यागने में क्या लाभ हैं इस पर बहुत ही अच्छा व्याख्यान दिया । श्रोताओं पर आप के व्याख्यान का बहुत अच्छा प्रभाव पड़ा । इस समय आप की आयु ६० वर्ष के लगभग है परन्तु तौ भी आप युवा पुरुषों की तरह देश सेवा का कार्य बड़े उत्साह के साथ करते हैं ।

—:+:—



# रहमतुल्ला मुहम्मद सयानी ।

गुणाः सर्वत्र पूज्यन्ते,

न महतोपि सम्पदः ।\*

गुणी गुणं वेत्ति न वेत्ति निर्गुणः ॥†

**म**नुष्य का बड़ा होना उसके मन पर अवलम्बित है और मन का बड़ा होना पुनर्जन्म के संस्कारों अथवा ईश्वर की कृपा का फल है। मनुष्य को उत्तम शिक्षा प्राप्त होने से संस्कारों और ईश्वर की कृपा का जो फल प्राप्त होता है उसकी दिनों दिन वृद्धि होती जाती है। इस प्रकार जिस मनुष्य का मन उन्नति दशा को प्राप्त हुआ और उसके द्वारा कुछ देशहित का काम हो वह धन्य है। उसका चरित अनुकरणीय और चित्र दर्शनीय है ऐसे उन्नतिशाली पुरुषों में रहमतुल्ला मुहम्मद सयानी की भी गणना हो सकती है आप का जन्म सन् १८४६ में हुआ। आप ने बम्बई में शिक्षा प्राप्त की। सन् १८६३ में आप ने मेट्रिक्युलेशन की परीक्षा पास की। सन् १८६६ में, आप बी० ए० पास हुए। जिस समय आप कालिज में पढ़ते थे उस समय आप ने कई एक इनाम पाए। आप ने मन लगाकर विद्याध्ययन किया इस बाधत आप की कई एक शिक्षकों ने प्रशंसा की। जो आप से मिलता आप के स्वभाव और विद्या की प्रशंसा बिना किए नहीं रहता। सन् १८६७ में आपने एम० ए० की परीक्षा पास की और उसके बाद एल० एल० बी० की भी परीक्षा आप ने पास की। एल्फिन्स्टन कालिज में आप दक्षिणा-फेलो नियत हुए। आप की विद्या और बुद्धि को जान कर सरकार ने आप को बम्बई का जस्टिस आफ दी पीस मुकर्रर किया। बाद को

\* गुण सब/ठौर-आदर पाता है, बड़ी सम्पत्ति नहीं।

† गुणी गुण को जानता है, निर्गुणी नहीं।

आपने सालिसिटर की परीक्षा पास की । सन् १८७० में, आप बम्बई यूनीवर्सिटी के सभासद हुए । सालिसिटर का काम करने से आप का अर्द्धा नाम हुआ । बम्बई सरीखे नगर में सालिसिटर का काम करने नाम पैदा करना कुछ सहज काम नहीं है । परन्तु आप ने परिश्रम और बुद्धि द्वारा इस काम में अधिक कीर्तिलाभ की । बम्बई में आप एक उत्तम सालिसिटर करके प्रसिद्ध हैं । सन् १८७५ में, आप बम्बई म्युनिसिपल कार्पोरेशन के सभासद हुए । तब से आप बराबर म्युनिसिपल द्वारा देश की सेवा करते हैं । बम्बई शहर के सुधार में आप बड़े दक्षिण से काम करते हैं । आप के काम करने की पद्धति और आप के द्वारा होने वाले लाभ को जान कर सरकार ने आप को सन् १८८४ में, टौन कौंसिल का सभासद बनाया । टौन कौंसिल के सभासदों ने आप को सभासद नहीं चुना परन्तु सरकार ने अपनी ओर से आप को सभासद चुन कर आप की इज्जत की । सरकार आप का कितना मान करती है यह बात इसी से प्रगट है । खोजा लोगों के विरासत के मुकद्दमों को निपटाने के लिए सरकार एक क़ानून बनाना चाहती थी । उसको उन लोगों के धर्मशास्त्र के अनुसार तय्यार करने के लिए सरकार ने एक कमीशन मुक़र्रर किया । कमीशन में सरकार ने आप को भी नियत किया । इस काम को आप ने इस योग्यता के साथ किया कि सरकार और आप के जाति बांधव सब प्रसन्न रहे । आप सन् १८८५ में, बम्बई के शेरिफ नियत हुए । इस सन्मान के स्मरणार्थ आप की जाति वालों ने बहुत सा धन इकट्ठा करके आपके नाम पर एक स्कालरशिप (बज़ीफ़ा) यूनीवर्सिटी में नियत किया । सन् १८८९ में, आप बम्बई म्युनिसिपल कार्पोरेशन के सभासद बनाए गए । इस काम को आपने बड़ी उत्तमता के साथ चलाया । इसके अलावा आप बम्बई यूनीवर्सिटी की परीक्षा में परीक्षक का भी काम कभी करते हैं । आप अपनी जाति में शिक्षा की तरफ़ी के लिए रात दिन परिश्रम करते हैं । आप अपना निज का कुल काम काज करके और बहुत से काम केवल देशहित ही के विचार से करते हैं । अपनी जातिवालों में विद्या का प्रचार करना और देशहित के अन्य काम सब आप अपना कर्तव्य

समझ कर करते हैं । परोपकार के जिस काम की ओर आप का ध्यान जाता है उसे दिल लगा कर परिश्रम के साथ उत्तमता पूर्वक करते हैं । सर्वसाधारण के शिक्षा प्रचार में आप के विचार बहुत ही उच्च हैं । आप का मत है कि जब तक भारत के हर एक बच्चे को शिक्षा नहीं दी जायगी तब तक कभी भारत की उन्नति नहीं हो सकती है । विद्या रूपी नेत्र बिना मनुष्य किसी प्रकार की भलाई समझने योग्य नहीं होता । हमें क्या हक प्राप्त हैं और क्या प्राप्त होना चाहिए; हमारा सम्बंध राजा से कैसा और किस प्रकार का है यह बात बिना विद्या प्राप्त किए नहीं ज्ञात ही सकती । जिस तरह मनुष्य को प्रकाश का ज्ञान होने के लिए नेत्रों की आवश्यकता है, बोलने के लिए जिह्वा की जरूरत है, सुनने के लिए कान की जरूरत है, और सूंघने के लिए नाक की जरूरत है, उसी प्रकार अपने हकूक जानने के लिए हर एक को विद्याकी बड़ी ही जरूरत है । अतएव हर एक भारतवासी बालक को शिक्षा मिलना ही चाहिए । बगैर प्रति बंधक (Compulsary) शिक्षा का प्रबन्ध किए देश का कभी कल्याण नहीं हो सकता । यह आप का कथन बहुत ही ठीक है । हर एक भारतवासी को इस पर विचार करना चाहिए और किस प्रकार लाजमी शिक्षा दी जा सकती है इस के साधन एकत्रित करके उनसे काम लेना चाहिए । बम्बई सरकार ने आप को लेजिसलेटिव कौंसिल का सभासद बनाया । कौंसिल में आपने इस उत्तमता के साथ काम किया कि फीरोज़शाह नेहता के बाद बम्बई प्रान्त की ओर से आप वायसराय की कौंसिल के मेम्बर मुकर्रर हुए । वायसराय की कौंसिल का मेम्बर होना कुछ सहज बात नहीं है । सरकारी मेम्बर तो सरकार की इच्छा से नियुक्त होते हैं परन्तु प्रजा की ओर से वे-सरकारी मेम्बर होना बड़े गौरव की बात है । प्रजा की ओर से वायसराय की कौंसिल में बैठकर प्रजा के हित का कानून बनाने में जो सरकार की हां में हां नहीं मिलाते वह धन्य हैं । उनका गौरव दिनों दिन बढ़ता ही जाता है ।

सयानी साहब का भारत की सारी सुशिक्षित समाज आदर करती है । इस का कारण यही है कि आप सद्गुणी हैं; गुणियों की क़दर



करते हैं । जातीय द्वेष को आप अपने पास नहीं फटकने देते । हमारे मुसलमान भाइयों में तय्यब जी और सयानी महोदय ये ही दो राष्ट्र-हित के नाते से भूषण हैं । विद्या और देश हित इन दोनों विचारों से आप सारे मुसलमान भाइयों में अग्रगण्य गिने जाने योग्य हैं । आपका राष्ट्र-हित में सहायक हीना देश के लिए भूषण है । आप अपने जाति-बांधवों को सदैव यही उपदेश दिया करते हैं कि वर्तमान समय में जो शिक्षण पद्धति जारी है उस के अनुसार उसे प्राप्त करके लाभ उठाना चाहिए । आप के उपदेश से बहुत से लोग लाभ उठा रहे हैं । हमारे देश के सुशिक्षित विद्वान् लोगों का यही कर्तव्य है कि उपदेश द्वारा और अपने बर्ताव, व्यवहार और कर्तव्य कर्म करके स्वयं आदर्श बन कर लोगों को दिखला देना चाहिए कि ऐसा बनो और ऐसा काम इस प्रकार करो । बिना स्वयं नमूना बने कभी किसी की बात का पूरा पूरा असर नहीं पड़ता । जैसा लोगों को उपदेश दिया जावे वैसा ही कर्म करके लोगों को बतलाया जावे तो लोग उसका मान भी करते हैं, और स्वयं उस पर चलते भी हैं । इसी से देश का कल्याण होता है ।

सयानी साहब के गुणों पर मोहित होकर सब लोगों ने आप को सन् १८९६ में कांग्रेस का सभापति चुना । उस साल कलकत्ते में कांग्रेस की वारहवीं बैठक हुई थी । लोगों के कहने पर आपने कांग्रेस का सभापति होना स्वीकार किया । उस साल कांग्रेस में जो आपने व्याख्यान दिया था । वह बहुत ही उत्तम था । आपने कांग्रेस के उद्देश्यों को थोड़े से शब्दों में सूत्रों के तौर पर इस प्रकार बर्णन किया ।

१-हम सब भारत माता की सन्तान हैं । अतएव सब को आपस में प्रेम-पूर्वक बर्ताव करना चाहिए ।

२-भारत की हर एक जातियों में मित्र भाव उत्पन्न हो और वह दिनों दिन बढ़ता जावे । ऐसा प्रयत्न हम सबों को करना चाहिए ।

३-शासक, भारतवर्ष के हित के लिए हर एक जाति के सुविधाओं में जो मत-भेद फैला हुआ है उस के मिटाने का प्रयत्न होना चाहिए ।

४-हम सब लोगों को, एक नत होकर, सारे भारतवर्ष की उन्नति के लिए यथाशक्ति प्रयत्न करना चाहिए ।

५-किसी विषय पर बिना वादानुवाद हुए और देश भर के विद्वान् लोगों की बिना राय जाने उसे कदापि हाथ में नहीं लेना चाहिए ।

६-जिस में सारी राष्ट्र का सम्यन्ध है उसी विषय को हाथ में लेना चाहिए । और यह भी विचारवान् पुरुषों की अधिक सम्मति द्वारा ।

७-अपना काम उत्तमता और व्यवस्था पूर्वक करना चाहिए; जिससे कि सहसा उस विषय पर कोई आक्षेप न कर सके और न किसी प्रकार का विरोध उत्पन्न हो ।

८-हम को यह बात हमेशा ध्यान में रखना चाहिए कि, अन्त में सत्य और न्याय की जय होती ही है । नीति के ऊपर भरोसा रख कर काम करना, राष्ट्र के पुनरुज्जीवन का यही सब से बड़ा साधन है ।

९-भारत-वासी जो कर देते हैं उससे शान्ति, और देश का सुधार ये ही दो बड़े लाभ हैं । यह बात सदैव ध्यान में रखना चाहिए । और सदैव शान्ति, राजनिष्ठा और उन्नति शील इन शब्दों को मुख से उच्चारण करना चाहिए ।


१०-हमको अपना सच्चा सच्चा दुःख राज्याधिकारियों को बताना चाहिए । और उसके निवारण करने के लिए, उनसे विनय करना और अपने राजकीय सम्यन्ध की आशा, यही अपना मुख्य काम है ।

सयानी साहब ने उपरोक्त दस सूत्रों में राष्ट्रीय सभा के सब कर्तव्य उत्तम प्रकार से ग्रहित कर दिए हैं ।

इसी प्रकार आपने अपने मुसलमान भाइयों को भी उपदेश किया है वह भी बहुत ही अच्छा है । आपने उनको यह उपदेश दिया कि हम लोगों का यह विचार ठीक नहीं है कि "राष्ट्रीय सभा के उद्योग में अन्य जातियां, तो आगे हो जायंगी और हम लोग पीछे हट जायंगे यह विचार भ्रान्तिमूलक है । विद्या उन्नति का एक अच्छा साधन है । तुम लोग विद्या सीखो स्वयं तुम्हारी उन्नति होगी । बिना विद्या के

कभी कोई जाति उन्नति नहीं कर सकती । संसार के इतिहास में इसके लिए कोई मिसाल भीजूद नहीं है । बिना विद्या पढ़े न कभी किसी जाति ने संसार में किसी प्रकार की उन्नति की और न अन्न कोई जाति कर सकेगी । अतएव विद्या की वृद्धि करना चाहिए, द्वेषभाव त्यागना चाहिए ।”

इस प्रकार आपने अपने मुसलमान भाइयों को देश के हर एक जातिवालों से मिल कर रहना, और विद्या पढ़ने का अकड़ा उपदेश दिया । सयानी साहब ने राष्ट्रीय सभा के सभापति का काम बहुत ही उत्तम प्रकार से किया । आप के काम को देख कर सब को बड़ा सन्तोष हुआ । सब लोगों ने सयानी साहब के नाम की बहुत ही तारीफ़ की । भारत में ऐक्यता फैलाने की यावत जितने शब्द आपने कहे वे सब स्वर्ण-शब्दों में लिखे जाने योग्य हैं । देश की भलाई का मूल मंत्र एकता है । भारतवर्ष इतना विशाल देश है कि, इसमें बहुत सी, अनेक धर्म मानने वाली जातियां, वास करती हैं; अतएव उनमें एकता उत्पन्न करने का उपदेश देना, प्रयत्न करना, यही ही उत्तम बात है । अगर भारत की कभी उन्नति होगी तो इसी प्रकार एकता का बीजारोपण करने से ही । मिस्टर तय्यब जी और सयानी साहब के उद्योग से हमारे मुसलमान भाई भी धीरे धीरे कांग्रेस में योग देने लगे हैं यह बड़े आनन्द की बात है । हम परमात्मा से सविनय प्रार्थना करती हैं कि सयानी साहब का एकता फैलाने का उद्योग निरन्तर जारी रहे और आप को इस कार्य में स्वफलता प्राप्त हो ।



# मिस्टर सी० शंकरन् नाय्यर बी० ए० बी० एल० ।

—:+:X\*:X+:—

विवेकः सह सम्पत्या विनयो विद्यया सह ।

प्रभुत्वं प्रश्रयोपेतं चिद्धमेतन्महात्मनाम् ॥ \*

‘ब’ हों के बड़े ही उपजते हैं’ यह कहावत बहुत ठीक है । इसी कारण इस देश में लोग सब से पहले कुल का परिचय प्राप्त करते हैं । मिलने जुलने पर बहुधा लोग यही प्रश्न करते हैं कि आपका जन्म किस कुल में हुआ है ? इसका कारण यही विदित होता है कि जिसका जन्म उच्च कुल में हुआ है उससे सिवाय लाभ के कभी किसी की हानि नहीं होगी । अतएव कवि ने इसी अभिप्राय से विवेक, नम्रता और निरभिमानता होना महात्माओं के लक्षण घतलाए हैं । क्योंकि महात्मा लोगों के वंशज ही उच्च कुल के कहलाते हैं । भारत में आजकल जितने लोग उच्च कुल के कहलाते हैं वे किसी न किसी महात्मा के वंशज ही हैं । अतएव अद्य हम एक मदरास प्रान्तवासी, परोपकारी, देश हितैषी सज्जन का धरित अपने पाठकों को सुनाते हैं ।

मिस्टर शंकरन् नाय्यर का जन्म सन् १८५७ में हुआ । आप के पिता मदरास प्रान्त के रायली पानिक्कर नाम के स्थान में तहसीलदार थे । हम इनका अधिक परिचय पाठकों को दिलाना चाहते हैं । क्योंकि मदरास प्रान्त के निवासी होकर भी उन्हें हिन्दुस्तानी भाषा (हिन्दी) का ऐसा अच्छा ज्ञान था कि वे उसे अच्छी तरह उपयोग में ला सकते थे । इसी कारण वे यूरोपियन अधिकारियों के अधिक काम के थे । उन्हें अंगरेजी का ज्ञान बिलकुल नहीं था तौ भी उन्होंने हिन्दी भाषा की

\* सम्पत्ति पाकर विवेक, विद्या पाकर नम्रता, प्रभुता पाकर निरभिमान होना ये महात्माओं के लक्षण हैं ।

सहायता से अच्छी तरकीबी की । वे यहां उस समय एक सुयोग्य, ईमानदार और उपयोगी अफसर समझे जाते थे ।

शंकरन् महोदय की आरम्भिक शिक्षा यथावत् होने के पश्चात् आप के पिता की बदली कनानोर को हो गई । यहां शंकरन् नाय्यर की तीव्र बुद्धि को विकसित होने का अच्छा अवसर प्राप्त हुआ । कनानोर में जाकर नाय्यर ने अपनी बुद्धिमत्ता का अच्छा परिचय दिया । यहां पर एक विशेष बात यह हुई कि मेट्रिक्युलेशन पास होने के दो वर्ष पहले ही से आप को अंगरेज शिक्षकों द्वारा शिक्षा प्राप्त करने का सौभाग्य प्राप्त हुआ । जिसके कारण आप की मानसिक शक्तियों की अधिक उन्नति हुई । दो तीन वर्ष के बाद आपके पिता का यहां से भी तबादिला हो गया । वे कालिकट भेजे गए । अतएव शंकरन् को भी वह स्थान छोड़ना पड़ा । उस समय गवर्नमेंट कालिजों को प्राविशियल स्कूल कहते थे । कालिकट में जाकर शंकरन् ने पढ़ने में रूढ़ ही दिल लगाया और खास कर इतिहास में । परन्तु इतिहास का प्रेम होने पर भी विचित्रता यह हुई कि जब आपने सन् १८७३ में मेट्रिक्युलेशन की परीक्षा दी तब इतिहास में ही फ़ेल हो गए । इस कारण आपके सहपाठियों और अध्यापकों को बड़ा आश्चर्य हुआ । कभी कभी प्रतिभाशाली विद्यार्थियों में भी यह बात देखी जाती है कि उनको अपने प्रिय विषय में इतनी रसप्रता प्राप्त हो जाती है कि वे केवल नियुक्त पुस्तकों का ही अभ्यास नहीं करते वरन् नियुक्त पुस्तकों को भट पट इतम करके उसी विषय की अन्य और उच्च पुस्तकों का अवलोकन अथवा अध्ययन करने लग जाते हैं । परन्तु जब वे परीक्षा देने बैठते हैं तो प्रश्नों का उत्तर लिखने में इतना अधिक लिख जाते हैं, अथवा लिखना चाहते हैं, जितना कि उस कक्षा के विद्यार्थी के लिए आवश्यक नहीं । या ज़रूरत से ज्यादा लिखे जाने के कारण परीक्षक गंभिर ध्यान ही नहीं देते । अतएव वे अपने प्रिय विषय में फलीभूत नहीं होते । यही हाल शायद शंकरन् नाय्यर का हुआ हो । परन्तु पीछे को यह बात ज्ञात हुई कि इसमें नाय्यर महाशय का कुछ अपराध नहीं था, परीक्षक महाशय की जापरवाही के

कारण ही आपको हानि उठाना पड़ी। परीक्षक की लापरवाही से आप पास नहीं हुए, परन्तु इस बात की आपने कुछ भी परवाह न करके अपना अध्ययन जारी रक्खा और दूसरी साल पास हो गए। इसके बाद आपने एफ० ए० की परीक्षा दी। इसमें आप अव्वल दर्जे में पास हुए। इस साल आपको एक अच्छी नौकरी मिलती थी। परन्तु आपके पिता ने इनकार कर दिया और इन्हें बी० ए० में पढ़ने की आज्ञा दी। आपने पिता की आज्ञानुसार मदरास के प्रेसिडेंसी कालिज में जाकर पढ़ना आरम्भ किया। इस कालिज में नाय्यर ने अच्छा नाम पाया। जिस समय आप यहां पढ़ते थे उस समय उस कालिज में मिस्टर टामसन प्रिन्सिपल थे। टामसन साह्य आप को बहुत ही चाहते थे। सन् १८७९ में आप ने बी० ए० पास किया। इस परीक्षा में आपने अपने सहपाठियों में सब से ऊंचा नम्बर पाया। बी० ए० पास होने के बाद ही आप ने क़ानून पढ़ने का आरम्भ कर दिया। इतिहास में आप को अधिक रुचि थी; अतएव उस का विशेष उपयोग करने का अर्थ आप को भीका आया। क़ानून पढ़ने में इतिहास ने आप को बहुत सहायता पहुंचवाई। कुछ दिनों के बाद आपने बी० एल० की परीक्षा पास की। इस परीक्षा में आप सब से अव्वल रहे। इस अद्वितीय विद्या विजय के कारण विदेशी विद्वज्जनों के विचार शील विमल हृदय विलक्षण आनन्द के विकारों से मानों कमल की तरह विकसित हो गए। उन्होंने शंकरन् नाय्यर के पिता से बहुत कुछ अनुरोध किया कि वे नाय्यर महोदय को सरकारी नौकरी करने की आज्ञा दें। परन्तु वे इस विचार से सहमत नहीं हुए। उन्होंने अपने मित्रों की सलाह से शंकरन् को एक बैरिस्टर के पास क़ानून का भ्रमन और उस को उपयोग में लाने की क्रिया सीखने के लिए भेज दिया, जिस से कि वे हाईकोर्ट में वकालत करने के योग्य हो जायें। बैरिस्टर के पास शंकरन् ने कुछ दिनों तक काम सीखा और सन् १८८० में आपने अपना नाम मदरास हाईकोर्ट के वकीलों की फ़ेहरिस्त में लिखाया। वकालत करने का बीभाग्य आपको कई एक सप्ताह तक ही प्राप्त हुआ। सरकार

ने आपको बहुत जल्द पोलाई का मुंजिर बना दिया । एक मात ही मैं आप यहां सर्व प्रिय ही गए । यहां तक कि जय आपका यहां से तथादिला हुआ तब यहां के लोगों ने आपको फिर वापस आने के लिए मन्दिरों और देवालयों में ईश्वर से प्रार्थना की ।

जय शंकरन् मदरास वापस आए तब फिर अपनी वकालत करने लगे । वकालत से आप को अच्छी आमदनी होने लगी । लोगों ने आपके देवालय कमेटी का सभासद बनाया । इस कमेटी के सभापति मिस्टर सालिवन थे और सर टी० मत्थू स्वामी नाय्यर महाशय भी इसके सभासद थे । मत्थू स्वामी शंकरन् की बुद्धिमत्ता और दूरदर्शिता को भली भांति जानते थे । अतएव आप से उन्होंने बहुत अच्छा काम लिया । इस से यह बात साफ़ ज़ाहिर होती है कि शंकरन् एक प्रतिभाशाली पुरुष हैं । इसका प्रमाण उनके कार्यों से बहुत ही अच्छा मिलता है । यह बात और भी बहुत से उदाहरण देकर साधित की जा सकती है । सर चार्ल्सटर्नर महोदय जो उस समय मदरास हाईकोर्ट के जज थे, इस बात पर आपसे अधिक प्रसन्न थे, कि मिस्टर शंकरन् के विचारों में गड़बड़ कभी नहीं होती । जिस पक्ष की ओर से आप वकालत करने खड़े होते हैं उसके पक्ष का समर्थन ऐसी उत्तम रीति से जज के सामने करते हैं कि, जिस से मुकद्दमें का स्वरूप बहुत ही सरल और सहज रीति से समझने में आजाता है । इस क्रिया के साधन की युक्ति आप पूर्ण रूप से जानते हैं । इसी कारण वकालत के व्यवसाय में आप को इतना सफलता हुई । मत्थू स्वामी बहुधा कहा करते थे कि शंकरन् की अपेक्षा कुछ वकीलों का क़ानून का ज्ञान अच्छा है, परन्तु दूरदर्शिता, चतुराई, क़ानून का सुप्रयोग इन बातों में शंकरन् का मुक़ाबिला करने वाला वकील मदरास में नहीं है । न्यायशास्त्र के तत्वों को किस प्रकार और कहां उपयोग में लाना चाहिए इस बात का शंकरन् को इतना अधिक ज्ञान है कि सर चार्ल्स ने आप को 'तत्त्वज्ञ न्यायवेत्ता' की पदवी दे रखी है । सन् १८८४ में एक ज़मीन सम्बन्धी कमीशन बैठा था । उसमें सर टी० माधवराव सभापति थे । उस कमीशन के शंकरन् भी सभासद बनाए गए । शंकरन् महो-

दय ने काश्तकारों का पक्ष लेकर उनकी भलाई के लिए कमीशन में बहुत ही अच्छी राय दी। आपने काश्तकारों के पक्ष का समर्थन ऐसी उत्तम रीति से किया कि यदि आप विलक्षण बुद्धि के पुरुष न होते तो प्रतिपक्षी लोग कभी किसी प्रकार कृपकों की भलाई की ओर बिलकुल ध्यान न देते। इस प्रकार स्वदेश बांधवों के हित का काम करने से आप को अधिक नामवरी मिली। आपने वाचा हीन, दीन, स्वदेशी बांधवों को सुख पहुंचाकर तथा सरकार का भी नुकसान न करके, स्वार्थ परमार्थ दोनों का भली प्रकार निर्वाह किया। वस यही आप की कीर्ति की जड़ है।

सन् १८८५ में आप स्ट्रेच्युटरी सिविल सर्विस में नियुक्त हुए। और सन् १८८९ में आप मदरास यूनिवर्सिटी के फ़ेलो बनाए गए। सन् १८९० में आप मदरास की लेजिसलेटिव कौंसिल में मेम्बर नियत हुए। इस कौंसिल में आप बहुत दिनों तक नहीं रहे परन्तु जितने दिनों तक आप उस में रहे उतने दिनों तक आपने बड़ी योग्यता के साथ काम किया। सत्य का पक्ष कितना बलवान होता है यह बात आपने खूब अच्छी तरह सिद्ध कर दी। हम यहां पर उस समय के क़ानून बनाने की रीति का थोड़ा सा हाल पाठकों के जानने के लिए देते हैं। जब किसी क़ानून के बनाने की इच्छा सरकार को होती थी तब उस का विचार और तत्संबंधी पूर्वापर साहित्य वर्षों तक इकट्ठा किया जाता था। यहां तक कि कभी कभी पन्द्रह बीस वर्ष तक एक बिल को पास करने में लग जाते थे। जिस विषय में क़ानून बनाने का होता था, उस विषय पर ज़िले के अधिकारियों का मत एकत्रित किया जाता था और बहुधा जय तक ज़िले के अधिकारियों में से कोई तरफ़ी पाकर गवर्नमेंट की ओर से मेम्बर नहीं हो जाता था तब तक वह बिल कौंसिल में पेश नहीं होता था। इस से यह होता था कि जो राय उस मेम्बर की होती थी वही राय सरकारी राय समझी जाती थी। इस के अलावा जो और मेम्बर लोग होते थे उन्हें ज़िला के अधिकारियों के मत का ज्ञान नहीं होता था। जो मेम्बर सरकारी अधिकारियों में से होते थे



उन्हें सर्वसाधारण के विचार का ज्ञान न होता था। अतएव सरकारी और बे-सरकारी मेम्बरों के बीच बड़ा कोलाहल होता। एक दूसरे के विचारों का सच्चा ज्ञान न होने से व्यर्थ का विरोध बढ़कर सरकार और प्रजा दोनों को हानि पहुंचती थी। यह त्रुटि सब से पहले शंकरन् के ध्यान में आई। शंकरन् ने सरकार से निवेदन किया कि हर एक क़ानून का मसविदा और उस पर सरकारी और बे-सरकारी मेम्बरों की रायें एकत्रित की जाकर, उस पर सबों को विचार करने का मौका दिया जावे। जिससे सब मेम्बरों को एक दूसरे के मत का ठीक ठीक ज्ञान हो जावे। और बाद की जिस के मत की और अधिक राय लोगों की हो, वह पास किया जावे। विरोध का कारण अनभिज्ञता है। जब यह बात सरकार को मालूम हो गई तब उसने शंकरन् के विचारानुसार व्यवस्था कर दी। शंकरन् ने अपनी विलक्षण बुद्धि के सहारे सरकार और प्रजा दोनों की मलाई के लिए यह एक नया रास्ता निकाल दिया जो यद्यपि में दोनों को लाभकारी हुआ। शंकरन् ने सरकारी अधिकारियों की कुछ परवाह न करके देशहित की बात सरकार को बतला ही दी और सरकार ने भी उसका उपयोग किया। कौंसिल में प्रवेश होने पर शंकरन् ने विलिज सर्विस-बिल के क़ानून का विरोध किया। आप की वक्तृता और विचार-शीलता का यह फल निकला कि वह बिल पास होते होते रह गया और जिस का परिणाम अन्त में यह निकला कि सरकार को आर्थिक लाभ अधिक हुआ।


शंकरन् महोदय को देश हित की अधिक चिन्ता रहती है। सन् १८८८ से आप बराबर नेशनल कांग्रेस में पधारते हैं। वक्तृता के विषय में आप की योग्यता कुछ गम्भीरता लिए हुए है। आप के व्याख्यान सुनने लायक होते हैं। परन्तु उनमें वह उत्साह कल्पना वैचित्र अथवा जोर नहीं होता, जिससे सुनने वालों को तुरन्त ही कुछ अधिक उत्साह पैदा हो। हां, आपके भाषण में विशेषता यह होती है कि आप छोड़े शब्दों में, बहुत कुछ भाव और अर्थ पूर्ण, प्रासंगिक महत्व की बातें कह जाते हैं; जिसका मभाव मननशील पुरुषों पर बहुत ही अधिक पड़ता है। परन्तु आप

प्रबंध-सम्बन्धी कार्य करने में बहुत ही योग्य हैं। प्रबंध-सम्बन्धी कार्य करने में उनकी योग्यता का ठीक ठीक परिचय मिलता है। शंकरन् महोदय कांग्रेस के बड़े भक्त हैं। हर साल आप कांग्रेस की उन्नति के लिए बहुत सा धन खर्च करके कांग्रेस की सहायता करते हैं।

मिस्टर शंकरन् नाय्यर ने कुछ दिनों तक मदरास ला जनरल के सहकारी सम्पादक का भी काम किया है और आप मदरास रिव्यू नामक अति उत्तम त्रैमासिक पत्र के सम्पादक का भी काम कर चुके हैं। इस त्रैमासिक पत्र को आपने यही योग्यता के साथ सम्पादन किया। परन्तु बड़े खेद का विषय है कि वकालत का काम अधिक बढ़ जाने से, आप पत्र की ओर अधिक ध्यान नहीं दे सकते।

शंकरन् महोदय की परोपकारिता ने उन्हें सर्व-प्रिय बना दिया है। सन् १८९४ में, शंकरन् ने विलायत की यात्रा की। परन्तु अधिक समय तक आप वहां नहीं रह सके। आप के कार्य करने की प्रणाली इतनी सरल और शुद्ध है कि आप चाहें कांग्रेस के मंडप में हों चाहें कौंसिल में, सभा में हों अथवा यूनिवर्सिटी हाल में, आप अपना काम समान रूप से, स्थिरता, गम्भीरता और श्रेष्ठता पूर्वक करते चले जाते हैं। आप को सारा भारतवर्ष आदर की दृष्टि से देखता है। आप की योग्यता को जान कर ही सन् १८९७ में, लोगों ने भारत की सर्वमान्य राष्ट्रीय सभा का सभापति चुना था। राष्ट्रीय सभा में राष्ट्र की ओर से मान पाना कुछ सहज बात नहीं है। प्रजा अपने शुभचिन्तकों को ही इस आसन पर बैठाने की, अपने प्रतिनिधियों को सलाह देती है। बिना प्रजा का हित किए, किसी को भी, इस उच्च आसन पर आरूढ़ होने की कामना न करना चाहिए। शंकरन् महोदय ने प्रजा की आज्ञा को शिरोधार्य करके कांग्रेस का सभापति होना स्वीकार किया। अतएव आप सन् १८९७ में, जब कांग्रेस की तेरहवीं बैठक अमरावती (वरार) में हुई तब उसके आप सभापति हुए। सभापति के नाते से जो आप ने उस साल व्याख्यान दिया था वह मनन करने योग्य है।

# बाबू रमेशचन्द्र दत्त ।



सर्वत्र गुणवानेव चकास्ति प्रथितो नरः ।  
मणिमूर्ध्नि गले वाहो पादपीठेपि शोभते ॥\*



वा

बाबू रमेशचन्द्र दत्त का जन्म सन् १८४८ में, कलकत्ते में हुआ । आप के पिता, लार्ड विलियम वेंटिंग के जमाने में, एक अच्छी जगह पर नौकर थे और इनके दादे कलकत्ता हाईकोर्ट के जज थे । इससे ज्ञात होता है कि रमेश बाबू का जन्म एक कुलीन घराने में हुआ है । यह जाति के कायस्थ हैं । आप के घराने के लोग हमेशा से विद्वान् होते आए हैं और उनको अच्छी अच्छी सरकारी, नौकरी मिलती रही हैं । आप की आरम्भिक शिक्षा कलकत्ते के एक हाई स्कूल में हुई । वहां इन्ट्रेंस पास करके आप प्रेसीडेंसी कालिज में भरती हुए । कालिज के सारे शिक्षक आप की बुद्धि और स्मरण शक्ति की सदैव तारीफ़ करते थे । कुलीन घराने में जन्म, अप्रतिम बुद्धिमत्ता और उच्च शिक्षा की सहायता पाकर आपका मन उच्च कार्य करने की ओर आकर्षित हुआ । कालिज की शिक्षा समाप्त करके आप की इच्छा विलायत जाने की हुई । अतएव आपके पिता ने भी आप को विलायत जाने की आज्ञा दी । सन् १८६८ ईस्वी में आप सिविलसर्विस परीक्षा पास करने के लिए विलायत गए । सन् १८६९ में आप ने वहां सिविलसर्विस की परीक्षा पास की और दो वर्ष और वहां रह कर, सन् १८७१ में वे भारत में लौट आए । यहां आने पर आप ने सरकारी नौकरी स्वीकार कर ली । जिसे आप बराबर सन् १८९७ तक

\* गुणवान सद्यः जगहः प्रसिद्धो हो, शोभा पाते हैं; मणि को चाहे गले में पहनी, चाहे भुजा में, चाहे बैठने के पीठे पर जड़ दी; सब ठीक शोभा देता है ।

करते रहे । २६ वर्ष सरकारी नौकरी करके आप ने पेन्शन ली । आप ने अपनी बुद्धिमानी से सरकार और प्रजा दोनों को प्रसन्न रखा । अलबर्ट-विल के समय आप ने सरअंटानी मेकडानेल को बहुत सहायता पहुंचाई थी । आप ने कभी सरकार अथवा भारतीय प्रजा को किसी प्रकार का धोका नहीं दिया । अक्सर पढ़ने पर जो हित की बात होती थी उसे आप सरकार और प्रजा दोनों को बतला देते थे । सरकारी अनुचित कार्य का आप सदैव खंडन करते थे । सब बात कहने में आप कभी नहीं झूके । आप के गुणों पर सरकार भी मोहित थी । सरकार के कोपभाजन आप कभी नहीं हुए । सदैव सरकार आप से प्रसन्न रही । आपके उत्तम कामों के बदले में सरकार ने आप को सन् १८९३ में सी० आई० ई० का खिताब दिया । उसी साल आप उड़ीसा के कमिश्नर बनाए गए । इससे पहले किसी भारतवासी को इस ओहदे पर सरकार ने कभी नियत नहीं किया । इस जगह का काम आप ने बड़ी उत्तमता के साथ किया । कमिश्नरी का काम उत्तम प्रकार से करके आप ने यह साबित कर दिया कि यदि सरकार देशियों को भी अच्छे अच्छे ओहदे दे तो वह किस तरह अंगरेजों से कम वेतन लेकर अच्छा काम कर सकते हैं । राजसेवा, और देशसेवा, दोनों एक आदमी (अगर वह करना चाहे तो) अच्छी तरह कर सकता है; यह बात रमेश बाबू ने करके सरकार को दिखला दी । जो पुरुष राजसेवा और देशसेवा दोनों साथ साथ करता है वही राजा प्रजा दोनों की भलाई कर सकता है । सरकार के सामने रमेश बाबू ने यह एक मिसाल प्रत्यक्ष कर दी । रमेश बाबू के जीवन का बहुत सा समय सरकारी नौकरी करने में गया, अतएव आपके चरित के बहुत से भाग में कोई ऐसी विलक्षण बात नहीं जो लिखने के फ़ाविल हो । हां, उनकी अलौकिक बुद्धि और उनकी उच्च शिक्षा द्वारा जो राजा और प्रजा दोनों को सुख और लाभ पहुंचा उसका थोड़ा सा उल्लेख ऊपर किया जा चुका है । सरकारी नौकरी से पेन्शन होने के बाद से आप अथ तक दो तीन बातों पर अधिक ध्यान रखते हैं । एक तो राज पद्धति में जो दोष हैं उनके सुधार के लिए समय समय पर,

सरकार को सूचना देते रहते हैं। दूसरे वंग साहित्य की उन्नति की ओर भी आपका अधिक ध्यान है। आप सदैव वंग भाषा में उत्तमोत्तम पुस्तकें लिख कर प्रकाशित करते हैं। तीसरे राष्ट्रीय उन्नति के लिए भी आप बहुत कुछ उद्योग करते हैं। सन् १९०० ई० में जो राष्ट्रीय सभा की बैठक लखनऊ में हुई थी उसके आप सभापति हुए थे।

आपकी विद्वत्ता एक देशीय नहीं है। अतएव आपका प्रयत्न भी एक देशीय नहीं। राजकीय, ऐतिहासिक, समाजिक, इत्यादि जो ज्ञान अथवा देश-हित की अलग अलग शाखाएँ हैं उन सबों में आपका अच्छा प्रवेश है। अतएव सब प्रकार से आप देशसेवा करने की सदैव तय्यार रहते हैं। राजकीय विषय की पुस्तकें लिख कर राज कर्मचारियों को सचेत करते हैं; व्याख्यान देकर प्रजा को उनके अधिकार बतलाकर सचेत करते हैं।

सन् १८९२ में जब आप विलायत से वापस आए तब आपकी भेंट बंगाली भाषा के प्रसिद्ध उपन्यास लेखक बाबू बंकिमचन्द्र से हुई। उस समय बंकिम बाबू का "बंग दर्शन" नामक मासिक पत्र निकलता था। उसमें बंकिम बाबू के लिखे हुए उपन्यास प्रकाशित होते थे। एक दफा का जिक्र है कि रमेश बाबू ने बंकिम बाबू के उपन्यासों की तारीफ़ की। इस पर बंकिम बाबू ने कहा कि "गुण ग्रहण करने की तुम में अलौकिक शक्ति है, तुम स्वयं क्यों नहीं लिखते?"

रमेश बाबू ने कहा कि "मुझे बंगाली भाषा लिखने की शैली तक मालूम नहीं फिर मैं उस भाषा में ग्रंथ कैसे लिखूँ?" रमेश बाबू का यह उत्तर सुन कर बंकिम बाबू ने कहा कि "आप सरीखे विद्वान् को ऐसा कहना उचित नहीं, जिस रीति से आप लिखें वही भाषा पद्धति, बाकी और बातें जो पुस्तक लिखने के लिए ज़रूरी हैं वह आप की विद्वत्ता से सब आपकी साध्य है।" बंकिम बाबू के इस उपदेश का रमेश बाबू पर बहुतही अच्छा असर पड़ा। आपने इस वार्ता के दो साल बाद ही सन् १८९४ में 'बंगविजेता' नामक उपन्यास लिख कर प्रकाशित किया। इसके बाद 'माधवी कंकण' जीवन प्रभात, जीवन संध्या, ये तीन और ऐतिहासिक

उपन्यास लिखकर रमेश घाघू ने प्रकाशित किए । इन चारों उपन्यासों की उत्तमता इसी से जाहिर है कि इनका अनुवाद हिन्दी, मराठी इत्यादि कई भाषाओं में हो गया है । आपकी लेखन शैली बड़ी ही उत्तम है । कल्पना ही उपन्यास की जान है । उसी कल्पना को आप मनोहर शब्दों द्वारा इस प्रकार लिख कर प्रगट करते हैं कि कल्पित वस्तु का चित्र जानों आँखों के सामने ही मौजूद है । सबसे पहले हमने आपका माधवी-कंकण उपन्यास पढ़ा । उसके बाद बंगविजेता, जीवन प्रभात, और जीवन संध्या, को भी पढ़ा । इनमें से प्रत्येक हमें एक से एक उत्तम प्रतीत हुए । आप को ऐतिहासिक उपन्यास ही लिख कर सन्तोष न हुआ । आपने दो सामाजिक उपन्यास भी लिखे हैं । उनका नाम आपने 'समाज' और 'संसार' रखा है । इसमें से 'संसार' का अंगरेज़ी अनुवाद भी आपने ही करके प्रगट किया । ये दोनों उपन्यास भी बहुत ही अच्छे हैं । गत वर्ष हमारी इच्छा इन दोनों का अनुवाद हिन्दी भाषा में करने की हुई । इस पर हमने आपसे अनुवाद करने की आज्ञा मांगी । आप ने मुझे सहर्ष 'संसार' के हिन्दी अनुवाद करने की आज्ञा दी और साथ ही उसका अंगरेज़ी अनुवाद भी मुझे भेज दिया । 'समाज' के विषय में लिखा कि, उसका मैं संशोधन कर रहा हूँ । संशोधन हो जाने के बाद इसके अनुवाद के विषय में आपको लिखा जायगा । मैंने 'संसार' का अनुवाद कर लिया है जो शीघ्र ही प्रकाशित होगा । और इसके प्रकाशित हो जाने पर 'समाज' का अनुवाद करने का प्रयत्न करूँगा ।

इसके अलावा आपने "भारत की प्राचीन सभ्यता का इतिहास" अंगरेज़ी में लिख कर प्रकाशित किया है । उसका भी हिन्दी अनुवाद काशी नागरी प्रचारिणी सभा द्वारा छप कर प्रकाशित हो रहा है । इस पुस्तक को आपने अंगरेज़ी इतिहासकारों के आधार पर लिखा है । इस बात को आप ने स्वयं पुस्तक की भूमिका में स्वीकार किया है । इसी कारण उसमें हमारी समझ से, अनेक दोष भी रह गए हैं । हिन्दी पत्रों के कई एक सम्पादकों ने इस पुस्तक का हिन्दी अनुवाद न छपे इस कारण बड़ा कोलाहल मचाया था । परन्तु इसका हिन्दी अनुवाद

छपही गया । यह अनुवाद हिन्दी समाचार पत्रों के सम्पादकों के ही समर्पण भी किया गया है । परन्तु आश्चर्य की बात है कि, अब तक इसकी उचित समालोचना किसी सम्पादक ने नहीं की । हमारी तुच्छ समझ में यह आता है कि यदि हिन्दी पत्र के सम्पादकों को यह बात सच सुच बुरी मालूम हुई है और यह पुस्तक कलंकित है तो उन्हें चाहिए कि सद्य मिल कर, "भारतवर्ष की प्राचीन सभ्यता का इतिहास" अपने विचार और हिन्दू धर्म के अनुसार लिख कर प्रकाशित करके इस कलंक को दूर करें और पढ़ने वालों को भी विदित हो जावे कि दत्त महाशय का कथन कहां तक सच है ।

ऋग्वेद का भी आपने बंगाली में अनुवाद किया है । रामायण और महाभारत का भी अंगरेजी में पद्यात्मक अनुवाद करके आपने छपाया है । इन पुस्तकों का विलायत में बड़ा आदर हुआ । सुनते हैं कि छपने पयोड़े ही समय में, इसकी दस दस हजार कापी विक गईं ।


इस के सिवाय राज नीतिके सम्बन्धी में भी आप बहुत ही अच्छे सलाह गवर्नट और मंजा दोनों को दिया करते हैं । सम्बत १८५५ में जब भारत में अकाल पड़ा तब आप ने अकाल का कारण और उसके उपाय लिख कर सरकार को बतलाए । ये लेख "लार्ड कर्जन के खुली चिट्ठियां" इस नाम से अंगरेजी में पुस्तकाकार छपे हैं । इसके पढ़ने से आपकी विद्वता और रवेयन्यु सम्बन्धी अनुभव का पूर्ण परिचय मिलता है । देश में बार बार क्यों अकाल पड़ते हैं, उनसे रोकने का क्या उपाय है ? मंजा किस तरह प्रसन्न रह सकती है ? इतने सब बातों को इस पुस्तक द्वारा खूब ही अच्छी तरह समझाया है । स्थायी बन्दोबस्त के गुण और उससे होने वाले लाभों की भी विवेचना इस पुस्तक में की गई है । सुनते हैं इस पुस्तक का सरकार को और से जवाब भी दिया गया है परन्तु उसे हमने नहीं देखा । सरकार ने दत्त के विचारों और युक्तियों का खंडन करके सर्वसाधारण का समाधान ज़रूर किया होगा परन्तु दत्त के बनाए हुए मार्ग अर्थात् स्थायी बन्दोबस्त से जो मंजा का कल्याण हो सकता है वह किसी

दत्त महाशय सरकारी बातों का खंडन समय समय पर किया करते हैं । परन्तु भाषण करते समय आप सभ्यता की सीमा के पार कभी नहीं जाते । सरकार द्वारा प्रजा के अधिकार का जो कार्य आप देखते हैं उसकी आप कड़ी आलोचना ज़रूर करते हैं । परन्तु कड़ी आलोचना के लिए सरकार ने प्रजा को जो अधिकार दे रखे हैं उसकी बावत आप सरकार की बहुत प्रशंसा करते हैं । सन् १८९९ ईसवी में जब राष्ट्रीय सभा की बैठक लखनऊ में हुई थी उस समय जो आपने सभापति के तीर पर व्याख्यान दिया या वह बहुत ही सारगर्भित था । आपने कहा था कि, सरकारी काम की आलोचना करते समय सौम्यता और सभ्यता का व्यवहार सब को करना चाहिए । आलोचना करते समय अतिशयोक्ति का विलकुल संचार भी न हो । आप स्वयं भी इसी प्रकार बड़ी सावधानी के साथ सरकारी क़ानून क़ायदे और व्यवहार की आलोचना करते हैं । इसी कारण आप की आलोचना का लोगों पर बहुत कुछ असर पड़ता है । लाट साहब के नाम जिस समय आपने खुली चिट्ठियां लिख कर प्रकाशित की थीं उसी समय लाट साहब ने आपको बुला कर मुलाक़ात की थी । मुलाक़ात के समय बाबू साहब और लाट साहब में क्या बात चीत हुई यद्यपि वे बातें अब तक प्रगट नहीं हुई हैं परन्तु इस से यह बात साफ़ प्रगट होती है कि आपके लेखों का असर लाट साहब पर ज़रूर हुआ । लाई कर्ज़न सरीखे नीतिज्ञ पण्डित के ऊपर आपके लेखों का प्रभाव पड़ा और इस कारण दत्त महाशय के लेख पर विचार करने की उनको ज़रूरत पड़ी । इसी से रमेश बाबू की योग्यता और विद्वता की बहुत कुछ कल्पना की जा सकती है । राज क़ाज में भारतवासियों की बात नहीं मानी जाती यह ठीक है; परन्तु रमेशचन्द्र का कहना है कि हमें अपना कर्तव्य पालन करना चाहिए; समय आने पर सब बातें स्वयं ठीक हो जाती हैं । सीधा रास्ता ग्रहण करने से मंज़िल मक़सूद तक अवश्य मनुष्य पहुंच जाता है । कुटिल नीति का कभी अवलम्बन न करना चाहिए । यह आपका विचार बहुत ही ठीक है । बहुत से काम समयानुसार होते हैं । हर



एक वस्तु का फल समय आने पर ही फलता है । कुममय पर कुछ भी नहीं होता । देशवासियों का यही कर्तव्य है कि वे स्वार्थ को त्याग कर इस समय अपने अपने कर्तव्य का पालन करें । इसी से उनका कल्याण हो सकता है ।

पेनूगन लेकर कई वर्ष तक वायू रमेशचन्द्र विलायत में रहे । वहाँ आप एक विद्यालय में भारत का इतिहास अंगरेज बालकों को पढ़ाते थे परन्तु स्वदेश प्रेमी रमेश वायू को विलायत में बँध नहीं पड़ी । आप वहाँ से स्वदेश चले आए और तब से देशहित का काम करने में अपना बहुत सारा समय व्यतीत करते हैं । पुस्तकें लिख कर, व्याख्यान देकर लोगों पर अपने विचार प्रगट करते हैं । गत वर्ष से आप बड़ोदा राज्य की राज सभा के प्रधान सभासद हैं । जो वार्ते समय समय पर आप सरकार को बतलाते रहते हैं उन्हीं को कार्य में लाकर आप सरकार को बतला देना चाहते हैं । इसी लिए आजकल आप बड़ोदा राज्य में भूमि सम्बन्धी नए नए सुधार करने में लगे हैं । महाराज बड़ोदा ने वायू रमेशचन्द्र को अपने यहाँ बुला कर प्रजा और राजा दोनों के लाभ के लिए जो यह उद्योग किया है वह सब प्रकार से सराहनीय है ।



# मिस्टर नारायण गणेश चन्दावरकर ।



नरपति हित कर्ता द्वेषतां याति लोके,  
जनपद हित कर्ता त्यज्यते पार्थिवेन्द्रैः;  
इति महति विरोधे वतर्माने समाने,  
नृपति जन पदानाम् दुर्लभः कार्य कर्ता । \*

अंग्रेजी राज्य में, यदि कोई अति कठिन काम भारत-  
वासियों के लिए है तो यह यही है कि राजा और प्रजा  
दोनों को प्रसन्न रखना । बहुत से ऐसे भारत में संपूत  
पैदा हो चुके हैं जिन्होंने राजहित के लिए अपने देशवांधवों को  
बहुत ही हानि पहुंचाई । इन स्वदेश हानिकारकों को बदले में बड़ी  
बड़ी उपाधि और पदवियां प्रदान की गईं । उनको नाना प्रकार के  
पदक भी दिए गए । वे राजकर्ताओं के ऐसे शुभचिन्तक समझे गए  
कि उनके नाम, स्वर्णपत्रों में लिखे जाकर, वे अमर बना दिए गए हैं ।  
परन्तु उन लोगों के नाम केवल राजकर्ताओं के ही स्वर्ण पत्रों में  
लिखे जाने के योग्य हैं । परन्तु सच पूछिए तो, जिन लोगों ने स्वदेश  
सेवा करके, अपने स्वदेश वांधवों के हृदय पट पर, अपने नाम अजराभर  
कर दिए हैं; वे धन्य हैं । चाहे वे राजकर्ताओं के नौकर ही हों; परन्तु  
उनकी दोनों पक्ष की सेवा सराहनीय कही जा सकती है । जो सेवा धर्म  
के बंधनों को काट कर स्वतंत्र रूप से राजा और प्रजा दोनों का  
हित साधन करने में प्रयत्न करते हैं उन की महिमा क्या कहनी है ।

\* राजा का हित करने वाले से प्रजा द्वेष रखती है, प्रजा की  
भलाई चाहने वाले का राजा आदर नहीं करता; राजा और प्रजा दोनों  
में इस तरह बराबर की कशाकशी में ऐसे मनुष्य दुर्लभ हैं जो अपने  
काम से, राजा और प्रजा दोनों का प्यारा हो ।

यथार्थ में ऐसे नर संसार में दुर्लभ हैं। ईश्वर की कृपा से, अब ऐसे नर रा भारत में कहीं कहीं पर चमकने लगे हैं। यह बात राष्ट्र हित के विचार से बड़ी सन्तोष जनक है। अतएव उपरोक्त गुणों से भूषित नारायणगणेश चन्दावरकर का चरित हम पाठकों को जानने के लिए नीचे देते हैं।

चन्दावरकर का जन्म सन् १८५५ में, कानडा ज़िले के अन्तर्गत होनावर स्थान में हुआ। बाल्यावस्था में, आपको आरम्भिक शिक्षा कानडा ज़िले में ही प्राप्त हुई। उच्च शिक्षा प्राप्त करने के निमित्त आप सन् १८६९ में, बम्बई गए। और वहां एलफ़िनस्टन् कालिज में भरती हुए। वहां आप ने खूब अच्छी तरह ध्यान लगा कर पढ़ा। भारत के महाराज ने एक इनाम नियत किया था कि जो विद्यार्थी सब से अच्छा कालिज में हो उसे वह इनाम दिया जावे। चन्दावरकर ने उस इनाम को प्राप्त किया, एक और भी इनाम एक अंगरेज़ी निबन्ध लिखने के कारण आपको मिला था। सन् १८७७ में, आपने बी० ए० की परीक्षा पास की। बी० ए० की परीक्षा में आप सब से अग्रत निकले। अतएव जेम्सटेलर का इनाम आपने पाया। इस के बाद शीघ्र ही आप दक्षिणा फ़ेलो नियत हुए। सन् १८७८ में, आपने इन्दुप्रकाश समाचार पत्र के अंगरेज़ी भाग का सम्पादन करना स्वीकार किया। इन्दुप्रकाश एंग्लो मराठी पत्र है अर्थात् आधा अंगरेज़ी और आधा मराठी। गुजराती और मराठी में बहुत से समाचार पत्र हैं जिन में आधा भाग अंगरेज़ी का रहता है। अतएव मातृ-भाषा के विचार से जो पत्र नहीं खरीदते वे अंगरेज़ी के कारण उस पत्र को खरीद कर अपनी मातृ-भाषा को लाभ पहुंचाते हैं। दोनों भाषाओं में निकलने से, अंगरेज़ी भाषा जानने वालों को अपनी मातृ-भाषा का ज्ञान अनायास ही हो जाता है। परन्तु इस प्रकार संयुक्त प्रान्त में समाचार पत्र निकालने की प्रथा नहीं है। यदि यह प्रथा हमारे प्रान्त में भी जारी हो जाय तो अंगरेज़ी लिखे पढ़े लोगों को, जो अंगरेज़ी समाचार पत्र पढ़ते हैं, हिन्दी पढ़ने का लाभ मुझ में प्राप्त हो। इस प्रकार मातृ-भाषा की उन्नति बहुत जल्द हो सकती है।

चन्दावरकर ने इन्दुप्रकाश के अंगरेजी भाग का सम्पादन यड़ी योग्यता के साथ धरावर ग्यारह वर्ष तक किया । इन ग्यारह वर्षों में इन्दु ने अपना राजनैतिक प्रकाश दक्षिण में किस उत्तमता और गान्ति के साथ फैलाया इस बात को वे लोग खूब अच्छी तरह जानते हैं जिन्होंने उस समय अपने हृदय के अंधकार को इन्दु के प्रकाश से दूर किया था । अथवा जिनके ऊपर उस प्रकाश का प्रतिबिम्ब पड़ा था । राजनैतिक सम्बन्ध में जो जो बातें उस समय उसमें प्रकाशित हुईं वे सब अक्षरसः सत्य निकलीं । एक समय लोगों को यह निश्चय हो गया था कि इन्दुप्रकाश पर भी अन्य समाचार पत्रों की तरह कोई न कोई मुकदमा ज़रूर कायम होगा । परन्तु ईश्वर की कृपा से, इन्दुप्रकाश पर कोई कालिमा नहीं लगी । यह सब चन्दावरकर की चतुरता और सावधानी का ही फल था । सर्वसाधारण के विषय में, सत्य और न्याय पूर्वक विलकुल निर्भय होकर स्पष्ट रूप से लिखना और उसके द्वारा यश प्राप्त करना पर्य सम्पादक का मुख्य कर्तव्य है । इस कर्तव्य को चन्दावरकर ने बहुत ही उत्तम रीति से पालन किया ।

सन् १८८१ में आपने एल० एल० बी० की परीक्षा पास की । इत परीक्षा में आपने हिन्दू धर्मशास्त्र के विषय में जो उत्तर दिए वह परीक्षकों को सर्वोत्तम लगे । और इस योग्यता के बदले में, आपको अर्नाल्ड स्कालर शिप मिला ।

सन् १८८५ में, आप विलायत गए । उस साल विलायत में, पार्लियामेंट का नया चुनाव होने वाला था । भारत के राजनैतिक लोगों ने उस समय आपस में मिलकर यह राय कायम की कि भारतवर्ष की सच्ची स्थिति विलायत वालों को बताने के लिए कुछ लोग विलायत जायें और वहां वे लोग भारत का दुःख उनके सन्मुख उपस्थित करें । सम्भव है कि उदार दृष्टि वालों के लोग, भारत की सच्ची स्थिति जान कर, भारत पर कुछ दया करें; और पार्लियामेंट में जो नए मेम्बर प्रवेश करें वे भारत के दुःख निवारणार्थ पार्लियामेंट में उद्योग करें । इस आशा से कुछ लोग हुए एक प्रान्त की भ्रोग से, विलायत में ध्याख्यान देने के लिए भेजे

गए । दम्बई प्रान्तवासियों ने अपनी ओर से चन्दावरकर को विलायत भेजा । आपने विलायत में जाकर जो व्याख्यान दिए उनको वहां वारों ने वही सावधानी के साथ ध्यान पूर्वक सुना । उन व्याख्यानों से वहां के लोगों को भारत की स्थिति का बहुत कुछ ज्ञान हुआ । इस से वहां के लोगों में भारत के लिए सहानुभूति उत्पन्न हुई और चन्दावरकर ने भी वहां अच्छा नाम पाया । वहां के लोग इस बात को अच्छी तरह जान गए कि चन्दावरकर महोदय एक बहुत ही अच्छे वक्ता हैं । जब आप विलायत से भारत में लौट आए तब आपने एक किताब अंगरेजी भाषा में लिखी । उस पुस्तक में जो आपने वहां काम किया और आपको जो कुछ अनुभव प्राप्त हुआ उसका संक्षेप से सारा विवरण दिया हुआ है । उस पुस्तक की भाषा और विचार बहुत उत्तम हैं । इस बात की बहुत से अंगरेजों ने भी तारीफ़ की है ।

चन्दावरकर महोदय का ध्यान जिस प्रकार राजनैतिक विषय पर है उसी प्रकार सामाजिक सुधार पर भी आप अधिक ध्यान देते हैं । परन्तु आपकी राय है कि सबसे पहले समाज का सुधार होना चाहिए । राजनैतिक सुधार उसके पीछे स्वयं होते जायंगे । आप का कथन है कि, जिस प्रकार दीपक के आगे प्रकाश होता है उसी प्रकार समाज सुधार के बाद राजकीय सुधार भी ज़रूर होता है । अतएव आप प्रार्थना-समाज के पक्षपाती हैं । और अबल नम्बर के सुधारक हैं । आप अपनी जातिबंधनों के रीति रवाज सुधारने में बराबर कोशिश करते रहते हैं । आप जैसा कहते हैं वैसा ही करते भी हैं । एक मतंदा आपने फ़ानून बनाने वाली सरकारी कौंसल में, एक किताब अंगरेजी में लिख कर पेश की । जिसमें आपने इतिहास के प्रमाणों द्वारा यह सिद्ध किया कि लोगों की जिस रीति रवाज से, राष्ट्र को हानि पहुंचती हो; उस रीति रवाज में, राज्याधिकारियों को हस्तक्षेप करना न्यायानुसूल है । और ऐसा करना बहुत ज़रूरी है ।

सन् १८८६ में 'लेडी हफ़रन फंड' की स्थापना दम्बई में हुई । उस फंड में धन इकट्ठा करने लिए वहां एक सभा की गई । उस सभा में लार्ड रे

सभापति हुए और चन्दावरकर ने फंड के उद्देश्यों पर एक व्याख्यान दिया । उस व्याख्यान की मनोहरता पर लोगों ने आपकी बहुत ही तारीफ़ की । और आप के बहुत ही अच्छे बक्ता होने की कीर्ति चारों ओर फैल गई । उस व्याख्यान को सुनने के लिए बम्बई में लाई रिपन भी पधारे थे । उन्होंने व्याख्यान सुन कर अपनी यह राय दी थी कि 'इनके भाषण में ऐसा आवेग है कि श्रोताओं के मन पर बहुत अच्छा प्रभाव पड़ता है । अंगरेज़ी भाषा के प्रवीण बक्ता के गुण आपमें मौजूद हैं' । यह तारीफ़ बहुत बड़ी योग्यता रखने वाली अंगरेज़ के मुँह से निकली हुई है । यह बात कुछ सामान्य नहीं है । ऐसी तारीफ़ भारतवासियों में से बहुत कम लोगों की होती है ।

सन् १८८६ में, हिन्दू सामाजिक सुधार की सभा मदरास में हुई । उस सभा के सभापति आप नियत हुए । उस समय महादेव गोविन्द रानडे ने आपको उस सुधारकसभा का सभासद भी बनाया । कुछ दिनों तक आप बम्बई मार्चनसभा के उपसभापति भी रहे । सन् १८८६ में, एक प्रान्तिक सभा करांची में हुई यों उसके भी आप सभापति हुए । सन् १८८७ में, आप बम्बई विश्वविद्यालय की ओर से बम्बई लेजिस्लेटिव काँसल के मेम्बर चुनकर हुए । इस प्रकार का उत्तम निर्वाचन शिक्षा विभाग की ओर से देख कर लोगों को बड़ा आनन्द हुआ ।

चन्दावरकर का ध्यान स्वदेश कल्याण की ओर बहुत ही ज्यादा है । एक बार आपने व्याख्यान देते समय यह कहा था कि "जो सब से बड़ा गुण जर्मन और अंगरेज़ लोगों में है वह हम लोगों में नहीं है । वह गुण यह है कि, 'जिस काम को एक दफ़ा हाथ में लिया उस को पूरा करने में चाहे जैसे विघ्न उपस्थित हों परन्तु वे लोग उसे बग़ैर पूरा किए हुए नहीं छोड़ते' । इस गुण को हम सब लोगों को ग्रहण करना चाहिए । हम लोगों में दूसरों की ओर मुँह ताकने की जो आदत है उसे त्यागना चाहिए । जो कुछ काम हम करें वह अपने पराक्रम के भरोसे पर । ऐसा करने की हिम्मत हम में आना चाहिए । हमारे मिय मित्रो ! आप ही इस देश की भावी स्थिति के स्वामी हैं । भविष्यत में इस देश की

दुराई भलाई सब आपसे हाथ में है । अतएव उपरोक्त गुणों को प्राप्त करना चाहिए । और पराधीनता की जड़ काट देना चाहिए । कि अथवा पराजय से हरकर पैर पीछे मत रकरो । धैर्य को कभी परित्याग मत करो । जो काम हाथ में लो उसे यद्वाहुरी के साथ पराक्रम पूर्वक पूरा कर डालो । आज तक जिन लोगों ने थड़े थड़े सुधार किए हैं अथवा जिन लोगों ने औरों के सुख के लिए कोई काम हाथ में लिया है उनके आरम्भ में, महा संकट भोगने पड़े हैं । परन्तु अन्त में उन्हें अवश्य यश प्राप्त हुआ है । इसका कारण यही है कि उन लोगों को अपने उद्योग और पराक्रम पर पूरा पूरा विश्वास था । उन्होंने कभी किसी से सहायता पाने की इच्छा नहीं की । .....आप लोगों को श्रास कर तीन गुण प्राप्त करना चाहिए । पहला गुण यह कि, स्वकर्तव्य की परिपक्वता होना चाहिए, दूसरा यह कि, जिस काम को करना हमें अपना कर्तव्य माना दिखाने पड़े उसको वेधड़क धैर्यता पूर्वक करना चाहिए और तीसरा यह कि, जो काम हम को करना ही उसे अपने आप ही करना चाहिए उस के लिए दूसरे का कुछ ताकना नहीं चाहिए । स्वावलम्बन पर भरोसा रखना चाहिए । प्रिय मित्रो ! आप अपने देश पर प्रेम करते हो न ? और देश की उन्नति के लिए आप का मन दुःखित होता है न ? यदि होता है तो फिर, आप अपनी बुद्धि और नीति से, अपनी योग्यता को बढ़ाओ, ऐसा करने से अपने देश की योग्यता बढ़ाने और उसकी उन्नति करने की सामर्थ्य आपमें आवेगी । इसी प्रकार आपने २१ दिसम्बर सन् १९०० ई० को 'विद्यार्थी वांधव सभा' के जलसे पर कहा था कि "हमें शीलता, सभ्यता और योग्य पुरुष को मान, देने की वृत्ति; इन बातों में किसी तरह पीछे न हटने वाले लोग हमको तय्यार करना चाहिए । इस एक ही वाक्य में, आपने सारे कर्तव्य कर्मों का ज्ञानाभार दिया है । जितनी बातें ऊपर आपने कही हैं अगर उनको भारतवासी काम में लाने लगे तो बस सब कुछ तरुणी सहज ही में हो सकती है ।


आप के गुणों को जान कर भारतवासियों ने आपको सन् १९०० में कांग्रेस का सभापति चुना । उस साल कांग्रेस की सोलहवीं बैठक लाहौर

में हुई थी। आपने कांग्रेस का सभापति होना स्वीकार किया और सभापति के आसन को सुशोभित करने के लिए आप लाहौर पधारे। सभापति के तौर पर जो आपने व्याख्यान दिया था वह बहुत ही उत्तम था। आप सच बात को कभी छिपांना नहीं चाहते। अतएव आप जिन कार्यों से कई वर्ष तक कांग्रेस में शरीक न हो सके उस को आपने साफ तौर से कह दिया। आपने अपने व्याख्यान में ज्यादातर देश की दरिद्रता और किसानों की दुर्दशा का उल्लेख किया। महाजन लोग किसानों का धन ली लेते हैं; इस कारण किसानों की कंगाली दूर नहीं होती। ऐसी राय सरकार ने अपनी क्रायम करके, महाजनों से रुपया न लेने के लिए एक फ़ानून बना दिया है। इस फ़ानून को बने बहुत समय हो चुका; परन्तु किसानों की हालत दिन बदिन ख़राब होती जाती है। इस बात को आपने अपने व्याख्यान में अच्छी तरह साबित करके लोगों को बतया। आपने कहा कि "सरकार ने जो कमीशन किसानों की दशा का सुधार करने के लिए नियत किया था उस कमीशन ने किसानों के मुख्य प्रश्न को एक ओर रख के—सीटेटाज़े सन्यासी को देख उसे फांसी दी जाये—इस कहावत के अनुसार, महाजनों को अपराधी साबित किया है। और किसानों के लिए फ़ानून बना कर न्याय के ऊपर कुठाराघात किया गया है। किसानों की हालत अब तक अदस्तूर कायम है"। सर रेमेंड वेस्ट के कथनानुसार आपने यह भी कहा कि 'सरकार ने किसानों के समान ही साहूकार और महाजन लोगों को भी दरिद्र कर दिया'। इसी प्रकार आपने डाकूर पोन्ल और रानडे महोदय का भी अभिप्राय इस विषय में उपस्थित कर लोगों को कह सुनाया। आपने यह भी कहा कि, 'सरकार की राय है कि किसान लोग फ़र्जे के बोझ के नीचे न दबें; परन्तु किसानों पर फ़र्ज न हो इसका कुछ भी उपाय सरकार ने अब तक नहीं बतलाया। आज ३० वर्ष हुए तब से सरकार किसानों की दशा सुधारने के लिए कानफ़रेंस, कमेटी, रिपोर्ट, प्रस्ताव सब कुछ करती है; परन्तु किसानों की दशा का सुधार कुछ भी नहीं होता। १० वर्ष पहले एक कमेटी ने खेती की शाला



खोलने का समाचार प्रगट किया था और इसी प्रकार बम्बई सरकार ने भी सूचना दी थी; परन्तु अथ तक उसका नाम निगान कहीं नहीं है। इसी प्रकार, दरिद्रता भारत में क्यों बढ़ रही है, दिनों दिन भारतवासियों की आमदनी कम क्यों होती जाती है, भारत में बार बार अकाल क्यों पड़ते हैं और सरकार का भारतवासियों के प्रति क्या कर्तव्य है? इन सब बातों की विवेचना आपने यही उत्तम प्रकार से की। सब बात तो ये हैं कि अगर भारत सरकार साल में एक बार भी प्रजा के प्रतिनिधियों द्वारा प्रजा का दुःख सुन लिया करे और उन्हीं के द्वारा बताया हुए मार्ग का अवलम्बन करे तो देश की दरिद्रता शीघ्र ही दूर हो जावे, और जिसके कारण, राजा और प्रजा दोनों की सुख प्राप्त हो। राजा और प्रजा दोनों का सुखी रहना ही देश के लिए कल्याणकारी है। जब तक राजा और प्रजा दोनों आपस में प्रसन्न नहीं रहते तब तक दोनों को दुःख और भय सदैव बना रहता है। देश की भी दशा दिनों दिन खराब होती जाती है।

सन् १८७१ में महादेव गोविन्द रानडे बम्बई हाईकोर्ट के जज का देहान्त हो गया। अतएव सरकार ने उस जगह पर चन्दावरकर की योजना की। योग्य पुरुष को सरकार ने भी योग्य मान दिया। प्रजा और राजा दोनों की सुख कामना के लिए आप निरन्तर काम करते हैं। सरकारी काम करने के बाद आप समाज सुधार का काम भी करते हैं। भारतवर्ष की भलाई के लिए आप सदैव प्रार्थना समाज में ईश्वर से प्रार्थना करते हैं। हमें आशा है कि कभी न कभी आप की प्रार्थना से ईश्वर अवश्य स्वीकार करके भारत के दुःख को दूर करेगा।



# दिनशा एडलजी वाचा ।

विद्याविवादाय, धनं मदाय,

शक्तिः परेषां परपीडनाय ।

खलस्य साधोर्विपरीत भेतए,

ज्ञानाय, दानाय च रक्षणाय ॥ \*

दि

दिनशा एडलजी वाचाका जन्म दूसरी अगस्त सन् १८४४ को

वम्यई नगर में हुआ । आरम्भिक शिक्षा आप को वम्यई

के प्रसिद्ध विद्यालय एलफ़िन्स्टन कालिज में मिली । जिस

समय आप वहां पढ़ते थे, उस समय उस कालिज में मि० हार्कनेस, सर

अलेकज़ेंडर ग्रॉट, चूलिंग्ज, सिंक्लर इत्यादि उत्तम उत्तम अध्यापक थे ।

उन लोगोंका ध्यान विद्यार्थियों के हित की ओर अधिक रहता था ।

विद्या के संस्कार से विद्यार्थी लोग सब मनुष्य बन जायें यह उन

अध्यापकों की मनोकामना रहती थी । विद्या पढ़ कर भी यदि

विद्यार्थी पशुवत बने रहे तो ऐसी शिक्षा से लाभ ही क्या ? वे अध्या-

पक गुण स्वतंत्र और विद्याप्रिय देश के रहने वाले थे, जिस प्रकार उनको

उत्तम और स्वतंत्र रूप से विद्या प्राप्त हुई थी उसी तरह की शिक्षा वे

अपने पास पढ़ने वाले शिष्यों को देते थे । विद्या की सहायता से कौन

कौन गुण मनुष्य में आने चाहिए यह बात वे अपने छात्रों को खूब

अच्छी तरह समझाते थे । परन्तु गुण ग्रहण करने की शक्ति सब में

बराबर नहीं होती । कोई कोई विद्यार्थी अपने शिक्षक के सारे गुणों

को ग्रहण कर लेते हैं और कोई कोई न्यूनताधिक । बाज़ बाज़ पुरुषों की

प्रकृति ऐसी होती है कि वे अच्छे गुण तो नहीं ग्रहण करने बुरे गुणोंका

\* खल को विद्या विवाद के लिए, धन मद के लिए, बल दूसरों को पीड़ा देने के लिए है । परन्तु साधु को इसके विपरीत विद्या ज्ञान के लिए, धन दान के लिए और बल दूसरों को रक्षा के लिए है ।

अवलम्बन करने लगते हैं । गुण ग्रहण करने की शक्ति का आरम्भ माता पिता की शिक्षा पर से आरम्भ होता है । बचपन में माता पिता बालकों की जैसी आदत डाल देते हैं वैसी ही आदत लड़कों की बनी होने पर ही जाती है । बचपन की पड़ी हुई आदतें दिनबदिन दृढ़ हो जाती जाती है; उनमें न्यूनता नहीं होती और जब वे आदतें जड़ पकड़ लेती हैं फिर वे किसी तरह नहीं छूटतीं । वाचा महोदय को बचपन से ही ऐसी उत्तम शिक्षा मिली है कि आप दूसरों के उत्तम गुणों का तुरन्त अनुकरण करने लगते हैं । उस समय कालिज में जितने विद्यार्थी पढ़ते थे उन सघों में से वाचा ने ही अपने अध्यापकों के उत्तम उत्तम गुणों को ज्यादातर ग्रहण किया । आपने बड़ी सावधानी के साथ अपने शिक्षकों से विद्या ग्रहण की । अध्यापक ग्रंट और ह्यूलिज आप से अधिक प्रसन्न रहते थे । इन अध्यापकों का उपकार वाचा को अब तक स्मरण है ।

बचपन में आपको जैसी उत्तम शिक्षा मिली थी यदि उसका कौ ठीक ठीक चला जाता तो आज आप किसी उच्च स्थान पर विराजमान होते । परन्तु आप की शिक्षा का क्रम वैसा नहीं चला, बीच में ही टूट गया । आपकी शिक्षा का क्रम टूट जाने का कारण यह हुआ कि आपने पिता बम्बई में व्यापार करते थे । उन्हें व्यापार के काम में बहुत अधिक अनुभव था । इसी कारण उन्हें यह इच्छा उत्पन्न हुई कि यदि हमारा पुत्र व्यापार का काम करेगा तो बहुत बड़ा व्यापारी हो सकेगा और इसके द्वारा वह सुखी रहेगा । अतएव उन्होंने आपको कालिज से निकाल कर अपने साथ व्यापार में लगाया । इसी लिए आपका मन विद्या से हट कर व्यापार की ओर लग गया । कालिज छोड़ने के बाद से आप व्यापारी हुए । यह बात आपके चरित में ध्यान देने योग्य है । आपने पिता ने आपको कालिज से निकाल कर व्यापार में केवल इन्हीं कुछ के लिए लगाया इसमें कुछ शंका नहीं है । परन्तु यदि आप व्यापार की ओर ध्यान न देते और बराबर विद्याभ्यास करते रहते तो आज तक बड़ी बड़ी डिग्रियां प्राप्त कर लेते और कदाचित् किसी सरकार

बड़े ओहदे पर विराजमान होते । परन्तु यह कुछ न ही कर अथ आप व्यापारी हैं । ती भी आपको जो बचपन में उत्तम शिक्षा मिली थी उसका परिणाम स्वदेश कल्याण की इच्छा में कमी नहीं हुई । यह गुण ज्यों का त्यों आप में अद्य तक फ़ायम है । यदि आप व्यापार न करते और उच्च शिक्षा प्राप्त करके सरकारी नौकरी स्वीकार कर लेते तो कदाचित् देश सेवा की इच्छा इतनी बलवती न होती जितनी कि अद्य है । जित मनुष्य के हृदय में स्वदेश अथवा स्वजाति हित का अंकुर होता है वह कभी न कभी ज़रूर पैदा हो कर अच्छे अच्छे फल लाता है । जिस मनुष्य में जो गुण है उसका उपयोग कभी न कभी ज़रूर होता है । अतएव यहां पर इतना कहना ज़रूरी है कि सरकारी नौकरी स्वीकार करने से स्वदेश हित साधन की सामर्थ्य आपमें बहुत ही कम हो जाती । धन के लालच में मनुष्य अंधा हो जाता है । काम, क्रोध, लोभ, और मोह ये ही चार अनर्थ की जड़ हैं । लोभ के मोह में पड़ कर मनुष्य क्या नहीं कर सकता ? इसी कारण इंग्लैंड, अमेरिका इत्यादि देशों में अपने विचारों की स्वतंत्रता बनाए रखने के लिए, व्यापार लोभ अथवा कारीगरी के ग्रहण से काम करके अपना जीवन निर्वाह करते हैं और समय पड़ने पर अपनी स्वतंत्र राय ज़ाहर कर के सर्वसाधारण को लाभ पहुंचाते हैं । अन्य देशों की तरह क्या भारत में विद्वान् नहीं हैं अथवा भारतवासी किसी प्रकार विद्या बुद्धि और बल में किसी से कम हैं । परन्तु सब बात तो यह कि विदेशियों में कोई ऐसा विशेष गुण नहीं है जो भारतवासियों में न हो । अगर कमी है तो केवल स्वतंत्रता से रहने की । यहां पर लोग विद्या केवल सरकारी नौकरी के लिए ही पढ़ते हैं । यहां बड़े बड़े विद्वान् भी अपनी नौकरी जाने के भय से सच्ची बात मुंह से नहीं निकालते । वे अपने लोभ के सामने देश हित को कोई चीज़ नहीं समझते । परन्तु वाचा के पिता ने मानों यही सब बातें सोच कर आपको व्यापार में लगाया । दिनशा एडलजी वाचा अपने पिता की सहायता से व्यापार करने लगे । परन्तु आपके विचार साधारण व्यापारियों की तरह हाय नूरा, हाय नुकसान की ओर नहीं

रहा । जिम काम को आप करने हैं विचार पूर्वक करते हैं फिर चाहे वह काम में लाभ हो अथवा हानि । रात दिन उसी का चिन्तन करते रहना और नफा नुकसान के चिन्ता की चिन्ता में चलते रहना आपकी पसन्द नहीं है । व्यापार के साथ ही आपका ध्यान देश हित की ओर धराधर लगा रहता है । आपने जितना अनुभव व्यापार में प्राप्त किया है उतना ही अनुभव लोकस्थिति और राज्य पद्धति का प्रकार चलनी है इस बात को जानने में प्राप्त किया है । भारत सरकार की राज्य पद्धति में अगर कुछ दूषण है तो उन दूषणों को दूर करने के लिए क्या क्या उपाय करना चाहिए यह बात आप सदैव सोचा करते हैं "मिल ओनर्स असोसिएशन" सभा के आप परिचालक हैं । "प्रेसीडेंसी असोसिएशन" "प्रान्तिक सभा" और "इण्डियन नेशनल कांग्रेस" में आप खूब जी लगा कर काम करते हैं । आप विद्वान् और अंगरेजी भाषा के उत्तम लेखक हैं । देश की भलाई के उद्देश्य से, आपने एक अंगरेजी भाषा का समाचार पत्र सन् १८८० से निकालना आरम्भ किया था । इस पत्र का नाम आपने "इण्डियन स्पेक्टर" रखा । यह पत्र आपके हाथ में सन् १८८७ तक रहा और बड़ी उत्तमता के साथ चलता रहा । उस समय जो लेख उस पत्र में आपके लिखे हुए प्रकाशित हुए हैं वह बहुतही प्रभावशाली और उत्तम हैं ।

जिम तरह आप अंगरेजी भाषा के उत्तम लेखक हैं उसी तरह आप वक्ता भी बहुत अच्छे हैं । बम्बई मेन्सिपैलिटी के कारपोरेशन में कई बार आपने उत्तम उत्तम व्याख्यान दिए । इनके लेख अथवा भाषण में एक विशेष गुण यह है कि हर एक बात को आप बिना किसी आधार के नहीं लिखते अथवा नहीं बोलते । आप बिना प्रमाण के कुछ भी नहीं लिखते और न उस बात पर कुछ कहते हैं । इसी कारण आपके भाषण अथवा लेख का लोगों पर अच्छा प्रभाव पड़ता है और आपके कथन का लोग विश्वास अधिक करते हैं । जो पुरुष विचार पूर्वक सब अथवा झूठ का निर्णय करके तब कुछ कहता है उसकी बात लोग जरूर मानते हैं । सर्वसाधारण में अपने कथन का प्रभाव डालने के लिए मनुष्य को चाहिए कि हमेशा सच ही बोले । मन, वचन और कर्म से जो सत्य का

व्यवहार करता है उसी का संसार में आदर होता है। यम्बई में जो कुछ उद्योग देश की भलाई के लिए किया जाता है उस हर एक काम में, आप कुछ न कुछ भाग जरूर लेते हैं। मन् १९०१ में जब कांग्रेस की १७.वाँ बैठक कलकत्ते में हुई तब सद्य लोगों की मलाह से, आप उस साल कांग्रेस के सभापति बनाए गए। उन समय जो आपने व्याख्यान दिया वह मनन करने योग्य है। हर एक भारत-हितैषी को आपका व्याख्यान पढ़ना चाहिए। पुस्तक बढ़ जाने के भय से हम उसे यहाँ पर नहीं दे सकते। देश की भलाई में आप जिस प्रकार दत्त विस्त हैं उसी प्रकार देशवासियों ने भी आपको भारत की राष्ट्रीयसभा का सभापति बनाकर उचित मान दिया। देश सेवा करने वालों को, सर्वमाधारण की ओर से, उचित मान मिलने पर ही, उनका उत्साह दिन व दिन देश सेवा का काम करने की ओर बढ़ता है। आपको कांग्रेस का सभापति बनाकर, भारतीय प्रजा ने सबों को यह सफ़ तौर पर दिखला दिया कि हमारे साथ जो भलाई करता है उसका हम मान, आदर और सत्कार किए बिना नहीं रहते।

आज कल आपको दो बातों की ओर अधिक ध्यान है। एक तो भारत की दरिद्रता और दूसरे भारत सरकार का फ़ौजी खर्च। इन दोनों विषयों पर आप लेख लिख कर प्रकाशित करते हैं और व्याख्यान द्वारा भी भारत की दरिद्रता का कारण और फ़ौजी के फ़ूजूल खर्चों का विवरण लोगों को समझाते हैं। इन विषयों पर आपके लेख और व्याख्यान इतने चित्त वेधक और हृदयंगम होते हैं कि उनको पढ़ने पर इन दोनों विषयों की बाबत किसी प्रकार की शंका मन में नहीं रहती और आपके सत्य कथन का चित्र हृदय पट पर चित्रित हो जाता है। आपका कथन है कि इंग्लिश राष्ट्र के सहवाम से भारत की प्रजा दिनों दिन गंगाल होती जाती है और भारत सरकार सेना विभाग में बहुत ही धन खर्च करती है। जो धन प्रजा की शिक्षा और भलाई में खर्च होना चाहिए वह सद्य का सद्य सेना विभाग में खर्च हो जाता है। आपकी ये दोनों बातें सच्ची मालूम पड़ती हैं। और दोनों बातें बड़े महत्त्व की हैं

भारत के कल्याण का चिन्तन करने वाले हर एक को ये धार्तें ध्यान में रखना चाहिए। भारत की ऐसी राज-भक्त प्रजा गायद ही किमी देग में हो। यहां के लोग राजा को ईश्वर का अंग मानते हैं और उसकी आज्ञा का उल्लंघन करना पाप समझते हैं। अन्य देगों के लोग राजदण्ड के कारण राजा से डरते और उसकी आज्ञा का पालन करते हैं परन्तु भारतीय प्रजा पापके भय से राजा की आज्ञायें बिना किमी प्रकार का हीला हवाला किए स्वीकार करती है और राजा को भय उपस्थित होने पर अपना तन, मन, धन मद्य उसके अर्पण कर देती है। ऐसी भोली भाली और कर्तव्य परायण प्रजा के ऊपर विश्वास न करके उसके धन को अधिक सेना रखकर नष्ट करना और उसकी गिता और सुख की और ध्यान न देना कितनी बड़ी राज्या की बात है। भारत में अकाल पर अकाल पड़ते हैं परन्तु सरकार उसका कुछ भी स्थायी प्रबंध न करके; सेना विभाग के सुधार में, प्रजा का धन नष्ट फिर रही है जिसके कारण भारत की प्रजा दिनों दिन कंगाल होती जाती है। ये सब धार्तें आप स्पष्ट रूप से लोगों को समझाते हैं। बहुत से लोगों को स्पष्ट बोलने का साहस नहीं होता परन्तु वाचा महोदय वेधड़क, निडर होकर, मत्य धात की साफ साफ लोगों के सामने कह देते हैं। आप अन्तःकरण से सत्यवादी हैं। आप हमेशा यही कहा करते हैं कि "नहि सत्यात् परो धर्मः" अर्थात् सत्य से बढ़कर और कोई दूसरा धर्म नहीं है। इस पर आपकी पूरा विश्वास भी है। कथन मात्र में ही आप सत्य शब्द का प्रयोग करते हैं ऐसा नहीं; वरन् सत्यता पूर्वक काम भी करके लोगों को दिखाते हैं। इसी कारण आप जेवाक्यों का प्रभाव श्रोताओं पर खूब अच्छी तरह पड़ता है। भारत का कल्याण चाहने वालों में यह गुण जरूर होना चाहिए। क्योंकि ऐसे लोगों की जिह्वा अथवा लेखनी से जो काम होता है वह बड़ी बड़ी तोपों से नहीं हो सकता। ऐसे लोगों द्वारा ही भारत की मूरु प्रजा के दुःख का ज्ञान वृट्टिग सरकार को हो सकता है और सम्भव है कि सरकार हमारी सच्ची स्थिति जानकर हमारे दुःख की और कभी न कभी जरूर ध्यान देगी।

# बाबू लालमोहनघोष ।

सर्व धन्यो विपदि, स्वरूपं यो न मुञ्चति ।  
त्यजत्यर्कं करैस्ताप्तं, हिमं देहं न शान्तिताम् ॥ \*

श्वर प्राप्ति के निमित्त, जिस प्रकार मनुष्य को स्वार्थ का त्याग करना पड़ता है उसी प्रकार राष्ट्रहित साधन के लिए भी मनुष्य को बड़े बड़े सङ्कट भोगना पड़ते हैं। कभी-कभी तो मरने तक की नीवत पहुँच जाती है। स्वदेश हित चिन्तन करने वालों को क्या क्या और किस प्रकार सङ्कट आ कर घेर लेते हैं इस को वे ही लोग सूझ अच्छी तरह जान सकते हैं जो व्रत में ब्रती हो कर संसार सुख की कामना को परित्याग करके अपने व्रत के उद्यापन में अपने जीवन को लगाते हैं। जिस प्रकार ईश्वर प्राप्ति के निमित्त जो क्लेश सहन करना पड़ते हैं उन्हें योगियों के अतिरिक्त सर्वसाधारण लोग नहीं जानते उसी प्रकार राष्ट्र हित साधन करने वालों को क्या क्या कष्ट भोगना पड़ते हैं उसे सब लोग नहीं जान सकते। ऐसे महान् पुरुष संसार में बहुत ही कम पैदा होते हैं बाबू लालमोहन घोष ने अपना सारा जीवन देश हित के काम में लगा दिया जिसका संक्षेप हाल हम नीचे देते हैं।

बाबू लालमोहनघोष का जन्म सन् १८४९ में, कृष्ण नगर में हुआ। आप का जन्म बंगाल के उच्च कुल कायस्थ घोष घराने में हुआ है। घोष घराना बंगाल में बहुत ही प्राचीन इतिहास प्रसिद्ध है। घोष यह पहले बुला-दिया में रहते थे परन्तु वहाँ से उठकर ढाका के पास बैरगढ़ी में जाकर

\* वही पुरुष धन्य है जो विपत्ति के समय भी अपना स्वरूप नहीं छोड़ता। सूर्य की किरणों से बरफ पिघल कर पानी हो जाता है परन्तु अपनी शीतलता नहीं छोड़ता।



रहने लगे। क्योंकि यहां के राजा गोपालकृष्ण से उनकी अनवरत दोगई थी। घेरगढ़ी में लाल मोहन के पिता का जन्म हुआ। नांवा आकलेगढ़ की कृपा से भयसे पहले बंगाल में इनकी मदरअमीनी की जगह मिली। लालमोहन के पिता और राम मोहन राय से आपस में गूँथ मित्रता थी। राजा साहय भारत के प्राचीन धर्म और रीति रिवाज से उदासीन थे। अतएव उन्होंने उस समय ब्राह्मणधर्म की नींव डाली। राजा साहय के कार्य में आप के पिता बहुत कुछ महापता पहुंचाते थे। जिस समय टाका कालिज को बुनियाद रक्ती गई उस समय आप के पिता ही अग्रगणी थे। आप के पिता जी ने स्वतः बहुत सा धन कालिज फंड में दिया था।

आप के पिता ने आप को पढ़ाने के लिए कलकत्ते भेजा। वहां पर आप ने २० वर्ष की उमर तक अर्थात् सन् १८६९ तक पढ़ा। बाद को आप उची साल बैरिस्टरी पास करने के लिए विलायत गए। आपके बड़े भाई मनमोहन चाप आपसे पहले ही विलायत जाकर बैरिस्टरी की परीक्षा पास कर आए थे और कलकत्ते में उनकी बैरिस्टरी गूँथ अच्छी तरह चलने लगी थी। इसी उम्मेद से, अपने भाई की देखा देखो, बैरिस्टरी की परीक्षा पास करने, आप भी विलायत गए। वहां आप ने दो वर्ष शिक्षा पाई। सन् १८७१ में बैरिस्टरी की परीक्षा पास करके, आप भारतवर्ष में लौट आए और कलकत्ते में बैरिस्टरी करने लगे। राजनैतिक चर्चा करने में बंगाल पहले से ही अन्य प्रान्तों का अपेक्षा आगे है। अंगरेजी राज्य की बुनियाद, सब से पहले भारत में, बंगाल में ही पड़ी। सब से पहले अंगरेजी शिक्षा का आरम्भ बंगाल से ही हुआ। अंगरेजी रीति रिवाज का ताना बाना सब से पहले बंगालियों ने ही साखा। फिर यदि राजनैतिक चर्चा बंगाल से ही आरम्भ होकर अन्य प्रान्तों में फैले तो कुछ आश्चर्य की बात नहीं। सन् १८७१ में जब बाबू लालमोहन विलायत से वापस आ गए तब कलकत्ते में राजनैतिक चर्चा फैलाने के लिए 'वृटिश इयिडियन असोसिएशन' की बुनियाद डाली गई। इस असोसिएशन द्वारा सब से पहले लोगों ने यह उद्योग किया कि जिस प्रकार इंग्लैंड में

सिविल सर्विस की परीक्षा होती है उसी प्रकार भारतवर्ष में भी हुआ करे। इस काम को पूर्ण रूप से करने के लिए लोगों ने आपस में सहाय करके यायू लाल मोहन घोष को विलायत भेजा।

इस विषय का उद्देश्य लोगों को समझाने का भार यायू सुरेन्द्र नाथ बनर्जी ने अपने ऊपर लिया। उन्होंने ने शहरों शहरों, गाँव गाँव घूम कर, सभा करके, पालियामेंट में पेश करने के लिए, एक मेमोरियल तैयार किया। इस मेमोरियल को साथ लेकर, पालियामेंट में पेश करने के लिए, यायू लाल मोहन घोष सन् १८७८ में, भारत से विलायत की विदा हुए। विलायत में जाकर आपने व्याख्यानों द्वारा यहाँ सूधही आन्दोलन मचाया। थोड़े दिनों के परिश्रमसे ही विलायत के लोग आप के साथ सहानुभूति प्रगट करने लगे। विलायत के प्रसिद्ध नीतज्ञ मिस्टर ब्राइट ने आपके साथ अपनी पूर्ण सहानुभूति प्रगट की और आपके साथ भारत का दित करने के लिए, काम करने को, राजी हुए। विलिज रुम (लन्डन) में, मिस्टर ब्राइट के सभापतित्व में, मिस्टर घोष ने सभा करके अपने उद्देश्य पर व्याख्यान दिया। आपने अपने विषय के प्रतिपादन और पुष्टि करण में इतना अच्छा भाषण किया कि मिस्टर ब्राइट ने सभापति के नाते से मिस्टर घोष के कथन का पूर्णरूप से समर्थन करते हुए लालमोहन की विद्या, वाक्चातुरी की प्रशंसा मुक्ति कंठ से की। मिस्टर घोष के व्याख्यानों का उस समय विलायत के लोगों पर बहुत अच्छा असर पड़ा। उस समय विलायत में कन्सर्वेटिव गवर्नमेंट का अधिकार था। पालियामेंट के कन्सर्वेटिव मेम्बरों ने भारतवर्ष में सिविल सर्विस परीक्षा लेने का बिल, हाँस आफ कामन्स में पेश किया। यायू लालमोहन घोष विलायत में थोड़े ही दिन रहे परन्तु आपके भाषण सुनने की इच्छा वहाँ अधिक लोगों में उत्पन्न हो गई। जिस समय आप विलायत में थे उस समय आपके व्याख्यान सुनने को बहुत लोग इच्छुक रहा करते थे। भारत में सरकार की व्यापार सम्बन्धी कौसी व्यवस्था और कौसी पालिसी है इस का ज्ञान प्राप्त करने के लिए वकिंगहम सिन्धर आफ कामर्स ने, आपको निमंत्रित किया। आपने वहाँ जाकर भारत सरकार की व्यापार सम्बन्धी पालिसी, व्यवस्था और-

कर्तव्य का खूब अच्छा चित्र खींच कर लोगों के सामने बतलाया। आपके व्याख्यान से वहां के लोग बहुत ही प्रसन्न हुए।

मार्च सन् १८८२ में, घोष महोदय विलायत से कलकत्ते वापस आए। उस समय लोगों ने आपका भले प्रकार स्वागत किया। इसके बाद फिर आप विलायत गए। और वहां से नवम्बर मास में बम्बई वापस आए। उस समय बम्बईवासियों ने आपका अच्छे प्रकार स्वागत करके आपकी खूब इज्जत की। तब से अतक आप इंग्लैण्ड और भारतवर्ष में राजनैतिक आन्दोलन में शरीक होते हैं। जिस समय आप दुबारा विलायत गए उस समय वहां "दक्षिण अफ्रिका में इंग्लैण्ड की नीति" और "संसार की शान्ति" इन दो विषयों पर बहुत ही अच्छे व्याख्यान दिए। सन् १८८३ में, हलवर्ट विल के समय, सारे भारतवर्ष में हलवल मच गई थी। परस्वार्थी, अविचारी और कमज़ीर विचार के लोगों ने, बिना के विरुद्ध बहुत कुछ कोलाहल मचाया। यह दृष्टा का कोलाहल अंगरेज़ लोगों को शोभा नहीं देता इन बात का भारतवासियों ने प्रत्यक्ष रूप से प्रतिपादन किया। बहुत से विचारवान अंगरेज़ विद्वानों ने इस बात को स्वीकार भी किया। इस बाबत ढाका में मिस्टर घोष ने एक अच्छा व्याख्यान दिया। उसमें आपने यह सिद्ध किया कि विरुद्ध पक्ष वालों के विचार कैसे हलके हैं। उस समय के व्याख्यान से सरस्वती देवी सम्मुख आप से प्रसन्न हुई मालूम पड़ती थी। युक्तिवाद द्वारा आपने विरोधियों के मत का खूब ही अच्छा खंडन किया। सन् १८८४ में, आप फिर विलायत गए। उस समय विलायत में पार्लियामेंट का नया चुनाव होने वाला था। पार्लियामेंट में मेम्बर होने के उद्देश्य से उस बार आप विलायत गए थे। विलायत में आपको पहले से ही लोग खूब अच्छी तरह जानते थे। अपनी यत्नता द्वारा विलायत वासियों की सहानुभूति आपने पहले ही से सम्पादन कर ली थी। अतएव आपकी गढ़ना वहां लिबरल पक्ष वालों में होने लगी। एक प्रान्त की ओरसे आप पार्लियामेंट में मेम्बर होने के लिए उम्मेदवार हुए। भाषणपटुति, उत्तम व्यवहार, काम करने की उत्सुकता और इनके द्वारा दीन, हीन भारत की प्रजा का दुःख पार्लियामेंट के सभ्य सभासदों को मालूम हो; इस विचार


से, डेप्टफ़र्ड के लिवरल दल ने आप के साथ सहानुभूति प्रगट की। काले लोगों को पार्लियामेंट में बैठने के लिए जगह दिलाने का सबसे पहले डेप्टफ़र्ड वालों को यश प्राप्त हुआ। परन्तु इस यश का मान सेन्ट्रलफिस-चरी वालों को प्राप्त हो, ईश्वर की ऐसी इच्छा थी; जिसके कारण उन विचारों ने जो अम घोष महोदय के लिए किया वह सुफल नहीं हुआ। बाबू लालमोहन घोष कामियाब न हुए। इसका वर्णन आपने जब आप बम्बई वापस आए तब इस प्रकार किया। "उस समय का वर्णन करने को मेरी मति मन्द हो गई है। उसका वर्णन मैं किस प्रकार, किन शब्दों में करूँ; यह बात मेरी समझ में नहीं आती। चारों ओर निशाना ठीक लगा था। भारत और इंग्लैण्ड दोनों देशों के प्रतिनिधि रास्ते में एक दूसरे से हाथ मिलाते थे। कान्सरवेटिव लोग, लोगों से कहते थे कि "हिन्दू के लिए राय मत दो, अपने स्वदेश बान्धवों के लिए राय दो"। दो 50 वर्ष के वृद्ध पुरुषों ने मेरे पक्ष में राय दी थी। इस पर लोगों ने उनसे पूछा, कि तुमने मिटर घोष के पक्ष में क्यों राय दी? यह उन पर उन दोनों वृद्धों ने जवाब दिया कि 'तुम उनको काला कहते हो इसी कारण हमने उनके पक्ष में राय दी। उस समय मेरे पक्ष में 35६० रायें एकत्रित हुई थीं। लोगों की आशा होने लगी थी कि मैं ज़रूर मेम्बर हो जाऊंगा। परन्तु आयरिश मेम्बरों ने ठीक समय पर धोखा दिया। मिटर पार्नेल ने खुद अपना दस्तख़ती नोटिस चार दिन पहले इस बा-यत निकाला कि लिवरल उम्मेदवारों के पक्ष में राय न दी जावे।

डेप्टफ़र्ड निवासियों की कृपा और सहानुभूति की बात बाबू लाल मोहन घोष को अब तक याद है। आप उन लोगों की सहानुभूति के कारण अपनी कृतज्ञता सदैव प्रगट करते हैं। अंगरेज़ लोग स्वयं गुणी हैं गुणियों की क़दर करना भी वे लोग खूब जानते हैं। नहीं तो अपने देश बान्धवों को छोड़ कर लाल मोहन घोष के लिए राय कौन देता!

इसके बाद आपने फिर विलायत जाकर, मेम्बर होने का पुनः उद्योग नहीं किया। क्योंकि यह बड़े खर्च का काम है। अब आप की उमर करीब ५७ वर्ष के है तो भी आप कुछ न कुछ देश हित का काम किया

ही करते हैं। हां, ज्यादा दीड़ धूप का काम अब आप नहीं कर सकते हैं। न विलायत जाकर कठिन परिश्रम करके भारत का हित साधन कर सकते हैं। आपने भारत के हित के लिए जो कुछ काम किया वह शोड़ा नहीं है। हां, यह सत्य है कि जैसा हित आप करना चाहते थे और जिस के लिए विलायत में आपने कठिन परिश्रम भी किया था वह भारत के दुर्भाग्य से पूरा न हो सका।

भारतवासियों ने भी अपने हित चिन्तक का सन्मान करने में किसी प्रकार की कसर न की। बाबू लाल मोहन घोष को लोगों ने सन् १९०३ ईसवी में, कांग्रेस का सभापति चुना। इस राष्ट्रीय सम्मान को आप ने आनन्द पूर्वक ग्रहण किया। अर्थात् कांग्रेस की उन्नीसवीं बैठक जो मद्रास में हुई उस में आपने सभापति का आसन सुशोभित किया था। आपने जो जो बातें कांग्रेस में कहीं वह सब बहुत अच्छी थीं। परन्तु आपका व्याख्यान सुनने में, लोगों को दुर्भाग्य से आनन्द न प्राप्त हुआ। कारण यह कि उस समय मद्रास में खूब ही पानी बरसा, जिस से कि लोग सुविधा के साथ बैठ कर ठीक ठीक आप का व्याख्यान न सुन सके। दूसरे उन्हीं दिनों में आप का गला भी बैठ गया था, जिस कारण दूर बैठे हुए लोगों को भी आप की आवाज़ सुनाई नहीं पड़ी।



# सर हेनरी काटन ।

निर्गुणेष्वपि सत्त्वेषु दयां कुर्वन्ति माधवः ।

नहि संहरते ज्योत्स्नां चन्द्रथाण्डालवेशमनि ॥\*

सर हेनरी काटन का जन्म, १३ सितम्बर सन् १८४५ को तंजोर के कुम्भ कोतम गांव में हुआ । उस समय आपके पिता तंजोर जिले में नौकर थे । काटन महोदय के वंश का भारत से बहुत पुराना सम्बन्ध है । प्रथम काटन का नाम, जो इस देश में अठारहवीं सदी के मध्य में आःए, कप्तान जोजफ काटक था । वे आठ्ठाईस वर्ष तक कम्पनी सरकार की नौकरी करके, इसी कम्पनी के डाइरेक्टर हो गए । जान काटन नाम का उनका एक पुत्र सन् १८०० ईसवी में, यहां आया । उन्होंने तंजोर में पन्द्रह वर्ष तक कलेक्टर का काम किया । पेन्शन पाने के बाद वे भी कम्पनी के डाइरेक्टर बना दिए गए । उस समय भारत में, लार्ड एलिनवरो गवर्नर जनरल थे । उनकी राजनीति से कोई भी प्रसन्न न था । अतएव जान काटन के उद्योग से, उन्हें शीघ्र ही अपना पद त्याग करना पड़ा । उस समय के एंग्लोइंडियन-प्रेस (भारतवर्ष से प्रकाशित, अङ्गरेजों के अखबार) ने उन पर बड़ी ही तीक्ष्ण आलोचना की । जान काटन पर अखबारों ने खूब गालियों की वर्षा की । मि० जान काटन के पुत्र जोजफ जान काटन ने, मदरास की सिविल सर्विस में, सन् १८३१ में प्रवेश किया । और वहीं मदरास प्रांत में हमारे चरित्र नायक सर हेनरी काटन का जन्म हुआ । काटन साहय के एक और भाई हैं । वे भी भारत के सम्बन्ध में बहुत प्रसिद्ध हैं । उन्होंने English citizen series में भारतवर्ष पर एक अति उत्तम ग्रन्थ लिखा है । Rulers of India series में मांटस्टुअर्ट एलिज़न्सटन का जीवन चरित्र भी उन्होंने का लिखा हुआ है । इस देश

\* निर्गुणी पर भी साधु जन दया करते हैं । चन्द्रमा अपनी चांदनी चाण्डाल के घर से नहीं संकोड़ लेता ।

के सम्बन्ध में उनके अनुभव ज्ञान, और प्रेम को देख कर सरकार ने उनमें *Gazetteer of India* के नूतन संस्करण सम्पादन कार्य में सहायता ली है। अपने भाई सर हेनरी की तरह वे भी भारतवर्ष के आधुनिक शिक्षित लोगों को सादा सहानुभूति और प्रतिष्ठा की निगाह से देखते हैं। सर हेनरी काटन ने अपनी *New India* नूतन भारतवर्ष नामक पुस्तक में, अपने भाई के लेख से नीचे लिखे हुए वाक्य उद्धृत करते हुए यह लिखा है कि "मुझे अपने भाई के लेखसे निम्न लिखित वाक्य उद्धृत करने में बड़ा हर्ष होता है"—

‘जो लोग बहुतेरे अङ्गरेजों से भी अच्छी अङ्गरेजी बोलते हैं; जो लोग मिला, केन्ट, मेक्समलर और मेन के ग्रंथों का अध्ययन करते हैं; कि जिनकी मनुष्य संख्या कई करोड़ हैं। जो लोग अपने द्रव्य से बड़ी बड़ी मिल्नों का कारोबार चलाते हैं; जो लोग अङ्गरेजी भाषा के बड़े बड़े समाचार पत्रों का सम्पादन करते हैं; वे किसी प्रकार कम दर्जे के लोग नहीं कहे जा सकते।’

सर हेनरी काटन का विद्याभ्यास पहले आक्सफोर्ड में हुआ फिर आप लंदन के किंग्स कॉलिज में भरती हुए। आप ने वहाँ इतिहास और साहित्य में प्रवीणता प्राप्त करके अच्छा नाम पाया। सन् १८६३ में आप भारतवर्ष में आए और २२ वर्ष की उमर में, मिदनापुर जिले के असिस्टेंट मजिस्ट्रेट नियत हुए। फिर ग्यारह वर्ष के बाद आप बिष्टा गांव के फलेकूर हुए। वहाँ से आप बौद्ध आफ रेव्यन्स के सेक्रेटरी, पुलिस कमिश्नर, फलकत्ता कारपोरेशन के चेअरमेन, बंगाल गवर्नमेंट के चीफ सेक्रेटरी आदि भिन्न भिन्न पदों पर रहे। आप कुछ दिनों तक लेजिस्लेटिव कौंसिल के सभासद भी रहे। आप के कार्यों से प्रसन्न होकर सन् १८९२ में सरकार ने आपको सी० एम० ऑफ़ की पदवी प्रदान की। सन् १८९६ में लाहं एलगिन ने आपको गवर्नमेंट आफ़ इण्डिया के हीम सेक्रेटरी के पद पर नियत किया। उसी पर से आप आगाम के चीफ़ कमिश्नर नियुक्त हुए। सरकार ने आपको के० सी० यम० आइं० की उपाधि दी। आप की न्याय प्रियता, पक्षपात

रहित और स्वतंत्र स्वभाव के कारण, इस देश की शासन प्रणाली तथा राज्य नीति विषयक अन्य बातों में, गवर्नमेंट के बड़े बड़े पदाधिकारियों से आपकी अन बदन रहा करती थी । इमीलिए आपने मन् १८७२ ईसवी में, सरकारी नौकरी से इस्तेफा दे दिया ।

अपना पद त्याग कर, जब आप आसाम से चलने लगे तब आपने वहां के लोगों से कहा कि "मुझे विश्वास है कि यह मेरी अन्तिम विदाई नहीं है । यह सम्भव नहीं कि, जिस मनुष्य ने अपना मरा जीवन इस देश की सेवा में धिताया हो और जिसको सर्वस्व इसी देश से प्राप्त हुआ हो, वह फिर वहां कभी आने की इच्छा न करे।" कलकत्ते में भी आपने इसी प्रकार कहा था कि "मैं आप लोगों से जुदा नहीं हो सकता मुझे विश्वास है कि यह मेरी अन्तिम विदाई नहीं होगी । यदि मेरा जीवन और स्वास्थ्य ठीक रहा तो आप विश्वास कीजिये कि मैं फिर कभी आप लोगों से आ कर मिलूंगा ।" ईश्वर की कृपा से ऐसा ही हुआ । भारतीय प्रजा ने आपको अपनी जातीय सभा काङ्ग्रेस का सभापति बनाया । गत वर्ष काङ्ग्रेस की २० वीं बैठक बम्बई में हुई थी इसी में आकर आप सभापति हुए थे ।

प्रायः सब सरकारी नौकर चाहे वे देशी हों अथवा विदेशी केवल सरकारी काम करके ही वे अपने जीवन की इति कर्तव्यता समझते हैं । सरकारी काम करने के बाद वे फिर किसी उपकारी काम की ओर बहुत कम ध्यान देते हैं । भारत के जो विद्यार्थी कालिजों में उच्च शिक्षा पाते हैं वे भी परीक्षोत्तीर्ण होकर सरकारी नौकरी पाकर सन्तुष्ट हो जाते हैं और अपना जीवन सुफल समझने लगते हैं । यह बात अनुभव से सिद्ध हो चुकी है कि जिन विषयों की सर्चा और अध्ययन में, उन लोगों को विद्यार्थी-दशा में आनन्द प्राप्त होता था, उन्हीं विषयों में जब वे सरकारी नौकर हो जाते हैं पृष्ठा करने लगते हैं । ऐसे लोगों को सर हेनरी काटन के चरित से शिक्षा ग्रहण करना चाहिए । हम ऊपर लिख आए हैं कि जब सर हेनरी काटन कालिज में पढ़ते थे तब आपने इतिहास और साहित्य में पूर्ण निपुणता प्राप्त कर ली थी । उस, इसी का उपयोग आप ने भारत की सेवा करने में किया । जब कभी आपको



नौकरी से फुरसत मिलती तब आप भारत के विषय कुछ न कुछ लिखा ही करते थे । मिस्टर जान भार्ले द्वारा सम्पादित प्रसिद्ध पत्र "क्वार्ट-नाइटली" में, आपने भारतवर्ष पर बहुत ही उत्तम उत्तम कई एक लेख लिखे हैं । जब आप चटगांव में थे तब आप ने "चटगांव की माल-गुजारी का इतिहास" लिख कर प्रकाशित किया था । उसकी प्रशंसा सरकार ने भी की थी । अक्तूबर सन् १८७९ में, आप ने "भारतवर्ष की आवश्यकता और इंग्लैण्ड का कर्तव्य" इस विषय पर एक बहुत ही प्रभावशाली लेख लिखा । जिस के कारण, उस समय, इंग्लैंड में बहुत बड़ा आन्दोलन हुआ । नवम्बर सन् १८८५ में, आपने 'नूतन भारत' नाम का एक बहुत ही अच्छा ग्रंथ लिख कर प्रकाशित किया । इस पुस्तक का नूतन संस्करण हाल ही में प्रकाशित हुआ है । यह पुस्तक हर एक भारतवासी के पढ़ने योग्य है । इस पुस्तक की बाबत हम अपनी ओर से कुछ न कह कर भारत के प्रसिद्ध हितैषी जान ब्राइट के वाक्यों को उद्धृत किए देते हैं :-

Nothing could be happier for England and India, in regard to Indian questions, than that the book should be carefully read by every man....."

सरहेनरी काटन ने भारतवर्ष के बारे में, कई एक व्याख्यान भी दिए हैं । आप लार्ड रिपन महोदय की नीति (पालिसी) के समर्थक हैं । इस प्रकार आप ने अंगरेज़ी भाषा में ग्रंथ और लेख लिख कर तथा समय समय पर व्याख्यान देकर इस देश की सेवा की है ।

काटन महोदय के अन्तःकरण की कोमलता और मन की विगलता का वर्णन करना कठिन काम है । भारतवासियों के साथ आप अप्रतिम महानुभूति और प्रेम प्रगट करते हैं । आपने राजनैतिक विषयों की दौलत, इंग्लैंड के प्रसिद्ध वक्ता और लेखक तथा भारत के सहायक वक्ता और ब्राइट से पाई है । आप भारतवासियों को आत्म शासन प्रणाली के सत्य प्रदान करने वाले, लार्ड रिपन महोदय की आदर्श स्वरूप मानते हैं । धर्म, इन्होंने यातों से जान लेना चाहिए कि आप भारत के कैसे हितैषी हैं ! आप की उदारता और महानुभूति, - औरों की तरह, क्षेत्र द्वारा

बनाने वाली नहीं है । जब कभी आपने भारतवासियों के साथ भलाई करने का अवसर पाया तब ही आपने स्वयं श्रद्धा और प्रेम पूर्वक भारत की भलाई का उद्योग किया ।

भारत के सुशिक्षित नवयुवकों पर आप को निस्सीम प्रेम है । क्योंकि भारतवर्ष की भावी उन्नति वर्तमान युवकों के ही आधीन है । खेद की बात है कि इस बात पर कोई उचित ध्यान नहीं देता । अब तक हमारे स्कूल और कालिजों में जिस प्रकार की शिक्षा दी जाती थी और अब जो नवीन यूनिवर्सिटी एक्ट के अनुसार शिक्षा दी जायगी उससे यह आशा कदापि नहीं की जा सकती कि इस देश के शिक्षित युवकों से इस देश का कुछ कल्याण होगा । जिस शिक्षा के द्वारा आत्मत्याग, देश सेवा और निरन्तर परिश्रम करने का उत्साह प्राप्त नहीं होता वह शिक्षा किस काम की ? हमारे देश के नेताओं की शिक्षा विषय पर बहुत ही अधिक ध्यान देना चाहिए । यदि इस बाबत कुछ भी उद्योग न किया जायगा तो "नूतन भारतवर्ष" खपुष्प के समान केवल कल्पना ही में बना रहेगा ।

काटन महोदय ने एक बार रिपन कालिज के विद्यार्थियों को इस प्रकार उपदेश दिया था:—

"इस विद्यालय का नाम रिपन कालिज है । मैं रिपन के नाम को अत्यन्त पूज्य मानता हूँ । तुम लोग भी ऐसा ही मानते होगे । तुम्हारी सन्तान भी उस महात्मा का नाम भक्ति, श्रद्धा और प्रेम के साथ उच्चारण करेगी । रिपन कालिज में शिक्षा पाने के कारण मैं तुम सबों को हार्दिक धन्यवाद देता हूँ । निस्सन्देह तुम लोगों को इस बात का गौरव प्राप्त होगा कि तुम लोगों ने इस कालिज में शिक्षा पाई जिस का नाम उस महात्मा की याद दिलाता है; जिसने इस देश की सूक्ष्म प्रजा-को आत्मशासन प्रणाली के हक़, प्रदान किए । यद्यपि इसी कारण कुछ संकुचित हृदय के अंगरेजों ने उनकी निन्दा की, तथापि वे भारतवासियों के प्रेम और आदर के पात्र हुए हैं । प्यारे बालकों ! तुम अपने जीवन में रिपन महोदय को अपना आदर्श मानो । जब तुम्हें कुछ कठिन काम

करना हो तब मन में धैर्य रखो, अपने उत्साह और निश्चय का भंग न होने दो। स्मरण रखो कि, इस संसार में बिना उत्साह और उद्योग के, कोई महत्कार्य नहीं किया जा सकता।”

काटन महोदय के इस कथन पर हम लोगों को बहुत विचार करना चाहिए। आजकल हमारे स्कूलों में जो शिक्षा दी जाती है उसके द्वारा काटन महोदय की घटाई हुई कामगा कहां तक पूरी हो सकती है! अतएव सरकारी स्कूलों अथवा कालिजों की शिक्षा का उलाहना न देकर हमें अपनी गृह-शिक्षा सुधारना चाहिए। जिसके द्वारा हमारे बालकों के आचरणों पर अच्छा असर पड़े। जब कभी हम अपने यहां के बुजुर्गों की श्रेष्ठों की आघात उल्लंघन करते हुए अथवा असभ्यता का बर्ताव करते हुए देखें तब हमको यही समझना चाहिए कि यह दोष केवल शिक्षा प्रणाली का नहीं है, किन्तु उन युवकों के माता पिता और उनके पालन करने वालों का है कि जिन्होंने अपने लड़कों को घर में उचित शिक्षा नहीं दी।

स्कूल और कालिज के बहुतसे विद्यार्थी राजनैतिक विषयों की चर्चा में मन लगाया करते हैं। कोई कोई इस बात को बुरा समझते हैं। कभी कभी सरकार भी इस उपयोगी चर्चा का विरोध करती है और अपने स्कूल तथा कालिजों के विद्यार्थियों को राजनैतिक विषयों की चर्चा में शामिल होने नहीं देती। इस विषय पर काटन महोदय की सम्मति ध्यान में रखने योग्य है:—

“मैं इस बात को कदापि भूल नहीं सकता कि यूरोप की जन सम्मति (public opinion) में अधिकांश विद्यार्थियों का सम्मन्ध रहता है। अतएव यह कुछ आश्चर्य की बात नहीं है कि इस देश के विद्यार्थीगण भी अपने देश के उपयोगी विविध विषयों की चर्चा करें। और सर्व साधारण की सम्मति को दृढ़ करने में सहायता दें। यदि कोई किसी आन्दोलन की नींव दृढ़ करना चाहे और उसको बहुत दिनों तक कायम रक्खा चाहे तो उसको केवल उन्हीं लोगों की सहायता लेनी चाहिए कि जिनमें युवावस्था की पूर्ण शक्ति और उत्साह हो। राजनैतिक विषयों पर

जो आन्दोलन किया जाता है, पाहे वह इस देश में हो अथवा किसी अन्यदेश में उसका मुख्य कारण शिक्षित लोग ही हैं। ऐसी दशा में इस देश के युवा विद्यार्थियों और सुशिक्षित आन्दोलन करने वालों की सम्मति को कौन बुद्धिमान पुनः तिरस्कार कर सकता है? यही युवक भावी पीढ़ी के जनक हैं—इन्हीं की सन्तान भविष्यत में अपने देश का संहार करेगी।”

भारतवासियों की वास्तव उनकी यह राय है कि:—“भारतवासी अत्यन्त अदालत, धार्मिक और कृतज्ञ होते हैं। यही पूर्वी देशों के प्रधान गुण हैं। इन को किसी प्रकार नष्ट नहीं होने देना चाहिए।”

आप अन्याय और अनुचित वर्ताव से बहुत ही घृणा करते हैं। अपने हृद्गत विचारों को प्रगट रूप से प्रकाश करने में आप कभी नहीं डरते। आपका स्वभाव ऐसा होने के कारण परिणाम यह हुआ कि बड़े बड़े सरकारी अफसर और संकुचित हृदय के उनके कुछ भाई बन्द आपसे विरोध करने लगे। आसाम के मजदूरों की दशा देख कर आपको ऐसा खेद होता था कि भाषण करते समय आप इस बात की बिलकुल भूल जाते थे कि हम सरकार के नौकर हैं या क्या! एक समय पर, आपने बड़े लाट साहब की कौंसल में यह कहा था कि “यह उन दुःखियों की राम कहानी है। हे लाट महोदय! मैंने इस गोचनीय विषय पर बहुत कुछ कहा है। क्या मेरा कथन अब तक सिद्ध नहीं हुआ? क्या इस ने मुझे क्रोध नहीं आएगा? मैं सच कहता हूँ कि इन अभागों की राम कहानी का और इनके साथ जो अन्याय और अनुचित वर्ताव हो रहा है उसका, वर्णन करते करते मेरी नसों का खून खीलने लगा है। यदि इस विषय में आपकी सहानुभूति प्राप्त होगी तो सचमुच मुझे बड़ा आश्चर्य होगा।” क्या इस प्रकार के वाक्य, जो सच्ची सहानुभूति के दर्शक हैं, कभी किसी ने दास वृत्ति में आनन्द मानने वाले पुरुष के मुख से सुने हैं? सुनते हैं कि आसाम के मजदूरों का पक्ष स्वीकार करने के कारण ही सरकार ने आपको बंगाल के छोटे लाट का पद नहीं दिया!

नौकरी की हालत में, सरकारी बड़े बड़े अधिकारियों से, आपका मत विरोध रहा करता था; इसका एक और उदाहरण हम देते हैं। एक समय लार्ड कर्जन महोदय ने आसाम के चाय के अंगरेज व्यापारियों से यह कहा था कि "इस देश में जितने अङ्गरेज हैं—चाहें वे खेती और खानों के काम पर हों; अथवा व्यापार और सरकारी नौकरी करते हों—उन सबों का उद्देश्य एक ही है । अर्थात् सरकारी कर्मचारियों को चाहिए कि वे इस देश का शासन उत्तम रीति से करें; और अन्य लोगों (विदेशियों) को चाहिए कि अपनी पूंजी भिन्न भिन्न व्यवसायों में सफलता पूर्वक लगा कर इस देश की सम्पत्ति को चूसलें" \* भारत में खानों का व्यवसाय करने वाले अंगरेजों से लार्ड कर्जन ने जो कुछ कहा था उसका भी सारंश यही था कि मेरा काम शासन करने का है और तुम लोगों को इस देश की सम्पत्ति को चूम लेने का ! दोनों कार्य एक ही प्रयत्न और एक ही कर्तव्य के भिन्न भिन्न स्वरूप हैं ।" † इस सम्मति का विरोध करते हुए काटन महोदय ने कहा था कि:—"उक्त वाक्यों में एक भी ऐसा शब्द नहीं है कि जिससे यह बात प्रगट होती हो कि इस देश की दुःखित प्रजा का पक्ष करना और उनकी कष्ट से मुक्त करना अफसरों का कर्तव्य है । बलवान का धर्म यही है कि वह दुर्बल की रक्षा करे । परन्तु हम देखते हैं कि इस देश में अङ्गरेजों के केवल दोही कर्तव्य हैं । शासन करना और धन को चूसना ! भारतवासियों की योग्यता और उनके हक पर कुछ भी ध्यान नहीं दिया जाता !! इस बात का कुछ भी विचार

\* यह अंगरेजी के "Exploit" का भावार्थ है काशी नागरी प्रचारिणी सभा ने अपने "भाषा वैज्ञानिक कोष" के 'अर्थशास्त्र की परिभाषा' में उक्त शब्द का यही अर्थ किया है ।

† My work lies in administration, yours in exploitation; but both are aspects of the same question and of the same duty."

Lord Curzon's speech at  
Burrakur, January 1903

नहीं किया जाता कि भविष्यत में भारतवासियों को कौनसा स्थान प्राप्त होगा !!!

एक बार अपने सिविल सर्विस दिनर ( भोज ) के समय अपने देशवांधवों को हम प्रकार उपदेश दिया था:— "भारतवर्ष में यह परिवर्तन का समय है । शासन करने वालों की जिनगुणों की आवश्यकता है उन से भिन्न और उत्तम गुण हम लोगों में रहना चाहिए, हम लोगों को उत्तम राजनीतज्ञ होना चाहिए, इसका अर्थ 'दूर दृष्टि से देखना और तदनुसार कार्य करना है । इस समय जो परिवर्तन हो रहा है उसे कोई रोक नहीं सकता । अतएव हम लोगों को उचित है कि हम इसी अवस्था के अनुकूल अपना धर्तांव रखें । हम लोग गवर्नमेंट के प्रतिनिधि हैं । हम लोगों की अपनी शक्ति का उपयोग इस प्रकार करना चाहिए कि अन्त में यह परिवर्तन हमारे लिए सुखकारी हो । यह कार्य केवल सहानुभूति, प्रेम और धैर्य से हो सकता है ।"

सर हेनरी काटन महोदय हमारी कांग्रेस के भी बड़े भक्त हैं । आपको विरघाम है कि कांग्रेस को इस देश से लाभ होगा । बहुधा आप कहा करते हैं कि यह भारत की राष्ट्रीय सभा है । इस में हर एक प्रान्त के प्रतिनिधि शामिल होते हैं । बड़े बड़े घराने के जमींदार, कौंसल के मेम्बर, लोकल बोर्ड और म्युनिसिपलिटि के मेम्बर, आनरेरी मजिस्ट्रेट म्युनिसिपलिटि के फेलो, व्यापारी, इंजिनियर डाक्टर, पत्र सम्पादक, प्रोफेसर, वकील इत्यादि सब लोग एकत्रित होकर, राजनैतिक विषय की चर्चा करते हैं और प्रजा के दुःखों को सरकार से निवेदन करते हैं ।

हम ऊपर लिख आए हैं कि काटन साहब भारत के शिक्षित समाज पर बहुत प्रेम करते हैं । आपका कथन है कि भारत में जो सबसे अच्छे लोग हैं वे एकान्त में रहना पसंद करते हैं । वे लोग अपनी विद्वता, शुद्ध चरणा और स्वतंत्रता के कारण अपने समाज पर इस प्रकार का अद्भुत प्रभाव डालते हैं कि वे बिना किसी के कहे ही सब समाज के मुखिया समझे जाते हैं । यद्यपि काटन महोदय इस देश के शिक्षित युवकों से द्वेष नहीं करते



# गोपाल कृष्ण गोखले ।

—:†:X:‡:X:†:—

यथा चित्तं तथा वाचो यथा वाचस्तथा क्रिया ।

चित्ते वाचि क्रियायां च साधूनामेकरूपिता ॥ \*

वर्तमान समय में, कितने ही भारत सन्तान जननी जन्म भूमि की सेवा, अपना स्वार्थ त्याग कर रहे हैं। एक प्रकार से तो उन्होंने देश सेवा करने का धर्म ही धारण किया है। काम करने पर चाहे उनका नाम भले ही हो, लोग उनका आदर, सत्कार और मान करें; परन्तु वे कभी अपने नाम अथवा मान के लिये उद्योग नहीं करते। उन पुरुष रत्नों में से, भारत का मुख उज्वल करने वाले माननीय गोपाल कृष्ण गोखले भी हैं। आज से कुछ वर्षों पहले आपको देशवासियों में से बहुत ही कम लोग जानते थे। आप एकान्त में आत्मत्याग किए बैठे, देश की भलाई का कार्य बिना किसी प्रकार का बदला लिए अथवा उसकी इच्छा किए हुए कर रहे थे। परन्तु सचि का प्रकाश कथ तक न-होता? आपके प्रकाश से देशवासियों के नेत्र खुले, सर्वत्र लोग आपकी प्रार्थना करने लगे। बंगाल, पंजाब, संयुक्त-प्रान्त, मद्रास इत्यादि सारे देश में, लोग आपका आदर सम्मान करने लगे। आपने भारत की भलाई का जो कुछ कार्य किया अथवा कर रहे हैं उसकी प्रशंसा इसी देश के लोग नहीं करते हैं वरन् इंग्लैंड के लोग भी आपकी प्रशंसा मुक्त कंठ से कर रहे हैं। आप स्वावलम्बी हैं। शय तक आपने जो कुछ धन अथवा मान प्राप्त किया वह सब आपके

\* जैसा चित्त में होता है वैसा ही बचन बोलते हैं और जसा बोलते हैं वैसा ही करके दिखा देते हैं। सत्पुरुषों का मन, बचन और तीनों एक ही तरह के होते हैं।





# गोपाल कृष्ण गोखले ।

—:+:X:~:~:~:+:—

यथा चित्तं तथा वाचो यथा वाचस्तथा क्रिया ।

चित्ते वाचि क्रियायां च साधूनामेकरूपिता ॥ \*

वर्तमान समय में, कितने ही भारत सन्तान जननी जन्म भूमि की सेवा, अपना स्वार्थ त्याग कर रहे हैं। एक प्रकार से तो उन्होंने देश सेवा करने का व्रत ही धारण किया है। काम करने पर चाहे उनका नाम भले ही हो, लोग उनका आदर, सत्कार और मान करें; परन्तु वे कभी अपने नाम अथवा मान के लिये उद्योग नहीं करते। उन पुरुष रत्नों में से, भारत का मुख उज्वल करने वाले माननीय गोपाल कृष्ण गोखले भी हैं। आज से कुछ वर्षों पहले आपको देशवासियों में से बहुत ही कम लोग जानते थे। आप एकान्त में आत्मत्याग किए बैठे, देश की भलाई का कार्य बिना किसी प्रकार का बदला लिए अथवा उसकी इच्छा किए हुए कर रहे थे। परन्तु मणि का प्रकाश कब तक न होता? आपके प्रकाश से देशवासियों के नेत्र खुले, सर्वत्र लोग आपकी चर्चा करने लगे। बंगाल, पंजाब, संयुक्त-प्रान्त, मद्रास इत्यादि सारे देश में, लोग आपका आदर सम्मान करने लगे। आपने भारत की भलाई का जो कुछ कार्य किया अथवा कर रहे हैं उसकी प्रशंसा हमी देश के लोग नहीं करते हैं वरन् इंग्लैंड के लोग भी आपकी प्रशंसा मुक्त कंठ से कर रहे हैं। आप स्वावलम्बी हैं। अब तक आपने जो कुछ धन अथवा मान प्राप्त किया वह सब आपके

\* जैसा चित्त में होता है वैसा ही वचन बोलते हैं और जंसा बोलते हैं वैसा ही करके दिखा देते हैं। सत्पुरुषों का मन, वचन, कर्म तीनों एक ही तरह के होते हैं।

ही स्वावलम्ब्य का कारण है। ये सब बातें आपके जीवन चरित से स्पष्ट प्रगट होती हैं।

आपका जन्म सन् १८६६ में, एक निर्धन ब्राह्मण के यहां, दक्षिण प्रान्त के कोलहापुर नगर में हुआ। आपके भाग्य में पितृ सुख भोग बहुत दिनों तक बदा न था। आपके पैदा होने के चौड़े ही दिनों बाद आपके पिता का देहान्त हो गया। इन के एक भाई और हैं। वे आप से बड़े हैं। पिता के मरने पश्चात् उन्हीं के सर पर गृहस्थी का सारा बोझ पड़ गया। घर के सब लोगों का पालन पोषण करना और इन्हें पढ़ाने लिखाने का भार उन्हीं पर था। आपने आरम्भ में शिक्षा कोलहापुर के एक स्कूल में पाई। यहां अपनी शिक्षा समाप्त करके उच्च शिक्षा प्राप्ति के लिए आप बम्बई गए। यहां जाकर एलफ़िन्सटन कालिज में, आपने पढ़ना आरम्भ किया। यहां आपने बी० ए० की परीक्षा पास की। बी० ए० पास होने पश्चात् आपकी इच्छा इंजिनियरिंग कालिज में पढ़ने की हुई। परन्तु बी० ए० की परीक्षा में प्रथम श्रेणी में उत्तीर्ण न होने के कारण आप स्वफल मनोरथ न हो सके। अर्थात् ही हुआ। यदि आप इंजिनियर कालिज में भरती होकर उसकी उच्च परीक्षा को पास करके इंजिनियर बन जाते तो आपको आर्थिक लाभ अवश्य होता परन्तु उस दशा में आपके द्वारा देश को लाभ पहुंचने की काम सम्भावना थी। उस कार्य में प्रवेश होने से आप राजनैतिक देश हित कार्य को कभी न कर सकते। इसी लिए हम कहते हैं कि अर्थात् हुआ कि आप इंजिनियरिंग कालिज में भरती न हो सके। उधर से निराश होकर, आप पूना में आकर न्यू इंग्लिश स्कूल में शिक्षक नियत हुए। उस समय आप की उमर करीब १८ वर्ष के थी। यही न्यू इंग्लिश स्कूल अब फ़र्ग्युसन कालिज के नाम से प्रसिद्ध है। इस स्कूल को अपने उद्योग, परिश्रम और आत्मत्याग द्वारा कालिज बनाने वाले चिपलूनकर, नामजोशी, आगरकर, घापटे और तिलक महोदय हैं। यह कालिज महाराष्ट्र देश के प्रधान गौरवशाली विद्वानों के निरन्तर परिश्रम और साहस द्वारा बहुत ही उत्तम रीति से चल रहा है। अति सामान्य एक छोटे से स्कूल से बढ़ कर यह कालिज

बम्बई विश्वविद्यालय में एक श्रेष्ठ कालिज समझा जाता है । गोखले के समान त्यागी, विद्याव्यसनी लोग ही इस कालिज में अल्प वेतन लेकर अध्यापक का काम करते हैं । गोखले महोदय को यहां केवल सत्तर रुपया मासिक निर्वाह के लिए मिलता था । इतना ही धन पाकर आप यहां अधिक प्रसन्न थे । आपके बड़े भाई की इच्छा थी कि आप कोई ऐसा कार्य करें जिसमें अधिक धन पैदा किया जा सके । आपके भाई ने गरीबी के दिन देखे थे । बाल्यावस्था में ही पिता के परलोक वास हो जाने से, गृहस्थी का सारा बोझ, उनके सर पड़ गया था । बहुत दिनों तक, वे इस बोझ को इस आशा से संभाले रहे कि, छोटे भाई के विद्वान हो जाने पर फिर तो अधिक धन प्राप्त हो सकेगा और जीवन आनन्द से व्यतीत होगा । परन्तु छोटे भाई ने लिख पढ़ कर—विद्वान होकर—आत्मत्याग करने का निश्चय किया । स्वल्प वेतन लेकर ही, देश सेवा करने का व्रत ग्रहण किया । यही देख कर उन्हें दुःख हुआ । परन्तु गोखले महोदय की माता विदुषी थीं । उनका विचार था कि यदि हमारा पुत्र स्वार्थ त्याग करेगा तो अवश्य उसकी अधिक कीर्ति संसार में फैलेगी । संसार का वैभव अनित्य है, धन आता है और चला जाता है । धन और वैभव का पाना तो सरल है परन्तु कीर्ति लाभ करना सरल नहीं है । अतएव उन्होंने अपने प्रिय पुत्र को स्वार्थ त्याग करने की आनन्द पूर्वक आज्ञा दे दी । माता की आज्ञा पाकर गोखले महोदय, आनन्द के साथ अध्यापक का कार्य करने लगे और देश का कार्य करने के लिए अध्ययन और अनुभव द्वारा, अपने में देशानुराग की मात्रा को दिनों दिन बढ़ाने लगे ।

दक्षिण में, बहुत से विद्वान लोगों ने मिल कर एक समिति स्थापित की है । उसका नाम है Deccan Educational Society; गोखले महोदय भी इस के सभासद हैं । जिस समय गोखले महोदय ने फ़र्ग्युसन कालिज में, शिक्षक का कार्य करना आरम्भ किया उस समय उनकी इच्छा यह न थी कि हम अपना सारा जीवन बालकों को पढ़ाने में ही व्यतीत करें । उनकी इस बात की प्रवण उत्कंठा थी कि हम अपना जीवन देशोपकार के कार्य

में व्यतीत करें। इसी कारण आपने शिक्षक की दशा में भी अपने अध्य-  
यन को बराबर जारी रखा। अन्य लोग जो समय नीकरी करने से बचा-  
पाते हैं उसे आमेद प्रमेद, कथा यातां इत्यादिक अनेक व्यर्थ के कामों  
में नष्ट करते हैं परन्तु आपने अपना समय विद्या अध्ययन में लगाया।  
अर्थ शास्त्र पर आपकी अधिक अनुराग है। बहुत सा समय उसीके अध्य-  
यन और मनन में आपने अपना व्यतीत किया। इस समय आप अर्थ-  
शास्त्र के बहुत बड़े पंडित समझे जाते हैं। अर्थ शास्त्र में आपके अगाध  
पांडित्य और गंभीर ज्ञान का तब परिचय मिलता है जब आप देश की  
आर्थिक दशा पर कहीं व्याख्यान देते हैं। आप अपने उत्तम गुणों के  
कारण पूना में, बहुत ही शीघ्र लोगों को प्रिय हो गए। चारों ओर लोग  
आपके कार्यों की प्रशंसा करने लगे। सीभाग्य वश सन् १८८७ में, पूना में  
आपकी स्वर्गीय महादेव गोविन्द रानडे से भेंट हो गई। रानडे से भेंट  
हो जाने से आपके जीवन में फेर फार होना आरम्भ हुआ। रानडे ने  
आपकी कुशाग्र बुद्धि को जान कर आप से देश हित का कार्य लेना  
आरम्भ किया। रानडे महोदय ने देश का कार्य करने योग्य, योग्य शिष्य  
पाया और गोखले को अपनी योग्यता प्रगट करने का उत्तम अवसर  
मिला। रानडे और गोखले के सम्मेलन से मानो इतिहास में एक शुभ  
घटना घटित हुई। रानडे महोदय उस समय पूना की सार्वजनिक सभा  
के सभापति थे। हमारे प्रान्त के निवासी चाहे इस सभा से अपरिचित  
हों परन्तु बढ्बई प्रान्त के लोग इस सभा को उत्तम रीति से जानते हैं।  
बम्बई प्रान्त में राजनैतिक उन्नति का मुख्य कारण यह सभा है। रानडे  
महोदय ही इस सभा के जीवन दाता थे। रानडे महोदय के पास सार्व-  
जनिक कामों की इतनी अधिकता थी कि छि अकेले सब कार्यों को ठीक  
ठीक नहीं कर पाते थे। उनको इस कार्य में सहायता देने के लिए  
एक प्रतिभाशाली पुरुष की आवश्यकता थी। रानडे ने गोखले को  
देखते ही जान लिया कि इनके द्वारा अवश्य हमें देश हित के कार्यों  
में सहायता मिलेगी। अतएव रानडे महोदय ने गोखले से कार्य में  
सहायता देने के लिए कहा। आप तो इस बात की चिन्ता में ही थे

तुरन्त रानडे महोदय की आज्ञा को स्वीकार कर लिया । रानडे ने आपको सार्वजनिक सभा में निकलने वाली त्रैमासिक पत्रिका का सहकारी सम्पादक नियत किया । वन इसी समय से गोखले महोदय राजनैतिक कार्यों में भाग लेने लगे और यही कार्य आपकी उन्नति का मूल कारण हुआ । आपको रानडे महोदय ने ही राजनैतिक क्षेत्र में लाकर खड़ा कर दिया । भारत में बहुत से ऐसे नवयुवक विद्वान हैं जिनको देश का कार्य करने की उच्च अभिलाषा है । परन्तु रानडे महोदय के समान उनकी सहायता देकर अथवा हाथ पकड़ कर उठाने वाला नहीं मिलता । यही कारण है कि इस देश में कार्य करने वाले लोग, समय पड़ने पर नहीं मिलते । यदि रानडे महोदय गोखले को आगे न लाते तो आज देश को यह सौभाग्य प्राप्त न होता । इस घात को गोखले महोदय स्वयं स्वीकार करते हैं । आप रानडे का नाम बड़े आदर के साथ लेते हैं । उनको अपना गुरु मानते हैं ।

सन् १८९७ में, वेस्वी कमीशन नियत हुआ । उस समय कमीशन के सामने गवाही देने के लिए कुछ लोगों को विलायत भेजने का योजना की गई । बंगाल प्रान्त की ओर से वायू सुरेन्द्रनाथ बनर्जी, सदरास प्रान्त की ओर से सुवरासनिया अय्यर और दम्बई प्रान्त की ओर से दिनशा एडलजी वाचा का भेजा जाना निश्चय हुआ । साथ ही लोगों ने गोखले को भी इस कार्य में सहायता देने के लिए भेजा । जितने लोग कमीशन के सम्मुख गवाही देने गए थे वे सब विद्वान होने के अतिरिक्त अनुभवी और धयोवृद्ध भी थे । परन्तु गोखले महोदय उन लोगों की अपेक्षा अल्पवयस्क होने पर भी इस बहुत बड़े कार्य को उत्तमता पूर्वक विलायत जाकर पूरा कर आए । आप विलायत जाकर कमीशन के सामने कोरी गवाही देकर ही वापस लौट न आए वरन् इङ्ग्लैंड के बड़े २ नगरों में घूम घूम कर भारत की वर्तमान दशा पर कई एक व्याख्यान भी दिए । इङ्ग्लैंड में आपके साथ लोगों ने बहुत कुछ सहानुभूति प्रगट की । विलायत से स्वदेश लौट आने पर लोगों को आपकी प्रतिभा का और भी अधिक परिचय मिला । लोग आपके अगाध ज्ञान और पांडित्य को

समझ गए। अतएव कुछ दिनों पश्चात् आप अम्बई प्रान्त की ओर से प्रतिनिधि स्वरूप बड़े लाट महोदय की व्यवस्थापक सभा के सभासद नियुक्त हुए। वहां थोड़े ही दिनों में आपने अच्छा नाम पैदा किया। आपने लाट सभा में निर्भय होकर स्वाधीनता पूर्वक एक सच्चे राजनीतज्ञ के समान वक्तृतायें दीं। आपने लार्ड कर्जन के कार्यों की आलोचना, बड़े कटु शब्दों में की है। जब लार्ड कर्जन ने बंगालियों के बहुत कुछ रोने पीटने, चिझाने और हाथ र मचाने पर भी, बंगाल के दो टुकड़े कर दिए; तब देश में अशान्ति उत्पन्न हुई। लोगों की गवर्मेन्ट के कार्यों से अश्रद्धा ही गई। सब लोग गवर्मेन्ट से निराश हो कर विलायती वस्तुओं का बहिष्कार करने लगे। ऐसे कठिन समय में, गोखले महोदय ने विलायत में जाकर भारत की दशा का यथार्थ चित्र विलायत वासियों के सम्मुख प्रगट किया। आपको आशा थी कि विलायत वासी अवश्य हमारे दुःख कहानी को सुन कर हमारे साथ सहानुभूति प्रगट करेंगे और भारतवर्ष में जो अत्याचार हो रहे हैं उन के द्वारा उनकी रोक टोक होगी। क्योंकि विलायत में सर्व-साधारण लोगों के चुने हुए प्रतिनिधि गण ही वास्तव में राज्य कार्य करते हैं। यदि वे लोग चाहें तो भारत की दशा अवश्य सुधर सकती है। परन्तु नक्कार खाने में तूती की आवाज़ कौन सुनता है ! विलायतवासी भारत के अन्न से चाहें जितना पले पोसे हों, यहां के धन से उन्हें चाहें जितना सुख प्राप्त हो रहा हो परन्तु वहां—कुछ सज्जनों को छोड़ कर—भारत की दीन दशा पर कोई कभी विचार तक नहीं करता। गोखले ही ने विलायत में, स्टेट सेक्रेटरी जान मार्ले साहब से भी भेंट की परन्तु वहां भी उनको कौरी बातों की सहानुभूति के अतिरिक्त, भारत की यथार्थ भलाई होने का ढङ्ग न दिखाई पड़ा। अन्त में आप स्वदेश लौट आए। भारतवासियों में कृतज्ञता की मात्रा बहुत ही अधिक है। जब कभी कोई उनके हित का कुछ भी कार्य करता है वे उसका मान बढ़ाने और कृतज्ञता प्रकाशित करने के लिए तुरन्त खड़े हो जाते हैं। गोखले महोदय की देश सेवा से प्रसन्न होकर लोगों ने आपको जातीय

महासभा-नेशनल कांग्रेस-का सभापति चुना। अतएव सन् १९०५ में, आपने काशी की कांग्रेस के सभापति का आसन ग्रहण किया। कांग्रेस पंहाल में घुसतेही चारों ओर से दर्शकों ने 'वन्दे मातरम्' और गोखले की जय की आनन्द ध्वनि आरम्भ की। सभापति का आसन ग्रहण करने पर आपने जो वक्तृता दी वह बहुत ही उत्तम और मनन करने योग्य है। आप ने अपने भाषण में लार्ड कर्जन के राजत्व काल की आलोचना करते हुए कहा कि :-

"काल सभी बातें उल्टी कर देता है। अब लार्ड कर्जन का भी राज्य काल नहीं रहा है। गत सात वर्ष तक हम उस विलक्षण मूर्ति को देख देख कर कभी चकित होते थे, कभी घबरा उठते थे, कभी क्रोध के मारे जल उठते थे, कभी दुःख से तड़फड़ाने लगते थे; यहां तक कि अब अनुमान करना कठिन हो गया है कि हम उस मूर्ति से पार पा गए हैं कि नहीं। उस मूर्ति ने हमारे चित्त में औरंगज़ेय का समय ला दिया। लार्ड कर्जन ने उसी की भांति योग्यता, उसी की भांति शक्ति, उसी की भांति कार्य करके, उसी के समान अपना भयानक स्वरूप दिखा कर सबों को डरवा दिया।" इसके पश्चात् आपने लार्ड कर्जन की 'वायकला क्लृप्त' में दी हुई वक्तृता की आलोचना की। आपने कहा कि "लार्ड कर्जन के सारे काम जो लोगों के दिल में चुभ रहे हैं उनमें से बंग-भंग के कारण लोगों के हृदय पर अधिक आघात पहुंचा है। देश के बड़े से बड़े और छोटे से छोटे मनुष्य ने भी लार्ड कर्जन की इस नीति पर शोक और दुःख प्रगट किया परन्तु उन्होंने हम लोगों के कथन को बहुत ही उपेक्षा की दृष्टि से देखा। महाराजा यतीन्द्र मोहन, सर गुरुदास बनर्जी, राजा प्यारी मोहन, डाकूर रास बिहारी घोस, महाराजा मैमन सिंह, महाराजा क्रासिम बाज़ार, इत्यादि बड़े बड़े लोग जो कभी राजनैतिक भगड़े में नहीं पड़ते हैं वे भी अपनी आर्तनाद लेकर गवर्नमेंट की सेवा में उपस्थित हुए; परन्तु उनकी पुकार को भी धूल में मिला दिया गया। यदि ऐसे सज्जनों की बातें योंही टाल दी जायें, यदि सब भारतवासी अशोल जानवरों की तरह तुच्छ समझे जायें, तो हम केवल



यही कहेंगे कि गवर्मेन्ट का प्रजा से मिलकर कार्य करने की इतिश्री हो चुकी । आज सौ वर्ष से अँगरेज़ी गवर्मेन्ट भारत पर शासन करती है परन्तु इस से बढ़कर राजनीति का अपमान कभी देखने में न आया था ।”

इसी प्रकार आपने स्वदेशी, वहिष्कार इत्यादि अनेक देश हित की बातों की विवेचना बड़ी योग्यता से की । आपके भाषण को सुनकर सब लोग बड़े प्रसन्न हुए । परन्तु विलायत में बहुत दिनों तक निरन्तर व्याख्यान देते रहने से आपके गले में, एक फोड़ा हो गया था । यद्यपि वह फोड़ा उस समय बिलकुल अच्छा हो गया था परन्तु उसका कुछ असर बाकी था । इस कारण जो लोग पंहाल में दूर बैठे थे वे आपका भाषण अच्छी तरह सुन न सके ।

अब भी आप सारा समय देश हित का कार्य करने में व्यतीत करते हैं । गत वर्ष संयुक्त प्रान्त के कई एक बड़े बड़े नगरों में भी आपने आकर व्याख्यान दिए और लोगों को भली भाँति समझा दिया कि हमारे राजनैतिक अधिकार क्या हैं । लाला लाजपत राय को जब गवर्मेन्ट ने बिना कारण और बिना उनके अपराधों की जांच किए मंडाले भेज दिया तब आपने लाला लाजपत राय का पक्ष समर्थन करने के लिए एक पत्र बम्बई के प्रसिद्ध अँगरेज़ी समाचार पत्र ‘टाइम्स आफ इंडिया’ में, प्रकाशित करवाया था । उसमें आपने स्पष्ट लिखा था कि:—“वर्तमान दशा पर मैंने खूब अच्छी तरह विचार किया है । मुझे इस बात का बड़ा विश्वास हो गया है कि लाला लाजपत राय की स्वतंत्रता खीन कर बिना विचार किए हुए ही, उन्हें देश निकाले का कठिन दंड देकर, गवर्मेन्ट ने बड़ा अन्याय किया है ।”

राजविद्रोही सभाओं को बन्द करने का बिल नवम्बर सन् १९०७ में, गवर्मेन्ट ने कौंसिल के सामने पेश किया । कौंसिल में सरकारी सेन्सर अधिक होने के कारण वह बिल पास हो गया । जिस समय यह बिल गिमले में वायसराय की कौंसिल में उपस्थित किया था उस समय गोखले महोदय ने निर्भय होकर बिल के पास किए जाने का खूब ही कड़े शर्तों में विरोध किया । आपने कहा कि:— “इस प्रकार बिल पास

करने से अच्छा तो यह होता कि हार्थी साहय यह कह देते कि भारत-  
 वर्ष में कौंसिल का यह काम है कि हाकिमों के हुक्मों को कानून  
 बतार्दें । कौंसिल में तो बिल केवल नाम मात्र के लिए नियम पालन  
 करने के हित पेश किया जाता है । भारतवासियों को याद  
 रखना चाहिए कि उन्हें इन बातों में दगल देने का कोई काम नहीं  
 है । वह चाहें जितना चिझावें उनकी बातें कभी न सुनी जायगी । उनका  
 भला इसी में है कि जो कुछ हम करें उसे वे चुप चाप मान लें" ।  
 देश में शान्ति कड़ाई करने से रहती है अथवा देशवासियों को प्रसन्न  
 रखने से; इस बाबत आपने कहा:- "यह बात सच है कि, देश  
 में अशान्ति फैल रही है परन्तु क्या सरकार समझती है कि ऐसे उग्र  
 उपायों से अशान्ति दब जायगी ? नहीं, वह कभी नहीं दब सकती; वह  
 और अधिक फैलेगी । गवर्मेंट से बैर का भाव क़रीब क़रीब कहीं नहीं  
 है और जहां है वहां उसके कारण स्पष्ट हैं । यदि सरकार चाहे तो  
 उन्हें भी सहज में मिटा सकती है । परन्तु यही नाराज़ी और  
 असन्तोष बढ़ते बढ़ते प्रजा के भावों को गवर्मेंट की ओर से बिल्कुल  
 बदल देंगे और उनके आचरणों में भी अवश्य परिवर्तन होगा । 'भारत  
 की प्रजा अच्छे भाव से राज भक्त है' । यह बात लार्ड कर्ज़न ने आज से  
 पांच वर्ष पहले दिल्ली दरबार में स्पष्ट कही थी । और यह बात सच  
 भी है । परन्तु देश में शिक्ता का प्रचार बढ़ने से लोगों की अभिलाषायें  
 भी बढ़ रही हैं । अपनी अभिलाषाओं को पूरा करने के लिए उद्योग  
 करना राजविद्रोह नहीं है । लार्ड कर्ज़न की दुनीर्ति और दुर्वाक्यों  
 से ही देश में असन्तोष फैला । लार्ड कर्ज़न ने अपनी दुनीर्ति द्वारा मूर्खतां  
 वश हो, लोगों के विरोध करने पर भी बंग-भंग कर ही डाला ।  
 गवर्मेंट लोक सत की कुछ भी परवाह नहीं करती यह जान कर लोगों का  
 चित्त बड़ा खिन्न हुआ और साथ ही देश में गरम दल का जन्म हुआ । उनका  
 प्रभाव देश में खूब बढ़ा । परन्तु इस सबका कारण गवर्मेंट की दुनीर्ति  
 ही है" । अन्त से आपने इस बिल का परिणाम बतलाते हुए  
 कहा कि:- "यह बात सरकार को अच्छी तरह याद रखनी चाहिए कि

संसार भर में कहीं भी ये उत्कट उपाय सफल नहीं हुए हैं और न भारत-वर्ष में भी ये कभी सफल होंगे। इस से लोगों के मन पर बहुत बुरा प्रभाव पड़ेगा जिसे शायद वे कभी न भूलें। शासन का काम भी इस बिल के पास हो जाने से कुछ सरल न हो जायगा वरन् जिस असन्तोष को रोकने के लिए आप इस बिल को पास करते हैं इसके पास हो जाने से वह दिन दूना रात चौगना बढ़ेगा।”

पाठकगण ! आपने गोखले महोदय की स्वतंत्रता को देखा ? सब बात कहने में आप किसी का भय नहीं करते। भारत के विधाता और उनके मंत्रियों के सम्मुख ही आपने किस प्रकार उनके कार्य की निन्दा की। सच बात कहने का आप में एक सर्वोत्तम गुण है। दूसरा गुण आप में त्याग का है। सबसे पहले आपने दक्षिणात्य शिक्षा समिति के लिए धन का त्याग करना स्वीकार किया। केवल जीवन निर्वाह के लिए सत्तर रुपया मासिक वेतन लेना और धैर्यता पूर्वक काम करना एक युवक के लिए बहुत ही सराहनीय है। उच्च विद्या प्राप्त करने पश्चात् युवकों के मन में, सुख और वैभव पाने की उत्कट अभिलाषा सहज में ही पैदा होती है। ऐसे कठिन समय में अपने मन को रोक कर देश हित के लिए अपना जीवन दे देना कितना कठिन काम है। गोखले महोदय ने फ्रग्युसन कालिज में विद्यार्थियों को विद्यादान देने के लिए बीस वर्ष तक अपना जीवन निष्ठावर कर दिया। त्याग के अतिरिक्त एक विशेष गुण आप में और है ; वह गुण है गुरुभक्ति। हमारे देश में प्राचीन समय में यह नियम था कि शिष्य कार्य करने से पहले अपने गुरु का अभिवादन करता था। इसी प्रकार गोखले महोदय सदा अपने प्रिय गुरु-रानडे का भक्ति पूर्वक नामोच्चारण करते हैं। जहाँ कहीं इस विषय का जिक्र आता है आप अपने को रानडे महोदय का शिष्य बतलाते हैं और उनके प्रति कृतज्ञता प्रकाशित करते हैं। आप अब भी देश हित का कार्य तन, मन, धन, से कर रहे हैं। ईश्वर से हमारी प्रार्थना है कि आप दीर्घायु हों और इसी प्रकार सदैव देश का कार्य बराबर करते रहें।

# डाक्टर राश बिहारी घोष ।

—:०:३:०:—

यया चतुर्भिः कनकं परीक्ष्यते निघर्षणच्छेदनतापताडनेः ।

तया चतुर्भिः पुरुषः परीक्ष्यते श्रुतेन शीलेन कुलेन कर्मणा ॥

**डा**क्टर राश बिहारी घोष का जन्म, २३, दिसम्बर, सन् १८४६ को, तोरेकीना नामक एक छोटे से गांव में हुआ। यह गांव बंगाल प्रान्त के बरदयान जिले में है। आपके पिता का नाम जगदन्धु घोष था। जगदन्धु यादू एक सामान्य गृहस्थ थे। डाक्टर साहब को पितृ सुख बहुत दिनों तक न मिला। जिस समय आपकी उमर चार वर्ष की थी तबही आपके पिता का देहान्त हो गया। अपने भाइयों में राश बिहारी घोष सब से बड़े थे। अतएव आप को लिखाने पढ़ाने का सब से पहले प्रबंध किया गया। आरम्भिक शिक्षा आपने धानकुड़ा हाई स्कूल में पाई। वहां आपने मेट्रिकयूलेशन की परीक्षा दी और इस परीक्षा में आप दूसरे नम्बर पर प्राप्त हुए। मेट्रिकयूलेशन परीक्षा पास हो जाने बाद उच्च शिक्षा प्राप्ति के लिए सन् १८६१ में, आप कलकत्ते आए। कलकत्ते आकर आप यहां प्रेसीडेन्सी कालिज में भरती हुए। उस समय प्रेसीडेन्सी कालिज में मिस्टर सर-क्लिफ मिन्सिपल थे। आपके पढ़ाने की पद्धति और विद्वता की लीज उस समय बहुत बड़ी प्रशंसा करते थे। उन्हीं की निरीक्षणता में राश-बिहारी घोष ने शिक्षा पाई। सन् १८६४ में, आपने बी० ए० की परीक्षा पास की। आपका ऐच्छिक विषय भाषा शास्त्र था। अतएव आपने सन् १८६६

\* जिस प्रकार ४ तरह से सोने की परख होती है अर्थात् घिसने से, काटने से, तपाने से, और पीटने से उसी प्रकार ४ बातों से आदमी परखा जाता है—विद्या से, शील से, कुल से, और काम से।

में, अंगरेज़ी भाषा में, एम० ए० की परीक्षा पास की । और सन् १८६७ में बी० एल० की परीक्षा में उत्तीर्ण हुए । इस परीक्षा में आप अपने साधियों में सब से अव्यल नम्बर रहे । अतएव कलकत्ता विश्वविद्यालय ने आपको एक स्वर्णपदक प्रदान किया ।

विश्वविद्यालय की सारी परीक्षाओं में उत्तीर्ण हो जाने पर भी आप की ज्ञान-तृष्णा पूरी न हुई । आपने अपने अध्ययन को बराबर जारी रक्खा । अंगरेज़ी भाषा की सर्वोत्तम पुस्तकों की आप ने खूब ही मन लगाकर पढ़ा । जब इस से भी आप को सन्तोष न हुआ तब आप ने जर्मन और फ्रेंच भाषाओं का भी अध्ययन किया । यूरोपीय इतिहास और राजनीतिशास्त्र का भी आपने खूब ही मनन किया है । इस प्रकार आपने परिश्रम करके भाषा और विचार दोनों प्रकार के ज्ञान को उत्तम प्रकार से बढ़ाया । अंगरेज़ी भाषा पर आपको पूर्ण अधिकार है ।। वगत वर्ष जब कांग्रेस का अधिवेशन कलकत्ते में हुआ था तब आप स्वागतकारिणी सभा के सभापति नियत हुए थे । उस समय जो आपने वक्तृता दी थी उस से आप के पांडित्य का पूर्ण रूप से परिचय मिलता है । गत नवम्बर मास में भी, जब लाट सभा के सम्मुख सभाओं के बन्द किए जाने का बिल पेश था उस समय भी आपने अपने भाषा ज्ञान का मली भांति परिचय दिया था । आप की स्मरणशक्ति बहुत ही तीव्र है । इस कारण जो कुछ आपने पढ़ा है उसका उद्योग समय पड़ने पर लिखने अथवा बोलने में, आप उत्तम रूप से कर सकते हैं । लिखते अथवा बोलते समय, आप अंगरेज़ी भाषा के उत्तम उत्तम ग्रंथों के प्रमाण, सरलता पूर्वक देते चले जाते हैं । उस समय ऐसा मालूम होता है कि वे सब ग्रंथ आप को कंठस्थ हैं ।

बी० एल० की परीक्षा पास हो जाने पश्चात्, थोड़े दिनों बाद ही सन् १८६७ में, आपने कलकत्ता हाई कोर्ट में वकालत करना आरम्भ किया । पहले पहल आपने माननीय जस्टिस द्वारकानाथ मित्र का आश्रय ग्रहण किया । परन्तु थोड़े दिनों में ही मित्र महोदय इस

अधर संसार को त्याग कर स्वर्गवास करने के लिए चल यसे । माननीय द्वाराका नाथ मित्र का सहारा न रहने से आपकी भी बकालत अन्य नवीन बकीलों की तरह सामान्य रूप से चलने लगी । उन दिनों आप को बहुत समय मिलता था । परन्तु आप अपना समय व्यर्थ की बातें करने, टेनिस अथवा गेंद बल्ला खेलने, इत्यादि बातों में नष्ट नहीं करते थे । आप अपना सारा समय क़ानून का अध्ययन करने में व्यतीत करते थे । आपने क़ानून का अध्ययन और मनन शास्त्रीक रीति से किया । क़ानून के मूल तत्वों पर भी आपने खूब ही विचार किया । क़ानून का मनन करते समय आपने हिन्दू और मुसलमानी धर्मशास्त्र का ही अध्ययन नहीं किया बरन्-अंगरेज़ी, यूरोपियन और अमेरिकन क़ानून का भी ज्ञान पूर्ण रूप से आपने प्राप्त किया । एक देश के क़ानून को दूसरे देश के क़ानून से तुलना करने में आप बहुत निपुण हैं । भारत, यूरोप और अमेरिका की अदालतों के फैसलों को भी आपने ध्यान से पढ़ा । इंग्लैंड के क़ानून की भी खूब ही धारीक धारीक बातों पर आपने विचार किया । इस प्रकार चार वर्ष निरन्तर परिश्रम करके सन् १८७१ में, 'आनर्स इन ला' की सर्वोच्च क़ानूनी परीक्षा को आपने पास किया ।

इस परीक्षा को पास कर लेने पश्चात् आप चार वर्ष तक 'टागोर ला लेक्चरर' का काम करते रहे । 'भारत में रहन का क़ानून' (The law of Mortgages in India) यह विषय बहुत ही कठिन है । परन्तु इस विषय पर आपने बारह लेक्चर दिए । ये व्याख्यान बहुत ही शीघ्र पुस्तकाकार रूपकर प्रकाशित हुए । इन व्याख्यानों का प्रचार होने से डाकूर घोष के अध्ययन, विवेचन, क़ानूनी तत्वों का ऐतिहासिक पद्धति से विचार करने की शक्ति, क़ानून के अनेक तत्वों की तुलना करने का विलक्षण ज्ञान, इत्यादि महत्व की बातों का परिचय लोगों को प्राप्त हुआ । उस समय इस पुस्तक की चारों ओर इतनी अधिक प्रशंसा हुई कि छोटे से लेकर बड़े तक सब बकीलों ने उसे मँगाकर पढ़ा । सन् १८८२ में, 'ट्रान्सफ़र आफ़ प्रापर्टी एक्ट' तय्यार करने के समय इस पुस्तक से बहुत कुछ मदद ली गई । इस बात को उस एक्ट का

मसखिदा तय्यार करने वाले हाकूर स्टोक्स ने स्वयं कृतज्ञता पूर्वक स्वीकार किया है ।

टागोर सा लेक्चर की पुस्तक प्रसिद्ध होते ही हाकूर घोष की वकालत खूब अच्छी तरह चलने लगी । उस समय से अद्य तक बराबर आपकी वकालत उत्तमता पूर्वक चल रही है । सन् १८७९ में, कलकत्ता विश्वविद्यालय ने आपकी अपना फ़ेलो बनाया और सन् १८८४ में, कलकत्ता विश्वविद्यालय ही ने आपके फ़ानूनी ज्ञान को जानकर 'हाकूर आफ़ लाज़' (एल० एल० डी०) की पदवी दी । सन् १८८९ में, आप बंगाल के लाट सभा के सभासद बनाए गए ।

सन् १८९१ में, लार्ड लेंसडोन साहब ने आपकी भारतवर्ष की फ़ानून बनाने वाली कौंसिल का सभासद बनाया । आप इस लाट कौंसिल में, सन् १८९५ तक सभासद रहे । इन ६ वर्षों में आपने लाट-सभा में, कई एक देश सुधार के काम किए । आप के ही सुझाने पर दीयानी के फ़ानून में दो एक नए सुधार हुए । परदेश से आनेवाले माल पर कर लगाने के फ़ानून का-आपने यह जान कर भी कि सरकार विलायत वालों के लाभ के सामने हमारी बातों को कभी स्वीकार न करेगी भारतवासियों का पक्ष लेकर-निर्भय पूर्वक खूब ही कड़े शब्दों में धिरोध किया । उस समय आपने अपने भाषण द्वारा गवर्नमेंट को यह स्पष्ट बतला दिया था कि गवर्नमेंट मेनचेस्टर वालों के लिए भारतवासियों के साथ कितना अन्याय करती है । कौंसिल में उत्तम प्रकार से कार्य करने के कारण गवर्नमेंट ने आपको सन् १८९६ में, सी०आई०ई० की पदवी प्रदान की । इसके पश्चात् आपने आठ वर्ष तक अपना जीवन साधारण रीति से निर्वाह किया । वकालत का कार्य करने और पुस्तकावलोकन के अतिरिक्त, आपने किसी देश हित कार्य में भाग नहीं लिया ।

परन्तु इतने में लार्ड कर्ज़न के औरंगजेबी समय का वैभवविविध पश्चिम की ओर से प्रकाशित हुआ । उन्होंने अपनी अदूरदर्शिता के कारण, भारतवासियों के ऊपर बहुत ही बड़े परवाई के साथ शासन किया । दिल्ली दरबार के समय, अपने नवाबी ठाठ में मग्न होकर, भारत के राजा

महाराजाओं की प्रतिष्ठा और मान की कुछ भी परवाह न कर के उनकी खूब ही विह्वलना की । यहां तक कि अन्त में कलकत्ता विश्वविद्यालय के परीक्षोत्तीर्ण विद्यार्थियों को पदवी दान के समारम्भ में, जो आपने वक्तृता दी थी उस में इस देशवासियों के प्रति—नहीं वरन् सारे एशियावासियों के प्रति—कटु और असत्य शब्दों को कह कर लोगों के क्रोध और घृणा को खूब ही बढ़ा दिया । लाई महोदय के व्याख्यान से व्यथित होकर बंगालियों ने कलकत्ते में एक सभा की । इस सभा के सभापति का आसन हाकूर घोष ने ग्रहण किया । जो पुरुष आठ वर्ष तक बराबर साहित्य अध्ययन और अपनी जीविका निर्वाह करने के प्रतिरिक्त, संसारी भगड़ों में नहीं पड़ा; उसमें भी लाई कर्जन के घृणित कार्य से नवीन स्फूर्ति आ गई और एक दम आगे आकर कार्य करने में तत्पर हो गया । लोगों ने भी उसे अपना नेता बनाना स्वीकार किया । जिस प्रकार कोई अपि मुनि किसी पहाड़ की खोह में बैठा तपस्या करता हो और अपने देश पर संकट आया हुआ जान तुरन्त आकर उस संकट को—निवारण करे उसी प्रकार हाकूर घोष ने एक दम अपनी तटस्थ वृत्ति को त्याग कर, भारत माता पर आए हुए अनिष्ट ग्रहों का निवारण करने और देशसेवा करने के अभिप्राय से अपने मौन व्रत का भंग किया । इस समय के पश्चात् हाकूर घोष ने जो कुछ देश सेवा की है वह किसी पर छिपी नहीं है । राजविद्रोही सभाओं के बन्द करने का बिल गत नवम्बर मास में शिमले के लाट भवन में, पास होने के लिए उपस्थित किया गया था उस समय आपने भी माननीय गोखले के समान ही निर्भय होकर गवर्नमेंट के इस अन्याय कार्य की निन्दा की थी ।

गत वर्ष सन् १९०७ के दिसम्बर मास में, जब कांग्रेस का अधिवेशन सूरत में हुआ था तब आप उसके सभापति चुने गए । सूरत में, दला दली के कारण, कांग्रेस का कार्य निर्विघ्न समाप्त न हो सका और न आप को अपनी पूरी वक्तृता पढ़ने का अवसर मिला परन्तु तौ भी आपकी वक्तृता जो मान्यिक समाचार पत्रों में प्रकाशित हुई थी उससे जाना



जाता है कि आपने निर्भय होकर, स्पष्ट रूप से, गवर्नमेंट के राजनीति सम्बन्धी कार्य की वही ही तीव्र आलोचना की। आपकी वक्तृता बहुत लम्बी चौड़ी है परन्तु उसमें के मुख्य मुख्य विषयों का भाव हम नीचे देते हैं जिसे पढ़ने से मालूम होगा कि आप गवर्नमेंट के कार्यों की कितनी तीव्र आलोचना करते हैं। आपका कथन है कि:- "यदि पंजाब आज चुप है तो उसका कारण यह है कि उसका कहना मान लिया गया। यदि बंगाल में इस समय तक धेचैनी मीजूद है तो इसका कारण यह है कि बंग-भंग एक ऐसा नासूर है जो अच्छा न होगा। बंगला भाषा बोलने वाली प्रजा पर एक गवर्नर नियत कीजिए तब आप की हमारी धेचैनी दूर होती मालूम होगी। ज़बरदस्ती का कुछ इलाज नहीं है। देश में शान्ति बनाए रखने का सबसे सरल और आसान उपाय यह है कि प्रजा को इस बात का विश्वास करा दिया जाय कि तुम्हारे सब दुःख दूर कर दिए जायेंगे; न कि देश निष्काशन और कठिन से कठिन क़ानून बना कर उसको दबाया जाय। अशान्ति को घटा को अभी सरलता के साथ रोका जा सकता है जो आज कल एक छोटे से घादल के समान है। परन्तु एक समय इस छोटे से घादल से ही, सारे देश पर घन घोर घटा छा जायगी।" भारत सचिव मार्ले साहब की भारत की सच्ची दशा का ज्ञान क्यों नहीं होता इस बात आपने लिखा है कि:- "सेक्रेटरी आफ़ स्टेट तमाम बातों को हाकिमों से मालूम करते हैं। सर्वसाधारण की राय कह कर जो बात उनको बताई जाती है वह भारतवर्ष के सर्वसाधारण की राय नहीं है वरन् वह विलायत के उन झूठे सम्वाददाताओं की है जो विलायती समाचार पत्रों में प्रकाशित होती हैं"। आप ने मिस्टर मार्ले की एक वक्तृता का हवाला देकर लिखा है कि:- "मिस्टर मार्ले ने अभी हाल में इंग्लैंड के शत्रुओं का वर्णन किया है। इंग्लैंड के वे शत्रु कौन हैं? भारत के लिये पढ़े सुशिक्षित लोग। परन्तु भारत के शिक्षित लोग इंग्लैंड के शत्रु नहीं हैं वरन् इंग्लैंड के असली शत्रु वे अंगरेज़ हैं जो इस देश की प्रजा के साथ पृथा करने में कोई अवसर खाली नहीं जाने देते। प्रभु की जाति

में होने के कारण वे नारे घमंड के फूले नहीं समाते और इस देश की प्रजा को तुच्छ जाति समझ कर उनसे प्रेम और मित्रता के बंधन टूट कराना वे असम्भव समझते हैं। मिस्टर मार्ले यह विचार करते हैं कि हम बालकों की तरह चान्द को पकड़ने के लिए रोते हैं। परन्तु जब नेशनल कांग्रेस यह कहती है कि सेना विभाग का खर्च कम किया जाय तब क्या वह चान्द को पकड़ने के लिए रोती है? जब नेशनल कांग्रेस ब्रिटिश कालोनी के उन आजाओं का विरोध करती है जिनके द्वारा भारतवासियों को अपमानित किया जाता है और यह विनय करती है कि कालोनियों में रहने वाले भारतवासियों को यहां के रहने वाले अन्य लोगों के समान ही अधिकार दिए जाय तो क्या वह चान्द पकड़ने के वास्ते रोती है? जब नेशनल कांग्रेस न्याय और शासन विभाग के प्रथम प्रथम किए जाने पर जोर देती है, जब नेशनल कांग्रेस बंग-भंग पर विरोध प्रगट करती है, जब नेशनल कांग्रेस आरम्भिक शिक्षा का अधिक प्रचार किए जाने के लिए विनय करती है अथवा भूमिकर का स्थायी प्रबंध करने के लिए कहती है या कौंसिलों में देशवासियों को अधिक लिए जाने पर जोर डालती है तो क्या ये सब बातें कहना चान्द पकड़ने के लिए ही हैं? क्या कोई मनुष्य धर्म पूर्वक यह कह सकता है कि इंग्लैंड को भारतवर्ष के प्रति जो कुछ कर्तव्य कर्म करना था वह उसने पूरा किया है? मैं यह प्रश्न करता हूँ कि ढेढ़ सौ वर्ष में तुम ने क्या किया? क्या तुमने भारतवासियों को सुखी बनाने के लिए कुछ उपाय किए? भारतवर्ष के हजारों प्राणों कराल काल के गाल में चले जा रहे हैं। क्या हम को तुम ने उच्च शिक्षा दी? वर्तमान समय की शिक्षा ने शान्ति के स्थान पर हमारे दिलों में अशान्ति उत्पन्न करदी है। परन्तु तौ भी इस अधूरी शिक्षा ने तुम को योग्य और राजभक्त सेवक दस्तूरों में कान करने के लिए दिए, जो अंगरेजों के समान ही योग्य हैं; तो क्या अब समय नहीं आया है कि शिक्षित भारतवासियों को अपने देश का शासन करने में कुछ अधिकार दिए जाय? हम देखते हैं कि जापान ने पचास वर्ष के अन्दर ही अन्दर किस प्रकार अपने देश की उन्नति करली है। हम फ़ारस

और चीन की भी दशा को देख रहे हैं । और इन देशों की ये दशा देख कर हमें निराशा उत्पन्न हो रही है । हमें, अब चिकनी चुपड़ी बातों से शान्ति नहीं मिलेगी । मिस्टर मार्ले जब इन बातों पर विचार करते हैं तब वे इस दृश्य को भूल कर यह कहने लगते हैं कि हमने अपनी ज्ञान ज्योति को मिल और बर्क की ज्ञान ज्योति से प्रकाशित किया है । हम भी जानते हैं कि हमें क्या कठिनाइयां हैं । हम लोगों को राजनैतिक दृष्टि से युक्त होकर एक जाति बनने के लिए क्या क्या कठिनाइयां बीच में पड़ेंगी इस बात को हम जानते हैं । रास्ता बहुत दूर है, खराब है, पैर थक जायेंगे । परन्तु धीरे धीरे पैर बढ़ते बढ़ते बढ़ेंगे । घुटने रक्त से भर जायेंगे । दिल टूट जायेंगे । परन्तु हमारी विनय है ईश्वर के लिए इस पवित्र राह में तलवार निकाल कर रास्ता न रोकिए । हम फिर भी कहते हैं कि हम चान्द के लिए नहीं रोते हैं वरन् हमारी यह इच्छा है कि हमारा देश ब्रिटिश राज्य के स्वाधीन रह कर भी संसार की अन्य जातियों में, अपना पदार्थ गौरव प्राप्त करे ।”

डाकूर राय बिहारी घोष के जीवन चरित से उनकी योग्यता, काम करने की प्राणाली, देश सेवा इत्यादि गुण स्पष्ट प्रगट होते हैं । गत तीन चार वर्ष पहले आप कांग्रेस के अनुयायी नहीं थे, इसी कारण आप पर कुछ लोग आक्षेप करते हैं और इसी सबब से गरम दल के लोग आपको कांग्रेस का सभापति बनाए जाने के विपक्ष में थे । परन्तु जो पुरुष समय पड़ने पर देश सेवा का कार्य कर सके, देश सेवा करने के योग्य हो, तो क्या वह इस योग्य नहीं कि उसका मान किया जाय ? हम ईश्वर से प्रार्थना करते हैं कि कांग्रेस में जो मतभेद उत्पन्न हो गया है वह शीघ्र ही दूर हो जाय और डाकूर महोदय सदैव जीवन पर्यन्त इस अभागे देश का कार्य करने में तत्पर रहें ।

# बाबू आनन्द मोहन बोस ।

—:○:~:○:—

शरीरस्य गुणानां च दूर मत्पन्तमन्तरम् ।

शरीरं क्षणविध्वंसि कल्पान्तस्थायिनो गुणाः ॥\*

**आ** बाबू आनन्द मोहन बोस महोदय का शरीर इस जगत में नहीं है परन्तु उनके नाम और गुण का प्रकाश सारे संसार में फैल रहा है। भारतवर्ष आज कल बहुत ही कुछ गिरी दशा में है परन्तु तो भी उसमें समय समय पर ऐसे मानवरत्न उत्पन्न हो जाते हैं जो भारत माता के मस्तक को ऊंचा किए हुए हैं। 'भारत के मपूत अपने गुण, कर्म और स्वभाव से, 'भारत माता का नाम रत्नगर्भा है' यह सार्यक करके दिखला देते हैं। बाबू आनन्द मोहन बोस वन्हीं सुखोज्वलकारी पुरुषों में से थे। संसार में कोई विद्या लाभ कर के बड़ा होता है, कोई कार्य करके बड़ा होता है, कोई नीतिज्ञान अथवा धर्मज्ञ होने से बड़ा समझा जाता है; परन्तु बाबू आनन्द मोहन बोस में ये सब गुण आकर एकत्रित हुए थे। विद्या का अगाध ज्ञान, कार्य करने की अपूर्व समता और दक्षता, विलक्षण नीतिज्ञ और धर्म में अपूर्व भक्ति और श्रद्धा; सब आपमें एक दूसरे से अधिक थे। अतएव यह बात स्पष्ट रूप से बताने में कठिनाई है कि इन गुणों में से कौन सा गुण आपमें अधिक था।

आपका जन्म सन् १८४८ में, बङ्गाल प्रांत के अन्तर्गत जयसिद्धि जिला मैमन सिंह में हुआ था। आपके पिता का नाम बाबू पद्म लोचन बोस था। पद्म लोचन - बाबू उस समय मैमन सिंह में सरिश्तेदार थे। अतएव आनन्द मोहन ने यहीं जाकर लिखना पढ़ना आरम्भ किया। लड़कपन में आपका चित्त लिखने पढ़ने में नहीं लगता था। खेलमा

\* शरीर में और गुण में बड़ा अन्तर है। मनुष्य का शरीर क्षण भर में नष्ट हो जाता है पर उसमें जो गुण रहता है वह कल्पान्त तक स्थित रहता है। अर्थात् उसके गुण की चर्चा नहीं मिटती सदा यनी रहती है।

कूदना ही आपको अधिक प्रिय था । यह दशा देख कर आपके बड़े भाई ने एक दिन क्रोध युक्त होकर कहा कि "तुम अग्रगृह खेली, कूदो, तुम लिख पढ़ नहीं सकते" । अपने भाई के क्रोध-युक्त भाषण को सुन कर आनन्द यादू ने तुरन्त उत्तर दिया कि "हम अवश्य पढ़ सकते हैं; देखना आज से हम कैसा पढ़ते हैं ।" उसी दिन से आनन्द मोहन घोस ने पढ़ने लिखने में श्रुद्ध ही चित्त लगाया । बालक आनन्द मोहन ने अपनी प्रतिभा पूरी कर दिखलाई । ९ वर्ष की अवस्था में ही आपने जिला की छात्र-वृत्ति परीक्षा में; सब बालकों से उच्च स्थान पाया—आप अठवल, नम्बर पास हुए । इसके बाद आप अंगरेजी पढ़ने के लिए जिला स्कूल में भर्ती हुए । वहां भी आप अपने परीक्षकों को अपनी विलक्षण प्रतिभा का परिचय दिया । एक एक वर्ष में आपने दो दो दर्जा की परीक्षा देकर उनमें प्रथम नम्बर पाया । सन् १८६२ में, आपने कलकत्ता विश्वविद्यालय के इन्ट्रेंस की परीक्षा दी । इन्ट्रेंस की परीक्षा देने से पांच मास पहले आपके पिता का देहान्त हो गया, इस कारण कई मास तक आपको अपने घर पर जा कर रहना पड़ा । अध्ययन का कार्य कई मास तक रुका रहा । परन्तु अनध्ययन होने पर भी आपका सारे बङ्गाल में दसवां नम्बर रहा और १८६५) मासिक गवर्मेन्ट स्कालरशिप (वर्जीफ़ा) पाया । यदि आपका धार पांच मास अनध्ययन न होता तो आप अवश्य सारे बङ्गाल में प्रथम रहते । इस बात का परिचय आपके एफ० ए० परीक्षा से मिलता है । इन्ट्रेंस पास होने बाद आप कलकत्ता के प्रेसीडेंसी कालिज में जाकर पढ़ने लगे । सन् १८६४ में, आपने एफ० ए० की परीक्षा दी । इस परीक्षा में आप सारे बङ्गाल में अठवल रहे । बी० ए० और एम० ए० की परीक्षा में भी कलकत्ता विश्वविद्यालय में, आप प्रथम श्रेणी में उत्तीर्ण हुए । परन्तु इतने ही से आपकी अपूर्व प्रतिभा का पूर्ण परिचय नहीं मिलता । बहुत से और विद्यार्थियों ने भी विश्वविद्यालय की उच्च परीक्षाओं में अठवल नम्बर पाया है—वे भी प्रथम श्रेणी में उत्तीर्ण हो चुके हैं । परन्तु आनन्द मोहन घोस में और भी विशेषता थी । बी० ए० की परीक्षा में आपने गणित के परचे में इतने अधिक नम्बर पाए कि परीक्षक भी देख कर विस्मित

हो गया । एम० ए० की पदवी दान समारम्भ के समय, कलकत्ता विश्व-विद्यालय के वायसचेन्सलर साहय ने आपके पांडित्य की मुक्त कंठ से प्रशंसा की थी । एक दिन की बात है कि अध्यापक महोदय ने क्लास में तीन प्रश्न दिए और कहा कि "जो इन प्रश्नों में से एक का उत्तर देगा उसे हम बहुत बड़ा बुद्धिमान समझेंगे और जो दो प्रश्नों का उत्तर देगा वह प्रथम श्रेणी में पास समझा जायगा ।" यह सुन कर वायू आनन्द-मोहन ने पूछा कि "जो तीनों प्रश्नों का उत्तर देगा वह ?" अध्यापक ने हँस कर कहा "तीनों प्रश्नों का उत्तर कोई दे नहीं सकता ।" फिर आनन्द मोहन ने पूछा "यदि कोई देसके तो ?" "तो वह हमारे आसन पर विराजमान होगा ।" थोड़ी देर के बाद आनन्द मोहन ने तीनों प्रश्नों के उत्तर लिख कर अध्यापक को धताए । अध्यापक महोदय उत्तर देख कर अवाक रह गए । एक दिन गवर्नरजनरल बहादुर कालिज देखने आए । उस समय कालिज के प्रधान अध्यक्ष मि० सरस्वति साहय ने गवर्नर जनरल से आनन्द मोहन का परिचय करा दिया और इनकी कुशाग्र बुद्धि की बड़ी प्रशंसा की । एम० ए० पास होते ही आनन्द मोहन को सरस्वति साहय ने प्रेसीडेंसी कालिज के 'इंजिनियरिंग' विभाग में, गणित का अध्यापक नियत कर दिया । उस समय आपकी उमर २१ वर्ष की थी । अध्यापक का काम करते हुए भी आपने 'रायचन्द्रप्रेमचन्द्र स्कालरशिप' (छात्रवृत्ति) की परीक्षा दी । इसमें भी आपकी स्वकलता प्राप्त हुई । 'रायचन्द्रप्रेमचन्द्र स्कालरशिप' पाकर ही आप इंग्लैंड गए । यहां आप केम्ब्रिज विश्वविद्यालय में गणित का अध्ययन करने लगे । यहां आप को लेटिन और ग्रीक भाषाओं का जानना आवश्यक था । इससे पहले इन भाषाओं से आप बिलकुल अनभिज्ञ थे । दो नवीन भाषाओं को सीख कर उच्च स्थान लाभ करना कठिन कार्य है । परन्तु आप ने अपने परिश्रम और अपनी असाधारण प्रतिभा द्वारा केम्ब्रिज विश्वविद्यालय की गणित परीक्षा में सर्वोच्चस्थान लाभ किया । केम्ब्रिज विश्वविद्यालय में, जो दस विद्यार्थी उच्च स्थान लाभ करते हैं, उनको 'रिंगलर' कहते हैं । इन दस विद्यार्थियों में

आनन्द मोहन का नवां नम्बर था । अध्यापक लोगों को पूर्ण विश्वास था कि आप सब में प्रथम होंगे । परन्तु परीक्षा के दिनों में आपका स्वास्थ्य कुछ खराब हो गया था । इसके अतिरिक्त और भी कई एक विघ्न उपस्थित हुए; नहीं तो आप अवश्य सबों में प्रथम रहते । परन्तु इससे पहले और किसी भारतवासी ने विलायत जाकर इतनी उच्च परीक्षा नहीं पास की थी । आनन्द मोहन ने इस उच्च परीक्षा को पास करके अपने गौरव को नहीं बढ़ाया वरन् भातर माता के मुख को उज्वल किया । जब विलायत वालों ने सुना कि एक भारतवासी ने 'रैगलर' की उच्च परीक्षा पास की है तब वे चकित हो गए । उन लोगों को विश्वास हो गया कि भारतवासी, विद्या और बुद्धि में हम लोगों से किसी प्रकार कम नहीं हैं । एक समय स्वयं आनन्द मोहन ने अपनी वक्तृता में कहा था कि "हमें विश्वास है कि जिस ज्ञान ज्योति का प्रकाश हमारे ऋषियों के मस्तिष्क में था वह अब भी लुप्त नहीं गया है । उस की आभा अब तक हम लोगों में बनी है । यदि ठीक ठीक उद्योग किया जाय तो ऋषियों के ज्ञान का प्रकाश पुनः हम पर पड़ कर हमें प्रकाशित कर सकता है" । आनन्द मोहन ने स्वयं इस का उज्वल दृष्टान्त दिखला दिया ।

केम्ब्रिज विश्वविद्यालय में अध्ययन करते समय ही आपने बैरिस्टरी की परीक्षा का भी अभ्यास किया । बैरिस्टरी की परीक्षा पास हो जाने पश्चात् आप स्वदेश लौट आए और कलकत्ता हाईकोर्ट में, यकालत करना आरम्भ कर दिया । थोड़े समय में ही आप, कलकत्ता हाईकोर्ट में, वाक् शक्ति, चिन्ता शीलता और कानून के अगाध ज्ञान के लिए प्रसिद्ध हो गए । परन्तु आपने कभी धनोपार्जन की ओर अधिक ध्यान नहीं दिया । यदि आप गणित और विज्ञान चर्चा में अपना सारा जीवन व्यतीत करते तो आप संसार में गणित और विज्ञान के एक असाधारण पंडित समझे जाते । यदि आप अपना सारा समय यकालत करने में ही लगाते तो भी आप अवश्य सूब ही धन संघट्ट करने में मकन होते और असाधारण कानून का ज्ञान रखने वाले मजिस्ट्रेट

जाते। परन्तु आपने धन संघष अथवा अद्वितीय वैज्ञानिक कहलाने की अपेक्षा देश के नाना प्रकार के जनहित कार्यों को करने में, अपना समय व्यतीत किया। जो समय उनका अदालत में जाने और अपने मुयक्लिजों से घाते करने अथवा उनके लिए क़ानून की किताबें देखने का था वह समय वे भारत की भलाई के लिए एज़ान्त में बैठ कर विचार करने अथवा प्रससमाज में जाकर ईश्वर की प्रार्थना करने में लगाते थे। मुयक्लिज लोग आपको दूढ़ ढांड कर निराश हो वापस चले जाते थे। आपके साथी बैरिस्टर लोग कहा करते थे कि कलकत्ता हाईकोर्ट ने एक असाधारण बैरिस्टर खो दिया है। यदि बैरिस्टरी में आप मन लगाते तो लाखों रुपया पैदा कर लेते।

बाबू आनन्द मोहन असाधारण यत्ना थे। जिस समय आप बोलने को खड़े होते उस समय न मालूम कहां से आपके हृदय में असाधारण भाव उत्पन्न हो जाया करते थे। आप बोलते समय कभी सोचते नहीं थे। धारा प्रवाहवत् बोलते ही चले जाते थे। बोलते समय आपके मुख की आकृति शान्त, सौम्य और प्रतिभामय दिखाई पड़ती थी। कटु शब्द कभी आप अपने मुख से नहीं निकालते थे। आपका भाषण उरल होता था। जिस समय आप बोलने को खड़े होते थे सब लोग श्रोतागण शान्त, चुप चाप, आपके मुख की ओर टकटकी लगाए, आप की अमृतमयी वाणी को सुनने के लिए चकोरवत् बैठे रहते थे। एक बार कलकत्ता हाईकोर्ट में, एक मुकदमें पर बहस करने के लिए आप खड़े हुए; उस समय आपके वक्तव्य कीशश को देख कर जज साहय ने सब लोगों के सम्मुख स्पष्ट रूप से यह कहा था कि "पार्लियामेंट के बाहर और कहीं भी हमने इस प्रकार आश्चर्य में मग्न करने वाली अपूर्व प्रतिभाशाली वक्तव्यता नहीं सुनी।"

गत तीस वर्ष में कोई भी ऐसा देश हित का कार्य नहीं था जिसमें आनन्द मोहन का हांथ न रहा हो। राजनीति, धर्म और समाज संस्कार इत्यादि सब प्रकार के देश हित कामों में आप बड़ी प्रसन्नता के साथ योग देते थे। इन्हीं सब कार्यों में फँसे रहने के कारण आप अपने व्यव-



साथ में उन्नति न कर सके। वर्तमान समय में, जो राजनैतिक आन्दोलन देश में हो रहा है उस आन्दोलन के जन्मदाताओं और नेताओं में आप का भी नाम है। साधारण प्रजागण की राजनैतिक चर्चा करने, अपने अधिकार और अपने कर्तव्य जानने के लिए आपने बंगाल में, 'भारत सभा' स्थापित की। आप ही उस सभा के मंत्री थे। आप आजन्म उस सभा की उन्नति के लिए चेष्टा करते रहे। नेशनल कांग्रेस की उत्पत्ति होने के दिन से ही आपने इस सभा की सहायता करना आरम्भ किया। स्त्री शिक्षा के भी आप बहुत बड़े पक्षपाती थे। स्त्रियों की उच्चशिक्षा प्राप्ति के लिए आप ने "बंग महिला विद्यालय" स्थापित किया था जो अब वेथून कालिज में मिला दिया गया है। बालकों की शिक्षा के लिए भी आप ने "सिटी कालिज" की बुनियाद डाली थी। कालिज आरम्भ करते समय सारा धन आपने ही लगाया था। परन्तु पश्चात् आपने उदारता पूर्वक इस कालिज को सर्वसाधारण की सम्पत्ति बना दी। साधारण ब्रह्म समाज की स्थापना करनेवालों में आपही प्रधान उद्योगी थे। बहुत दिनों तक आपने इस सभा के सभापति रह कर उत्तमता पूर्वक काम की चलाया। कलकत्ता विश्वविद्यालय की उन्नति के लिए आपने बहुत कुछ परिश्रम किया। एक समय लार्ड रिपन ने इस देश में शिक्षा की उन्नति का उपाय निर्धारित करने के लिए कई एक योग्य पुरुषों पर इसका भार डाला; उन पुरुषों में आनन्द मोहन का भी नाम था। लार्ड साहब ने इस कार्य में राय देने के लिए आप से विशेष अनुरोध किया था। आपने इस कार्य में बहुत कुछ लार्ड साहब की सहायता पहुंचाई थी। आप बंगाल के बड़े लार्ड की व्यवस्थापक सभा के सभासद भी थे। कलकत्ता विश्वविद्यालय ने भी आपकी अपना फ़ैलो बनाया था। मादक द्रव्य निवारकी सभा के भी आप सभासद थे। आप सदैव अपने देशभाइयों को मादक द्रव्य त्याग का उपदेश दिया करते थे। आपकी विश्वास था कि मादक द्रव्यों का त्याग करने से समाज में सुख-समृद्धि नहीं रहता।

सन् १८९८ में, जब कांग्रेस की बैठक मद्रास में हुई थी, उस समय लोगों ने आपको कांग्रेस का सभापति चुना । अपने जातिव्यन्धों द्वारा प्राप्त मान को आपने सहर्ष स्वीकार किया और मद्रास जाकर सभापति के आसन को ग्रहण किया । जितनी ही आपको देश की राजनैतिक दशा सुधारने की चिन्ता थी उतनी ही चिन्ता आपको देश की समाजिक और धार्मिक दशा सुधारने की थी । आप बाल्यावस्था से ही ब्राह्मधर्म के अनुयायी थे । जिस समय आप कलकत्ते में पढ़ने गए थे उस समय स्वर्गीय बाबू केशवचन्द्र सेन ब्राह्मधर्म का उपदेश लोगों को देते थे । उन्हीं का उपदेश सुनकर आपने ब्राह्मधर्म ग्रहण किया था । उस समय से मरने के समय तक आप बराबर ब्राह्मधर्म पर दृढ़ बने रहे । और अपनी शक्तिअनुसार ब्रह्म समाज की सेवा करते रहे । आप रात दिन सदा देश कल्याण की चिन्ता में ही मग्न रहते थे । अन्त में यही चिन्ता आपकी शीघ्र ही चिता पर ले गई । रुग्नावस्था में भी आप सदा देश हित कार्य में लगे रहते थे; इसी कारण आपकी बीमारी दिनों दिन बढ़ती गई । डाक्टर और आप के आत्मीय स्वजन, आपको ऐसी दशा में काम करने से मना करते थे परन्तु आप ने कभी किसी की बात की ओर ध्यान नहीं दिया । सदैव अपने व्रत में व्रती बने रहे । विगत साल जब लार्ड कर्जन ने बंग-भंग कर डाला और स्वदेशी आन्दोलन का आरम्भ हुआ उस समय आप बीमार थे । चारपाई से उठ नहीं सकते थे । परन्तु ऐसी दशा में भी उस विराट सभा में, जो १६ अक्टूबर को बंग-भंग के स्मरणार्थ कलकत्ते में, बड़े जोश के साथ हुई थी आप गाड़ी में दो आदमियों के सहारे से बैठ कर पधारे थे । और वहाँ पर जो आप की वक्तृता पढ़ी गई थी वह बड़ीअपूर्व थी । उस से आप के चित्त की गम्भीरता और मन की तेजस्विता प्रगट होती है ।

सन् १९०५ में, जब कांग्रेस की बैठक बनारस में हुई थी और गोखले महोदय सभापति हुए थे तब एक खुला हुआ छपा पत्र मि० गोखले के नाम आया था । उस पत्र के नीचे लिखा था "कांग्रेस का

एक भूत पूर्वसभापति" । सुनते हैं यह पत्र आप का ही लिखा हुआ था । आप बीनरी के करण कांग्रेस में नहीं आ सकते थे इसी कारण यह पत्र भेजा था । उस पत्र में बहुत ही महत्व की बातें और देशवासियों के प्रति कर्तव्य का उपदेश था ।

सब से विशेष गुण आप में विनय का था । हमारे यहां नीति के ग्रन्थों में लिखा भी है कि "विद्या ददाति विनयं" यह कहावत आप पर पूरीपूरी घटती है । अंगरेजी शिक्षित समाज में, आप के समान विनीति, मिष्ठ भाषी, परोपकारी और साधु चरित पुरुष बहुत कम देखने में आते हैं । विलायत से लौट कर लोग अपने देश भाइयों को घृणा की दृष्टि से देखने लगते हैं और उन्हें तुच्छ समझते हैं परन्तु इस की गंध तक भी बाबू आनन्द मोहन में न थी । वे अपने देश वासियों से बड़े प्रेम से मिलते थे । उनकी यथा शक्ति सहायता करते थे और उनकी छान एट्टि का सदैव उपाय सोचा करते थे । बाबू आनन्द मोहन का नाशवान शरीर अद्य इस जगत में नहीं है परन्तु आप की कर्ति और गुणों का प्रकाश हो रहा है । हम ईश्वर से प्रार्थना करते हैं कि बाबू आनन्द मोहन के समान त्यागी, देशानुरागी पुरुष सदैव इस भारत भूमि पर जन्म ग्रहण करके भारत माता के संकट के दूर करते रहें ।

नोट—बाबू आनन्द मोहन का जीवन चरित इस पुस्तक में सि० सी० शंकरन नाय्यर के वाद होना चाहिए था । परन्तु जिस समय यह पुस्तक लिखी गई उस समय आप का जीवन चरित नहीं प्राप्त हो सका । गतवर्ष जब आप का देहान्त हुआ तब कई एक मासिक पुस्तकों और समाचार पत्रों में, आप का चरित प्रकाशित हुआ । उन्ही के आधार से यह जीवनी पञ्चात् लिख कर अन्त में जोड़ दी गई है । पाठक इस त्रुटि को क्षमा करें । लेखक

(परिशिष्ट)

## मिस्टर ए० आर० ह्यूम ।

—:○:~:○:—

अयं निजः परो वेति गणनालयुचेतसाम् ।

उदारचरितानां तु वसुधैव कुटुम्बकम् ॥\*

**उ**परोक्त कवि के कथनानुसार जिस पुरुष में उत्तम गुण हो उसका नाम जान कर मन में बड़ा आनन्द होता है और ऐसे महात्मा पुरुष का चित्र और चरित देखने और पढ़ने को बड़ी प्रवृत्त इच्छा रहती है । अन्य जाति के हित के लिए जो अपनी जाति वालों की परवाह न करके, उन पर उपकार करते हैं उनके गुणों का जितना बखान किया जाये उतना थोड़ा ही है । संसार में ऐसे पुरुष बहुतही कम पैदा होते हैं । भारत का कौन ऐसा पुरुष है जो स्यूम साहब को नहीं जानता ? संयुक्त प्रांत के इटावा जिले में, उनका नाम घर घर बाल बच्चे और स्त्रियां, सब ही जानते हैं । गांव के बूढ़े लोग स्यूम साहब की बहुत सी बातें याद करके अब भी रोने लगते हैं । स्यूम साहब ने इण्डियन नेशनल कांग्रेस की स्थापना की इस कारण भारतवासी सब उनके श्रेणी हैं । जिस समय कांग्रेस का आरम्भ हुआ उस समय सब लोग हँसते थे परन्तु स्यूम साहब ने दो तीन वर्षों में ही दिखा दिया कि कांग्रेस क्या चीज़ है । हम उनका संक्षिप्त जीवन चरित नीचे देते हैं जिसे पढ़ने से मालूम होगा कि उन्होंने ने कई एक बड़े बड़े सरकारी पदों को भारतवर्ष की सेवा करने के कारण ही नहीं स्वीकार किया ।

इनके पिता का नाम जोसेफ स्यूम था । यह भी बड़े सज्जन राज-नैतिक पुरुष थे । ए० आर० स्यूम साहब का जन्म सन् १८२९ ई० में, हुआ । लड़कपन में इन का स्वभाव बड़ा बंचल था । तेरह वर्ष की उमर में

\* यह हमारा है, यह दूसरे का है यह गणना ओखे चित्त वालों की है । उदार चित्त के लिए सब संसार अपना ही है । दूसरा उनको कुछ है ही नहीं जिस में ये और भाव रखें ।

इन्होंने एक जहाज़ के ऊपर नीकरी कर ली । परन्तु इनके पिता ने इनका मन नीकरी के ओर से हटा कर पढ़ने की ओर लगाया । उसी समय से इनका पढ़ना आरम्भ हुआ । विद्या अभ्यास स्वतन्त्र करने से सन् १८४९ में, कलकत्ते आए और ईस्ट इण्डिया कम्पनी की नौकरी कर ली ।

कुछ दिनों तक इन्होंने कलकत्ते में ही काम किया, बाद को सन् १८५६ में, संयुक्त प्रांत के इटावा जिले के कलक्टर और मजिस्ट्रेट नियत हुए । इटावे में कलक्टर और मजिस्ट्रेट का काम इन्होंने यही योग्यता के साथ चलाया । इनके इटावा में आने के थोड़े ही दिनों बाद उत्तर भारत में सिपाहियों ने बलया मचा दिया । इटावे का जिला और ग्वालियर राज्य की सरहद मिली हुई है । ग्वालियर में राव साहब पेशवा, तांतिया टोपे और फ़ांसी की रानी लक्ष्मी बाई ने आकर संधिया की सेना को अपनी ओर करके वहां बहुत ही भयङ्कर उपद्रव मचाया । महाराज जयाजी राव संधिया आगरे को चले गए । विद्रोहियों ने ऐसा सुअवसर पाकर इटावे की सरकारी काली फ़ौज को बलवा करने के लिए उकसाया । इटावे की फ़ौज ने यह जान कर कि ग्वालियर के महाराजा आगरे चले गये और ग्वालियर राज्य पर पेशवा ने अपना अधिकार जमा लिया, उन्हें भी बलवा कर दिया । उस समय इटावा में नवीं काली पलटन रहती थी । उसने पहले पहल सरकारी खज़ाने को ही लूटना चाहा ! परन्तु चूम साहब सरकारी खज़ाना पहले ही आगरे भेज चुके थे । इस कारण विद्रोहियों के कुछ हाथ न लगा । जब विद्रोहियों ने सरकारी खज़ाना खाली पाया तब उन्होंने चूम साहब को मार डालने की फ़िकर की । वे चारों ओर चूम साहब को तलाश करने लगे । परन्तु चूम साहब ने इटावा की प्रजा पर बहुत ही उपकार किये थे ; इस कारण प्रजा इनको बहुत ही चाहती थी । अतएव इटावा के सारे लोगों ने मिल कर यह निश्चय किया कि कुछ ही हो परन्तु चूम साहब की जान पर किसी तरह का धक्का न आने देगे । उस समय इटावा विद्रोहियों से भरा था । चूम साहब की जान जाने का

पग पग पर भय था परन्तु गयादीन नामक एक सिपाही को शहर के प्रतिष्ठित पुरुषों ने च्यूम साहब को आगरे पहुंचा देने का काम सौंपा। गयादीन ने बड़ी खुशी के साथ भारत के प्यारे च्यूम को आगरे पहुंचाने का भार अपने ऊपर लिया। गयादीन ने च्यूम साहब को, मुसलमानी ढंग के वस्त्र पहनाए और अपने साथ एक और आदमी को ले लिया। गयादीन ने रास्ते में च्यूम साहब को अपने और अपने साथी के बीच में कर लिया। इस प्रकार बड़ी चलाकी के साथ च्यूम साहब ने इस संकट से छुटकारा पाया। भारतवासियों के साथ अच्छा सलूक करने और उनपर कृपा रखने से वे संकट पहने पर किस प्रकार सहायता पहुंचाते हैं यह बात च्यूम साहब को खूब अच्छी तरह मालूम हो गई। उसी दिन से वे भारतवासियों पर अधिक प्रेम प्रगट करने लगे। इस बात को वे सदैव, आनन्द पूर्वक बड़ी खुशी के साथ, मौका आनेपर, लोगों से कहते हैं। इसी उपकार का बदला चुकाने के लिए ही, शायद उन्हेंने भारत की भलाई के लिए, नेशनल कांग्रेस की स्थापना की हो; ऐसी शंका का लोगों के हृदय में उत्पन्न होना एक सहज बात है। परन्तु नहीं, वे बड़े दयालू महात्मा पुरुष हैं; भारत में जिस समय विद्रोह हुआ उस समय भारत के विद्रोही लोग उनको मार डालना चाहते थे। बहुत से लोग उनकी जान के खतरे में थे। चन्द आदमियों ने ही उनकी जान बचाई थी। यदि उनके दिल में भारत की भलाई का स्वाभाविक अंकुर न होता तो वे कभी नेशनल कांग्रेस की स्थापना का उद्योग न करते। महात्मा लोग दूसरे के दुःख को देखते हैं, उपकार उपकार की ओर उनका ध्यान नहीं जाता। "विभुक्षितं किं करोति पापम्" भूखा क्या पाप नहीं करता। यदि भारतवासियों से विभुक्षित दशा में कुछ पाप बन पड़े तो क्या वह क्षमा करने योग्य नहीं हैं? जब मनुष्य भूखा होता है, उस समय उसे कुछ नहीं सूझता। उसका विवेक जाता रहता है। यदि उस समय उसे कुछ पाप बन पड़े तो क्या उस पर दया नहीं दिखाना चाहिए? शायद च्यूम साहब ने यही सब बातें सोच कर; भूखों के अपराध को क्षमा करके केवल दया के

विचार से कि किसी प्रकार भारतवासियों को रोटी मिले और वे खुली रह कर ब्रिटिश सरकार को सदैव सहायता पहुंचाते रहें इसी उद्देश से, नेशनल कांग्रेस की स्थापना की हो। हमारी समझ में तो यही आता है।

इटावे में जो विद्रोही लोग थे वह इटावे में लूट लाट कर दिल्ली की ओर चले गए। इस कारण इटावे में कुछ दिनों के लिए शान्ति हो गई और च्यूम साहब फिर इटावा में आकर रहने लगे। परन्तु थोड़े दिनों बाद ही फिर इटावे में विद्रोह उठ खड़ा हुआ। यह देख कर च्यूम साहब ने राजा लक्ष्मण सिंह और कुंवर ज़ोर सिंह के साथ करीब ३० सौ और बालकों को आगरे भेज दिया। ये सौ और बालक उन अंगरेजों के थे जो उस समय इटावे के ज़िले में कुछ न कुछ सरकारी काम काज करते थे। राजा लक्ष्मण सिंह उस समय इटावे में तहसीलदार थे। च्यूम साहब की उनपर बड़ी कृपा थी। च्यूम साहब के वे विश्वासपात्र थे। इसी तरह कुंवर ज़ोरसिंह का हाल था। प्रशंगवशात् हम यहां पर इन दोनों सज्जनों का थोड़ा सा हाल पाठकों के जानने के लिए देते हैं। राजा लक्ष्मण सिंह का नाम हिंदी भाषा जानने वालों से छिपा नहीं है। आपने कालिदास के मेघदूत, शकुन्तला और रघुवंश का हिंदी अनुवाद करके बहुत कुछ कीर्ति लाभ की है। आपके द्वारा अनुवादित पुस्तकों की हिन्दी पढ़ने वाले लोग बड़ी खुशी के साथ पढ़ते हैं। आपकी पुस्तकों की बड़े बड़े अंगरेजों ने भी तारीफ़ की है। आपका शकुन्तला नाटक सिविलसर्विस की परीक्षा देने वालों को पढ़ाया जाता है। इसी से आपकी पुस्तकों की उत्तमता का बहुत कुछ पता चल सकता है। आप आगरे के रहने वाले थे। बहुत दिनों तक आपने सरकारी सेवा की। बाद की डिप्टी कलेक्टर के पद से आपने पेंशन ली। ग़दर में च्यूम साहब की आपने बहुत सहायता पहुंचाई थी इसी कारण सरकार ने इन्हें बहुत कुछ पुरस्कार दिया। राजा लक्ष्मण सिंह ने ही ने उनकी दी थी। यह पदवी दी। केवल लक्ष्मण सिंह के नाम के साथ ही उन के दो पुत्र आगरे में मौजूद

सिंह और छोटे का महेन्द्र सिंह । महेन्द्र सिंह संयुक्त प्रान्त में छिप्टी कलेक्टर हैं ।

कुंवर जोर सिंह-इटावे के पास परतापनेर चौहान क्षत्रियों का एक छोटा सा राज्य है । वे उस समय के महाराज के भाई थे । उन्होंने गढ़ में सरकार छद्मेजी को बहुत कुछ सहायता पहुंचाई थी जिन्के बदले में सरकार ने उनको कई एक गांव यतीर इनाम के दिए हैं । अब भी सरकार परतापनेर की इज्जत करती है । परन्तु वर्तमान राजा साहब मुहकम सिंह साहय का चाल चलन ठीक न होने के कारण सरकार ने राजा की पदवी उनसे छीन ली । अब वे सरकारी पत्र व्यवहार में ठाकुर कह कर लिखे जाते हैं । परन्तु सर्वसाधारण में अब भी वे राजा कहे प्रसिद्ध हैं । सबलोग राजा के श्रिताय से ही उनका सम्बोधन करते हैं । जोर सिंह के दो लड़के थे परन्तु दोनों का ही देहान्त हो गया । इहाँकी कृपा से महाराजा तेज सिंह नैनपुरी वाले पकड़े गए थे । सुनते हैं महाराजा तेज सिंह विद्रोहियों में जाकर शामिल हो गए थे ।

राजा लक्ष्मण सिंह और कुंवर जोर सिंह ने अंगरेजों के बाल-बच्चों को बड़ी साधधानी के साथ आगरे पहुंचा दिया । यह उपकार श्याम साहय के ध्यान में घना है । बाल-बच्चे आगरे पहुंच जाने के बाद श्याम साहय भी आगरे की फिर चले गए । जब गढ़र बिलकुल शान्त हो गया तब श्याम साहय फिर इटावे आए । इटावे के जिले में उस समय पांच तहसीलें थीं । श्याम साहय ने हर एक तहसील में अपने विश्वास-पात्र आदमी नियत किए । श्याम साहय ने इटावा जिले का प्रबंध इस प्रकार उत्तम रीति से किया कि गढ़र करने वालों को इटावे जिले का एक भी सरकारी पैसा हाथ न लगा । श्याम साहय के सरल स्वभाव और प्रजा के साथ उत्तम व्यवहार करने के कारण उन्हें विद्रोहियों की सब खबरें समय पर मिलती थीं । विद्रोहियों का दल कहां पर क्या कर रहा है इस बात को वे अपने गुप्त चरों द्वारा जान कर विद्रोह का सारा समाचार सरकार को बराबर लिख कर भेज देते थे । इस से सरकार को बहुत कुछ सहायता मिली ।



विद्रोह दमन करने के लिए च्यूम साहय ने सरकार से ५०० पैदल, ३५० सवार और ८ तोपों की मंजूरी मांगी । सरकार ने फ़ीज भर्ती करने और तोपें देने की ख़शी से मंजूरी दी । यह सय फ़ीज और तोपें लेकर च्यूम साहय ने हरचन्द्र पुर के पास विद्रोहियों को परास्त किया । इस एक ही लड़ाई में विद्रोही लोग तितर बितर हो गए और फिर किसी की हिम्मत इटावे ज़िले में उपद्रव मचाने की न पड़ी । इस का एक कारण यह भी है कि इटावे के विद्रोहियों को ग्वालियर से सहायता मिलने की आशा थी परन्तु ग्वालियर में सर च्यूरोज़ साहय और त्रिगेटियर जनरल नेपियर साहय ने जाकर विद्रोहियों का नाश किया । ग्वालियर में विद्रोह दमन हो जाने के बाद चारों ओर बहुत जल्द शान्ति हो गई । शहर समाप्त हो जाने के ३ वर्ष बाद च्यूम साहय सन् १८६१ में छुट्टी लेकर विलायत गए । वहां आपको एक बहुत अच्छी जगह मिलती थी परन्तु उसे आप ने स्वीकार न किया । छुट्टी ख़तम के होने बाद ही आप भारतवर्ष में फिर वापस आए । भारत में आने के दो वर्ष बाद आप निमक महसूल के कमिश्नर नियत हुए । निमक के महकमे में आपने बहुत कुछ सुधार किया । इतनी योग्यता और कार्य पटुता को देख कर लार्ड मैटो ने इन्हें संयुक्त प्रान्त के महकमे ज़राअत का डायरेक्टर बनाया । इस काम को भी च्यूम साहय ने बड़ी योग्यता से किया । परन्तु कुछ दिनों बाद ख़र्च की तंगी की वजह से यह महकमा तोड़ दिया गया । इस के बाद सूती कपड़े पर महसूल बन्द करने का विचार सरकार में पेश हुआ । च्यूम साहयने सरकार के इस विचार का खंडन बड़ी उक्ति युक्ति के साथ किया । इस पर विलायती सरकार ने इन पर एतराज़ किए । परन्तु लार्ड रिपन ने सरकार को इस प्रकार यह कर समझा दिया कि च्यूम साहय बड़े योग्य, अनुभवी, सरकारी ख़ैर-ख़ाह और मतलब के आदमी हैं । रिपन ने इतनाही च्यूम साहय के साथ सलूक नहीं किया बल्कि उस समय एक प्रान्त में लेफ़्टिनेण्ट गवर्नरी की जगह ख़ाली होने वाली थी उस पर च्यूम साहय को नियत करना चाहा । परन्तु च्यूम साहय ने लाटगिरी से इनकार कर दिया । च्यूम साहय ने

इतने बड़े ओहदे को क्यों नहीं स्वीकार किया इसकी यह वजह मालूम पड़ती है कि उन्होंने अपनी उमर का बाकी हिस्सा भारत का हित साधन करने के लिए अर्पण किया। नहीं तो कौन ऐसा होगा जो इतने बड़े ओहदे को इन्कार करके त्याग दे। परन्तु परोपकारी महात्मा पुरुष दूसरों के हित के लिए सब कुछ त्याग सकते हैं। दूसरों का दुःख दूर करने के सामने लाटगिरी उनके लिए क्या चीज़ थी! मन् १८८२ में उन्होंने सरकारी नौकरी छोड़ कर पेशवा ली। तब से और अग्रे तक आप बराबर भारत का हित साधन करने के लिए तन, मन, धन से उद्योग कर रहे हैं। आपही की कृपा से "इण्डियन नेशनल कांग्रेस" की बुनियाद पड़ी। अतएव आपको "भारतीय राष्ट्रीय सभा का पिता" कहने में किसी प्रकार की हानि नहीं है। कांग्रेस की उन्नति के लिए बीस पचीस हजाररुपया आप अपना स्वतः खर्च कर चुके हैं और समय आने पर आप और भी खर्च करने को तय्यार हैं।

बहुत से अंगरेज़ लोग कांग्रेस से अप्रसन्न हैं। अतएव वे लोग आप से भी अप्रसन्न रहते हैं। परन्तु ह्यूम साहब दूसरों की भलाई के सामने अपने जातिबांधवों की कुछ भी परवाह नहीं करते। वे निर्भय होकर भारत की भलाई का काम करते हैं। वे इण्डियन नेशनल कांग्रेस की जान हैं। यद्यपि वे आज कल कई वर्षों से भारत में नहीं हैं परन्तु अपने स्वदेश में बैठे हुए वे भारत के हित का चिन्तन किया करते हैं। विलायत में कांग्रेस की एक कमेटी है वहां से "इण्डिया" नाम का एक अंगरेज़ी भाषा में साप्ताहिक पत्र भी निकलता है। उसी कमेटी में ह्यूम साहब आज कल काम करते हैं। समय पड़ने पर वे वहां विलायती सरकार की भारत के कल्याण की बातें सुझाया करते हैं। इस समय आपकी उमर करीब करीब ७६ वर्ष की है। तीभी वे वहां भारत की भलाई के लिए बहुत कुछ परिश्रम करते हैं। भारतवासी उनके लिए जितनी कृतज्ञता प्रकाशित कर सकें उतनी थोड़ी ही है।



ह्यूम साहब की राजनीतिक विषय में ही ज्ञान ही ऐसा नहीं। खेती के काम में भी आपको पूरा-पूरा ज्ञान है। जिस ज़माने में वे इटावे में

कलेकूर ये उम समय की कई एक बातें उनकी जानने योग्य हैं । हमारा स्थान इटावे ज़िले में ही है । अतएव हमारे गांव के कई एक बड़े बड़े सज्जन बहुधा ह्यूम साहय की बातें कहा करते हैं । ह्यूम साहय की दयालुता के बारे में जब वे कुछ कहने लगते हैं तब उनके आंसू निकल आते हैं । वे ह्यूम साहय का नाम और उस ज़माने का उनका काम जानते हैं परन्तु ह्यूम साहय अब उनके देश के लिए क्या कर रहे हैं वे इस बात को बिलकुल नहीं जानते । हमने एक बार एक सज्जन से यों ही ह्यूम साहय की बातें निकलने पर कहा कि ह्यूम साहय अभी ज़िन्दा हैं और हिन्दोस्थान की भलाई के लिए वे कांग्रेस में काम करते हैं । यह जान कर उस बृद्ध को बड़ा आश्चर्य और आनन्द हुआ । उसने बड़े ताज्जुब से पूछा कि क्या हमारे ह्यूम साहय अब तक जीते हैं ? वे यहां हैं ? क्या हम उन्हें देख सकते हैं ? जब हमने उसके सब सवाल्यों का जवाब दे दिया तब उसने कहा कि ह्यूम साहय खेत बोनने, हल चलाने और किस प्रकार नाज ज्यादा पैदा हो सकता है इस बाबत जब वे गांव में आते थे तब बड़े धीरज के साथ हम सबों को समझाते थे ।

जिस ज़माने में इटावे में ह्यूम साहय के नाम से 'ह्यूमगंज' बनता था उस समय ह्यूम साहय ने हमारे गांव के एक ठाकुर साहय से बुलाकर कहा कि आप भी इस गंज में दस पांच दुकानें बनवा लें इस में आप के लड़के तिजारत का काम कर सकेंगे, और आपको किराया मिलेगा । इस पर ठाकुर साहय ने कहा कि "साहय ! यह काम बनियों का है । हमारी श्रीलाद से दुकानदारी का काम न होगा । हन तो ज़मींदारी और सिपाहगिरीका काम कर सकते हैं । यही काम हमारी श्रीलाद कर सकेगी । बनियों का काम उससे न होगा" । साहय ने फिर कहा "ठाकुर साहय ! आप भूलते हैं, आपकी सिपाहगिरी और ज़मींदारी की अब क़दर न रहैगी । जो तिजारत पेशा होगे, बिद्या पढ़कर तिजारत करेंगे, वे ही भविष्यत में सुखी रहेंगे; आप सोच समझ कर

की गुजर न होगी"। चूम साहय की धातों का ठाकुर साहय पर कुछ भी असर न हुआ। परन्तु चूम साहय की उम्र समय की कही हुई सच बातें आज कल सच्ची हो रही हैं। जिम्मादारी और सिपाहगिरी को अब कीड़े नहीं पूंछता। व्यापार की आज कल कदर दिनों दिन बढ़ रही है।

इटावे में चूम साहय का बनवाया हुआ एक स्कूल है जिसका नाम चूमस हाई स्कूल है। इस की इमारत ऐसी उत्तम है कि चूम साहय के शिक्षक विद्या जानने का इससे बहुत अच्छा परिचय मिलता है। इस स्कूल के बीच में एक हाट है। उसके बीच में एक हाट ऐसी विशालता लगी है कि जिसे देखकर बड़े बड़े इंजिनियर चक्कर खाते हैं। वह हाट अधर बिना किसी लकड़ी अथवा पत्थर के सहारे ज्यों की त्यों खड़ी है। सुनते हैं एक मर्तवा एक इंजिनियर ने उसे देख कर उस हाट के बीच में, दो खम्भे लगवा दिए और कहा कि वगैर किसी सहारे के इस का रहना बहुत ही बुरा है; किसी न किसी वक्त इससे लोगों को हानि पहुंचेगी। परन्तु जब यह बात चूम साहय को मालूम हुई तब उन्होंने उन खम्भों को निकलवा डाला और कहा कि यह हाट इस कदर मजबूत है कि अब सच इमारत गिर जायगी तब कहीं यह गिरेगी। न मालूम यह बात कहां तक सच है। आप की बनवाई हुई इटावे में तहसीली भी देखने लायक है।



# परिहृत अयोध्या नाथ ।



दुर्वलार्थं बलं यस्य धर्मार्थश्च परिग्रहः ।

षाक् सत्यवचनार्थं च पिता तेनैव पुत्रवान् ॥ \*

संसार में ऐसे बहुत कम आदमी देखे जाते हैं जो दूसरों के लिए अथवा देग के लिए अपनी हानि उठा कर कुछ काम करें। परन्तु ऐसे आदमी पैदा हुए बिना मानव-जाति का कभी कल्याण नहीं होता। समय पड़ने पर ऐसे प्रतिभाशाली पुरुषों का, प्रादुर्भाव हुए बिना संसार का काम नहीं चलता। इसी कारण देश का अधः पतन होजाने के बाद धीरे धीरे ऐसे महा पुरुष पैदा होने लगते हैं जिनके द्वारा देश का हित होता है। वर्तमान समय में भी, इस गिरे हुए देश में, कई एक पुरुष पैदा हुए जिनके द्वारा भारत को बहुत कुछ लाभ पहुंचा। इन महापुरुषों में से एक तो हमारे प्रान्त के ही सज्जन महात्मा थे जिनका नाम परिहृत अयोध्या नाथ था। परिहृत अयोध्या नाथ का नाम इस देश में व्यापक हो रहा है। हर एक लिखा पढ़ा आदमी उनके नाम से परिचित है। परन्तु उनका गृहचरित अब तक हिन्दी भाषा में छपा हुआ देखने में नहीं आया, यह बड़े सज्जा की घात है। भारत के अन्य प्रान्तों में जो बड़े बड़े पुरुष पैदा हुए हैं उनका चरित तो उन प्रान्तवासियों ने लिख कर प्रकाशित किया। यही बड़ी पुस्तकें उनकी मातृभाषा में उनके चरित का परिचय देने के लिए मौजूद हैं। परन्तु परिहृत अयोध्या नाथ सरीखे देश-हितैषी पुरुष का चरित हिन्दी भाषा में मौजूद नहीं यह कितनी शर्म

\* जिसका बल-दुर्बलों की रक्षा के लिए, गृहस्थी, धर्म का काम करने के लिए और बोलना सत्य वचन के लिए है ऐसे ही पुत्र को पाकर पिता पुत्रवान् कहा जा सकता है।

की बात है। हम में कृतज्ञता और कृतज्ञता का कितना कितना भाग है इसे पाठक स्वयं सोच लें !

पण्डित अयोध्या नाथ जिस प्रान्त में पैदा हुए; उसी प्रान्त वासी उनके चरित से अनभिज्ञ। उनके चरित सम्वन्धी बहुत सी बातों का पता लगाने पर भी नहीं लगता; परन्तु जहां तक हमें अन्य भाषा की पुस्तकों से उनके चरित सम्वन्धी हाल ज्ञात हुए उन्हें हम पाठकों के जानने के लिए नीचे देते हैं और हिन्दी के मर्मज्ञ रसिक लेखकों से हम सधिनय प्रार्थना करते हैं कि वे पण्डित जी का वृहत् जीवन चरित लिख कर इस कलंक को दूर करें।

पण्डित अयोध्या नाथ जी का जन्म ८ अप्रैल सन् १८४० इसवी को आगरा में हुआ। आप कश्मीरी ब्राह्मण थे। आपके पिता का नाम पण्डित केदारनाथ था। वे भी बड़े विद्वान् थे। पहले वे नव्याय आफर के यहां दीवान रहे। बाद को कई कारणों से नौकरी छोड़ दी और आगरे में ही रह कर कुछ व्यापार करने लगे। व्यापार में भी उनकी खूब उन्नति हुई। उनका ध्यान अपने प्रिय पुत्र अयोध्यानाथ की शिक्षा की ओर अधिक था। वे इनकी शिक्षा की ओर अधिक ध्यान देते थे। पण्डित अयोध्यानाथ बचपन से ही बुद्धिमान और परिश्रमी थे। पढ़ने लिखने में इनका खूब जी लगता था। फ़ारसी और अरबी पढ़ने का इन्हें बड़ा शौक था। अतएव इन दोनों भाषाओं में इन्होंने अच्छी निपुणता लाभ की थी। अंगरेजीभाषा को भी पण्डित जी ने जी लगा कर परिश्रम के साथ पढ़ा था। जिस समय वे कालिज में पढ़ते थे उसी समय से लोगों का खयाल था कि किसी न किसी दिन ये बड़े आदमी होंगे। "पपुलर एज्यूकेशन" सम्बन्धी सन् १८६०, ६१ की सरकारी रिपोर्ट में, पण्डित जी की बाबत "होशियार और प्रसिद्ध होने लायक विद्यार्थी" लिखा है। इम्तिहान होने पर इतिहास और तत्वज्ञान के प्रश्नों का जो उत्तर पण्डित जी ने दिया उसकी बाबत पण्डित जी की अमांधारण बुद्धिमानी और विचार शक्ति की सरकार ने अपनी रिपोर्ट में बड़ी तारीफ की है।

सन् १८६२ में, पण्डित जी ने कालिज छोड़ा । उस समय संयुक्त प्रान्त की राजधानी आगरा थी । और इसी कारण हाईकोर्ट की कचहरी भी आगरे में ही थी । पण्डित जी ने आगरे से ही हाईकोर्ट में वकालत करना शुरू किया । सब से पहला काम जो पण्डित जी ने देश हित का किया वह 'विक्टोरिया कालिज, की स्थापना थी । इस काम में अपने बहुत परिश्रम किया था । जब संयुक्त प्रान्त की राजधानी आगरे से उठ कर प्रयाग गई तब पण्डित जी भी आगरे से प्रयाग चले गए और अन्त तक वहीं रह ।

सन् १८६९ में, आगरा कालेज में ला प्रोफेसर की जगह खाली हुई । बहुत से लायक लोगों ने इस जगह को पाने के लिए दरखास्त दी । परन्तु सरकार ने पण्डित जी को कानून कायदे का उत्कृष्ट ज्ञाता जानकर इस जगह पर पण्डित जी को नियत करके अपने न्याय का परिचय दिया ।

प्रयाग जाने पर पण्डित जी को वकालत से खूब अच्छी आमदनी होने लगी । धन प्राप्त होने पर बहुधा मनुष्य अपने कर्तव्य कर्म को भूल जाते हैं । वे धन के मद से मतवाले हो कर दूसरों के सुख दुःख की और विलकुल ध्यान नहीं देते । विद्या से भी उनकी रुचि जाती रहती है । परन्तु धन पाकर पण्डित जी ने अपने कर्तव्य कर्म और परोपकार व्रत को परित्याग नहीं किया । वे अपना वकालत का काम करके देशहित, समाज हित इत्यादि परोपकार के अनेक काम करते थे और अंगरेज़ी, फ़ारसी, अरबी, की पुस्तकें पढ़ कर अपने ज्ञान भाण्डार को भी बढ़ाया करते थे । सन् १८७९ में, आपने "इण्डियन हेराल्ड" नामक एक अंगरेज़ी दैनिक पत्र निकाला; जो तीन वर्ष तक बराबर चलता रहा । परन्तु इस पत्र को जैसी चाहिए वैसी सहायता लोगों से नहीं मिली । इस कारण सन् १८८२ में, यह बन्द हो गया । परन्तु पण्डित जी को बिना एक दूसरा पत्र चलाए कल न पड़ी । उन्होंने सन् १८९० में, एक दूसरा पत्र "इण्डियन यूनियन" निकाला । इस पत्र को सर्वोत्तम बनाने के लिए पण्डित जी ने बहुत ही परिश्रम किया । संयुक्त प्रान्त की लेजिसलेटिव कौंसिल के पण्डित जी सभासद थे । फलफत्ता और इलाहाबाद इन दोनों यूनिवर्सिटियों के भी

वे फेली थे। पण्डित जी ने इन दोनों स्थानों पर बड़ी योग्यता से काम किया। पण्डित जी ने सब से उत्तम काम अपने जीवन में यह किया कि अपना तन, मन, धन, "राष्ट्रीय सभा" की उन्नति करने में लगा दिया। सुनते हैं कि जिस प्रकार इटली के प्रसिद्ध देशभक्त मंज़ीनी को रोम के ऊपर प्रेम था वैसेही पण्डित जी को अपने देश के ऊपर पूर्ण भक्ति थी। यदि इस समय पण्डित जी सरीखे सबे दस बीस आदमी नेगनल-कांग्रेस के नेता निकल आये तो देश का बहुत कुछ कल्याण ही सकता है। और राष्ट्रीय-सभा का स्वरूप बहुत कुछ बदल सकता है। सन् १८८५ में, जो पहली राष्ट्रीय-सभा बम्बई में हुई थी उसमें पण्डित जी नहीं गए थे और न दूसरी सभा जो कलकत्ते में हुई थी उसमें पण्डित जी भीजूद थे। तीसरी सभा जो मदरास में हुई थी उस में पण्डित जी नहीं शामिल हो सके थे; परन्तु चौथी बार जब संयुक्त प्रान्त में सभा करने की धारी आई तब पण्डित जी ने सब से आगे ही कर वह काम करके दिखलाया जिसे देख सब लोगों को बड़ा ही आश्चर्य हुआ। चारों ओर पण्डित जी की याह वाह होने लगी। इस समय पर ये स्वागत कमेटी के सभापति थे। पहिले ही दिन, सभा का काम आरम्भ होने पर; जो व्याख्यान पण्डित जी ने दिया वह बहुत ही उत्तम था। उसे सुन कर लोगों के हृदय पर बहुत अच्छा असर पड़ा। पण्डित जी की ही कृपा से इस राष्ट्रीय-सभा का परिचय विलायत वालों को हुआ। देशी और विदेशी विद्वानों को इसी दिन से इस सभा के साथ सहानुभूति पैदा हुई। हमारी समझ से तो यह कहने में भी कुछ हानि नहीं है कि इस सभा को "राष्ट्रीय-सभा" इस प्रकार सम्बोधन करने अथवा बतलाने का सौभाग्य उसी दिन से प्राप्त हुआ जिस दिन से पण्डित अयोध्या नाथ इस में शामिल हुए। जब-से पण्डित जी इस सभा में शामिल हुए तब ही से इस सभा की दिनों दिन उन्नति होती गई।

सन् १८८८ में, राष्ट्रीय-सभा की चौथी बैठक प्रयाग में हुई। इस समय बड़े बड़े अधिकारियों ने अनेक प्रकार के विघ्न डाले। परन्तु पण्डित जी ने किसी बात की परवाह न करके निरपहता, साहस, दीर्घाद्योग,



और कठिन परिश्रम द्वारा सभा का काम इस प्रकार उत्तम रीति से कर के दिखला दिया कि विपत्ती लोग स्तम्भित और चकित होकर रह गए। घड़े लाट हफरिन, छोटे लाट कालघिन सरीखे सरकारी अफसर और मरसैय्यद अहमद, राजा शिवप्रसाद और मुंशी नवलकिशोर सरीखे बड़े बड़े आदमियों के विरोध करने पर भी पंडित जी ने अपना कर्तव्य कर्म समझ कर किसी को भी परवाह न करके, शान्ति के साथ इस देश हित के काम को पूरा किया। सुनते हैं कि एक बार पंडित जी आगरे में कांग्रेस के लिए चन्दा इकट्ठा करने को गए थे। पंडित जी ने यहां एक सभा करके कांग्रेस के उद्देश्य बतला कर चन्दे के लिए अपील की। कांग्रेस के किसी एक विरोधी ने हँसी उड़ाने की गरज से, एक लड़के को एक पैसा देकर कहा कि तुम जाकर इस पैसे को पंडित जी के पास मेज़ पर रख आओ। लड़के ने वैसाही किया। पंडित जी इसके मतलब को समझ गए और खड़े होकर कहने लगे कि "मुझे आज से यह कर ज्यादा खुशी अपने जीवन में और कभी नहीं हुई। इस बालक को इसकी मां ने यह एक पैसा आज मिठाई खाने को दिया होगा परन्तु उसने देश की दुर्दशा को जान और देशभक्ति में मग्न हो कर आज देश हित के लिए उस पैसे को अर्पण किया है। इस से अच्छा खुशी का दिन और कौन हो सकता है ? जब इस देश के बालकों को भी अपने देश हित के लिए इतना ध्यान और विचार है तो फिर देश के कल्याण होने में शय विलम्ब क्या है ?" पंडित जी के इस भाषण को सुनकर, जिन सज्जन महात्मा ने यह काम हानि के लिए करवाया था वे बहुत ही लज्जित हुए; और चन्दा भी जितना अनुमान किया गया था उससे बहुत ज्यादा आया। पंडित जी की गणना उन लोगों में नहीं थी जो चार दिन तक सभा मंडप में बड़े बड़े लम्बे व्याख्यान देकर साल भर तक बुध चाप बैठे रहते हैं। वे साल भर तक बराबर सभा के लिए काम करते रहते थे। देश में चारों ओर घूम कर सभा के लिए चन्दा इकट्ठा करते थे, सभा का उद्देश्य लोगों को समझाते, और उसमें शामिल होने का लोगों से अनुरोध करते थे। सुनते हैं कि, जिस समय प्रयाग में सभा की बैठक हुई थी उस समय

सभा मंडप बनाने के लिए कोई जगह वहां नहीं मिलती थी। जब पंडित जी ने देखा कि, बहुत उद्योग करने पर भी कोई जगह नहीं मिलती तब उन्होंने अपना भकान खोद डालने और वहां पर मंडप बनाना निश्चय किया। परन्तु बाद को एक राजा साहय की कृपा से सभा मंडप के लिए एक भकान मिल गया। इसी पर से उनके देशाभिमान और देशभक्ति का पूरा परिचय मिलता है। उनके भाषण के विषय में, उस समय इंडियन-मिरर पत्र के सम्पादक ने जो वाक्य लिखे थे, उन्हें हम पाठकों के जानने के लिए नीचे देते हैं।

"पंडित जी की भाषण शैली बड़ी ही मधुर और स्पष्ट है। जैसा उनकी विश्वास है वैसा ही वे कह कर लोगों को बतलाने भी हैं। समाज के सामने अपने मन का भाव साफ तौर पर बतलाने का गुण उनमें प्रशंसनीय है। पंडित अयोध्या नाथ के देशाभिमान की बाबत किसी प्रकार की शंका मन में लाना बड़ी भूल है। उनमें देशभक्ति का गुण सर्वोपरि है यह कहने में कोई हानि नहीं है। वे चाहें किसी छोटी सभा में बोलें अथवा किसी बड़ी सभा में परन्तु सुनने वालों के मन को चुम्बक पत्थर की तरह अपनी ओर आकर्षित कर लेते हैं। बोलते समय अंगविक्षेप और हाव भाव बतलाने की क्रिया उनमें बहुत उत्तम है। कभी कभी तो बोलते समय अंगविक्षेप की मात्रा उनमें बहुत ही ज्यादा हो जाती है। परन्तु स्वदेशाभिमान, शुद्ध भाषा शैली और स्वदेश बांधवों के प्रति प्रेम, इन गुणों के आगे उनके अंगविक्षेप का दोष किसी के ध्यान में नहीं आता है।" राष्ट्रीय-सभा के जनरल सेक्रेटरी मिस्टर ए० ओ० ह्यूम जब विश्वास जाने को तय्यार हुए तब सब लोगों को सभा का काम, उत्तम प्रकार से चलने में नाना प्रकार की शंकायें उत्पन्न हुईं। क्योंकि ह्यूम साहब सरीखा उद्योगी, परिश्रमी और दृढ़ निश्चयी सेक्रेटरी सभा को मिलना कठिन था। परन्तु देश के भाग्य से, अथवा राष्ट्रीय-सभा के भाग्य से, ह्यूम साहब से भी अधिक गुणी प्रसिद्ध अयोध्यानाथ निकल आए। सब लोगों ने मिलकर राष्ट्रीय-सभा के ज्वान्ट जनरल सेक्रेटरी की जयमाला आपके गले में पहना दी। इस देशहित के काम को

पण्डित जी ने किम प्रकार उत्तम रीति से किया इस बात को कांग्रेस के नेता लोग भली भाँति जानते हैं । सब लोगों को इस बात का निश्चय हो गया कि स्यूम साहय के बाद पण्डित जी जनरल सेक्रेटरी का काम बहुत ही उत्तम रीति से चला सकेंगे । परन्तु किसी को क्या मालूम था कि हमारे युवा पण्डित जी वृद्ध स्यूम साहय से पहले ही परलोक का अक्षय सुख पाने के लिए हम लोगों से शीघ्र विदा हो जायेंगे ॥

पण्डित अयोध्या नाथ ने जो अलौकिक देश सेवा की उसके बदले में उन्हें राष्ट्रीय-सभा का सभापति बनाया जावे इस बात चारों ओर से आवाजें सुनाई पड़ने लगीं । इसी के अनुसार यह निश्चय हुआ कि नागपुर में जो राष्ट्रीय-सभा हो उसके सभापति पण्डित जी बनाये जावें । परन्तु बम्बई और बंगाल प्रदेश को दो तीन बार यह मान प्राप्त हो चुका था; मद्रास प्रान्तवासी अब तक उस मान से वंचित थे । अतएव नागपुर में किसी मद्रासी सज्जन को सभापति होने का सौभाग्य प्राप्त हो और उसके बाद संयुक्त प्रान्तवासी कोई सज्जन सभापति बनाया जाय यह प्रस्ताव प्रबंध कारिणी सभा ने पेश किया । इस प्रस्ताव का सब से पहले पण्डित अयोध्यानाथ ने अनुमोदन किया जिसके कारण श्रीमान् आनन्द-चालू नागपुर की सभा के सभापति बनाए गए । चालू महाशय ने जो सभा में वक्तृता दी उसमें उन्होंने स्पष्ट कहा था कि "श्रीयुत पण्डित अयोध्यानाथ मद्रासी नहीं हैं परन्तु आज के दिन जो यह मान इन्हीं ने मद्रास को दिया यह बड़ी ही उदारता की बात है । यदि यह ऐसा न करते तो हम यह बात साफ़ साफ़ कह सकते हैं कि पण्डित जी सरीखे साहसी, देशहितैषी और राष्ट्रिय-सभा के नेता के सामने हमारी एक भी न चलती और न हम उनके मुकाबले में ठहर सकते थे । आज यह मान उन्हीं को प्राप्त हुआ है इस में कुछ भी शंका नहीं है ।"

नागपुर की राष्ट्रीय सभा का काम समाप्त हो जाने पर पण्डित जी प्रयाग वापस आए । रास्ते में ही उन्हें ज्वर हो आया । प्रयाग में आकर उन्होंने बहुत दवा दारु की परन्तु किसी से आराम न हुआ । अन्त में ११ जनवरी सन् १८९२ ईसवी को, वे इस लोक को छोड़ परलोक

की सिधार गए ॥ उनके मरने परदेश में चारों ओर हाहाकार फैल गया । भारत की राष्ट्रीय-सभा का स्तम्भ, आधार, भारत का उज्ज्वलतारा, देश का निश्चय, देशाभिमान की एक मात्र मूर्ति और साहस, उद्योग इत्यादि गुणों की तानि, पण्डित अयोध्यानाथ इस असार संसार से उठ गए । भारत ने अपना एक अमूल्य रत्न खो दिया । भारत सरकार के हाथ से उसका एक अच्छा सलाहकार चला गया । कलकत्ता और प्रयाग विश्वविद्यालय का एक सर्वोत्तम सेनेटर जाता रहा और संयुक्त प्रान्त की राजकीय-सभा का एक उत्तम नीतज्ञ पण्डित स्वर्गधाम सिधार गया ॥

पण्डित जी के मरने पर प्रयाग विश्वविद्यालय के वाइस-चंसलर साहय ने कनवोकेशन के समय जो व्याख्यान दिया उसमें पण्डित जी की वाक्यत उन्होंने यह कहा था कि "ये अपनी इस सभा में हमेशा हाज़िर रहते थे । उनका जितना सम्बन्धी बातों पर अधिक ध्यान था; इतना ही नहीं, बरन् उनका ज्ञान और विचार इस वाक्यत बहुत ही बढ़ा चढ़ा था । उनमें अलौलिक बुद्धि का प्रकाश था और उनके गुण बखान करने योग्य हैं।" इलाहाबाद हाईकोर्ट के जज श्रीमान् जस्टिस नाक्स ने पंडित, जी की शय्य पर डालने के लिए फूलों का हार भेजा था । हाईकोर्ट, की भरी कचहरी के सम्मुख चीफ़ जस्टिस साहय ने पण्डित जी की वाक्यत यह कहा था कि "पंडित अयोध्यानाथ के कथन को हम हमेशा ध्यान से सुनते थे; और उनके कथन से हमको क़ानून का बहुत सा ज्ञान प्राप्त होता था ।" सच चीफ़ जस्टिस साहय इस कथन से पंडित जी की योग्यता और सरकारी मान का बहुत कुछ परिचय मिलता है ।

पंडित जी के मरने पर एक कविने बहुत ही ठीक कहा था :-

"तुम तो सिधारे परलोकहि अयोध्यानाथ

भारत प्रजा को प्रतिपाल कौन करि है ?"



को सिधार गए ॥ उनके मरने परदेश में चारों ओर हाहाकार फैल गया । भारत की राष्ट्रीय-सभा का स्तम्भ, आधार, भारत का उज्ज्वलतारा, देश का मित्र, देशाभिमान की एक मात्र मूर्ति और साहस, उद्योग इत्यादि गुणों की खानि, पण्डित अयोध्यानाथ इस असार संसार से उठ गए । भारत ने अपना एक अमूल्य रत्न खो दिया । भारत सरकार के हाथ से उसका एक अच्छा सलाहकार चला गया । कलकत्ता और प्रयाग विश्वविद्यालय का एक सर्वोत्तम सेनेटर जाता रहा और संयुक्त प्रान्त की राजकीय-सभा का एक उत्तम नीतज्ञ पण्डित स्वर्गधाम सिधार गया ॥

पण्डित जी के मरने पर प्रयाग विश्वविद्यालय के याइस चैंसलर साहब ने कनवोकेशन के समय जो व्याख्यान दिया उसमें पण्डित जी की बाबत उन्होंने यह कहा था कि "वे अपनी इस सभा में हमेशा हाज़िर रहते थे । उनका शिक्षा सम्बन्धी बातों पर अधिक ध्यान था; इतना ही नहीं, वरन् उनका ज्ञान और सिधार इस बाबत बहुत ही बड़ा बढ़ा था । उन में अलौलिक बुद्धि का प्रकाश था और उनके गुण बखान करने योग्य हैं।" इलाहाबाद हाईकोर्ट के जज श्रीमान् जस्टिस नाक्स ने पंडित जी की शय पर हालने के लिए फूलों का हार भेजा था । हाईकोर्ट की भरी कचहरी के सम्मुख चीफ जस्टिस साहब ने पण्डित जी की बाबत यह कहा था कि "पंडित अयोध्यानाथ के कथन को हम हमेशा ध्यान से सुनते थे; और उनके कथन से हमको क़ानून का बहुत सा ज्ञान प्राप्त होता था ।" सब चीफ जस्टिस साहब इस कथन से पंडित जी की योग्यता और सरकारी मान का बहुत कुछ परिचय मिलता है ।

पंडित जी के मरने पर एक कविने बहुत ही ठीक कहा था :-

"तुम तो सिधारे परलोकहि अयोध्यानाथ

भारत प्रजा की प्रतिपाल कौन करि है ?"

पण्डितजी ने किस प्रकार उत्तम रीति से किया इस बात को कांग्रेस के नेता लोग भली भांति जानते हैं । सब लोगों-को इस बात का निश्चय हो गया कि छूम साहय के बाद पण्डित जी जनरल सेक्रेटरी का काम बहुत ही उत्तम रीति से चला सकेंगे । परन्तु किसी को क्या मालूम था कि हमारे युवा पण्डित जी वृद्ध छूम साहय से पहले ही परलोक का अन्वय सुख पाने के लिए हम लोगों से शीघ्र विदा हो जायेंगे ॥

पंडित अयोध्या नाथ ने जो अलौकिक देश सेवा की उसके बदले में उन्हें राष्ट्रीय-सभा का सभापति बनाया जावे इस वाक्य चारों ओर से आवाजें सुनाई पड़ने लगीं । इसी के अनुसार यह निश्चय हुआ कि नागपुर में जो राष्ट्रीय-सभा हो उसके सभापति पंडित जी बनाये जावें । परन्तु बम्बई और बंगाल प्रदेश को दो-तीन बार यह मान प्राप्त हो चुका था; मद्रास प्रान्तवासी अब तक उस मान से वंचित थे । अतएव नागपुर में किसी मद्रासी सज्जन की सभापति होने का सौभाग्य प्राप्त हो और उसके बाद संयुक्त प्रान्तवासी कोई सज्जन सभापति बनाया जाय यह प्रस्ताव प्रबंध कारिणी सभा ने पेश किया । इस प्रस्ताव का सब से पहले पंडित अयोध्यानाथ ने अनुमोदन किया जिसके कारण श्रीमान् आनन्द-चालू नागपुर की सभा के सभापति बनाए गए । चालू महाशय ने जो सभा में वक्तृता दी उसमें उन्होंने स्पष्ट कहा था कि "श्रीयुत पंडित अयोध्यानाथ मद्रासी नहीं हैं परन्तु आज के दिन जो यह मान इन्होंने मद्रास को दिया यह बड़ी ही उदारता की बात है । यदि यह ऐसा न करते तो हम यह बात साफ़ साफ़ कह सकते हैं कि पंडित जी सरीखे साहसी, देशहितैषी और राष्ट्रिय-सभा के नेता के सामने हमारी एक भी न चलती और न हम उनके मुकाबले में ठहर सकते थे । आज यह मान उन्हीं को प्राप्त हुआ है इस में कुछ भी शंका नहीं है ।"

नागपुर की राष्ट्रीय सभा का काम समाप्त हो जाने पर पंडित जी प्रयाग यापस आए । रास्ते में ही उन्हें ज्वर ही आया । प्रयाग में आकर उन्होंने बहुत दवा दारु की परन्तु किसी से आराम न हुआ । अन्त में ११ जनवरी सन् १८९२ ईसवी को, वे इस लोक को छोड़ परलोक

को सिंधार गए ॥ उनके मरने परदेश में चारों ओर हाहाकार फैल गया । भारत की राष्ट्रीय-सभा का स्तम्भ, आधार, भारत का उज्ज्वलतारा, देश का मित्र, देशाभिमान की एक मात्र मूर्ति और साहस, उद्योग इत्यादि गुणों की खानि, पंडित अयोध्यानाथ इस असर संसार से उठ गए । भारत ने अपना एक अमूल्य रत्न खो दिया । भारत सरकार के हाथ से उसका एक अच्छा सलाहकार चला गया । कलकत्ता और प्रयाग विश्वविद्यालय का एक सर्वोत्तम सेनेटर जाता रहा और संयुक्त प्रान्त की राजकीय-सभा का एक उत्तम नीतज्ञ पंडित स्वर्गधाम सिंधार गया ॥

पंडित जी के मरने पर प्रयाग विश्वविद्यालय के वाइस चैंसलर साहब ने कनवोकेशन के समय जो व्याख्यान दिया उसमें पंडित जी की वाक्यत उम्होंने यह कहा था कि "वे अपनी इस सभा में हमेशा हाज़िर रहते थे । उनका शिक्षा सम्बन्धी बातों पर अधिक ध्यान था; इतना ही नहीं, वरन् उनका ज्ञान और विचार इस वाक्यत बहुत ही बढ़ा चढ़ा था । उन में अलौलिक बुद्धि का प्रकाश था और उनके गुण बखान करने योग्य हैं ।" इलाहाबाद हाईकोर्ट के जज श्रीमान् जस्टिस नाक्स ने पंडित जी की शय्य पर हालने के लिए फूलों का हार भेजा था । हाईकोर्ट की भरी कचहरी के सम्मुख चीफ जस्टिस साहब ने पंडित जी की वाक्यत यह कहा था कि "पंडित अयोध्यानाथ के कथन को हम हमेशा ध्यान से सुनते थे; और उनके कथन से हमको कानून का बहुत सा ज्ञान प्राप्त होता था ।" सब चीफ जस्टिस साहब इस कथन से पंडित जी की योग्यता और सरकारी मान का बहुत कुछ परिचय मिलता है ।

पंडित जी के मरने पर एक कविने बहुत ही ठीक कहा था :-

"तुम तो सिंधारे परलोकहि अयोध्यानाथ

भारत प्रजा की प्रतिपाल कौन करि है ?"





